

КРЫВІЇ мѣсечні літаратурны, культурны і ўсёагульны часопіс.

КРЫВІЇ

МЕСЯЧНИК

ЛІТЭРАТУРЫ

КУЛЬТУРЫ І

ГРЯНЬАДЗКА

ГЯ ЖЫЦЦЯ


ГОД


№ 4.

ВЕРАСЕНЬ-КАСТРЫЧНИК.

1993

mp 877





05
12594

„K R Y V I Č“

48

Кры́віч

МЕСЯЧНІК

ЛІТЭРАТУРЫ, КУЛЬ-
ТУРЫ І ГРАМАДЗКАГА
ЖЫЦЬЦЯ.

Пад рэдакцыяй В. Пастоўскага і К. Дуж-душэўскага.

Адрэс рэдакцыі: Kaunas, Vytauto prosp. Nr. 30. (Lietuva).

Падпіска на поўгода з перасылкай Lit. 15 — (1:50 доляра)

Цана нумару паасобна Lit. 3 — (0:30 „

Рукапісы рэдакцыя не вяртае і пакідае за сабой права пераправак і скарачанняў.

1923 г.

ВЕРАСЕНЬ-КАСТРЫЧНІК

№ 4.

На Смаленскіх Сыценах.

Смаленскіх сыцен масыў патужны
ў бязсілылі разпластаўся;
забітай волі Крывічоў
мне ён нагробкам здаўся!..

Андрусаўскі злачын яго ўчыніў
сатрапіяй Маскоўскай:
і дзьвесьце з лішнім лет, цягаючы ярмо,
яго раджайны гоні
кармілі чужакоў і ворагаў пладзілі
Крывіцкае Пагоні.

Аж дзьвесьце цяжкіх лет кананьня
сьлязмі і потам абліваўся...

Смаленск!

Праз мукі, горасьці свае,
у рэшце-рэшт,
сьвятым для нас ты стаўся!..

Чытаючы Гомэра.

Магутаў быт наvekі прамінуў
кідаючы адно,
патомным на ўспамін,
прасьнёны сон паэты.

Чаруе ў ім
ня чынаў рытм, і ня высілак той
поўпастыраў князеў, пры сьценах Троі,
і не Ахілес-асілак,
а думаў бег, што геній роіў
між елачы жыцця.

Адзіна ён,
патужны дух Гомэра,
стварыў старэтную Гэльляду;
яе сыноў нясьмертнымі ўчыніў,
прыгожасцю абдарыў!

На оды Горація.

Як старае віно разьлітае у чары
залотнае дае ясво,
што йскрыцца у крыштале,—
так меніцца сьвятлом дасюль,
ў яго тварэньнях векапомных,
умца нясьмертны дух!

І як старэтны Вакха ў чарах дар
тхне ў сэрца нам цяплом,
так верш Горація акудны
дарыць красотаў
чар нязбудны!..

На Чужыне.

(3 народных матываў).

Зайшоў, забрыў бел-малойчык
у чужу, пастылюю
чужыначку,
бусурмацкую краіначку.

Налілі-падалі бел-малойчыку
тры чары паўненькія,
ўсе тры раўненькія:

а ў першай чары

туга пякуча,

а ў другой чары

сьлёзы гаручы,

а ў трэіцый чары

забудзь гаюча!

— „Выпій, выпій бел-малойча

тры чары паўненькія;

выпій, выпій ты, малойча, ўсё тры раўненькія...

— „Хоць я іх і выпью

я п'яны ня буду,

а родну старонку

павек не забуду;

хоць я іх і выпью—

з ножак не звалюся,

хоць на Божу пасьцельку

дамоў я вярнуся“...

Гэй,

Старана мая староначка!

Не магу цябе прызабыціся

і ў ночы сплючы, і ў дзень ходзячы:

а я ў ночы сплю ды ня высплюся,

а я ў дзень хаджу—прызамысьлюся...

Песьня аб князю Вітаўце.

(На старабеларускія матывы).

Ідзе Вітаўт па вуліцы

За ім нясуць дзьве шабліцы:

Слаўны Князь Вітаўт,

Слаўны Гаспадару,

Слаўна наша Гаспадарства!

Шаблі літы, злотам біты

У яшчар скуру апавіты.

Адна шабля для Спадара,

Друга шабля на Татара.

Стануў Вітаўт прад Кашовым,

Бліснуў ў сонцы шабляй новай;

Стукнуў грукнуў у падковы:

Гэй шыхтуйся пан кашовы

Гэй шыхтуйся збройна, жвава,

Дзе йдзе бітвы слаўна справа.

Кош ўвесь гукнуў з самапалаў,

с сямі-пядых ад запалаў,

Крыкнуў „Слава, Слаўны Княжа,
Вораг ў полі косьцю ляжа!
Славу Русі, Славу Жмудзі
Ў песьнях славіць будуць людзі“.

Купальская песьня.

(На Народныя матывы).

Ішла Купалка сялом, сялом,
Закрыўшы вочкі пяром, пяром;
На Івана Купала,
На Івана Купала!
Закрыўшы вочкі пяром, пяром,
Вітала хлопцаў чалом, чалом;
На Івана Купала,
На Івана Купала!
Вітала хлопцаў чалом, чалом,
Сьвятліла ночкі агнём, агнём;
На Івана Купала,
На Івана Купала!
Сьвятліла ночкі агнём, агнём,
Пляла вяночкі шаўком, шаўком;
На Івана Купала,
На Івана Купала!
Пляла вяночкі шаўком, шаўком,
Слыла Купалка цяплом, дабром;
На Івана Купала,
На Івана Купала!
Слыла Купалка цяплом, дабром,
Славу Купальню пяём, гудзём,
На Івана Купала,
На Івана Купала!

Б. МЭОН.

Аб справядлівасьці.

Мовіў нахмараны цар:

— Годзі! Я справядліў буду. Ніхай неба рашыць за нас спрэчку нашу і скажа, вінен ты ці не? Я вялю рабу майму пайсьці за места і на пяскі пустыні напісаць тваё імя, о нявольнік! І калі вецяр не разьвее і захаваецца да раніцы напісанае, то, знача, праўда твая ў нашай спрэчцы—жыцьцё тваё прадоўжыцца.

— О, цар! ўсклікнуў бедны нявольнік.

І раб пашоў і накрэсьліў імя і ждаў і на сьвітаныні вярнуўся і апавядаў бачанае.

І мовіў цар:

— Не, нявольнік! Разьвеяна с пяском тваё імя—прысуд то безстаронны —ты павінен памерці!

— Зьлітуйся, прасіў паняволены. Зьлітуйся!

Падумаўшы мовіў цар:

— Я літасьцівы. Адложым да поўдня. Калі у поўдзень твой цень, о нявольнік, даўжэйшы будзе як ты сам, то гэта знак што ты павінен быць апраўданы—жыцьцё тваё прадоўжыцца.

І наступіў поўдзень і цень скароціўся вельмі.

З гордасьцю мовіў цар:

Цяпер ўсё ясна: ты павінен памерці. Засуджан ты двойчы. Не я цябе судзіў. Ня мной устаноўлен прысуд. Я безстаронны быў. Я справядлівы!

Пераклаў В. Л.

ОСКАР УАЛЬД.

Вучыцель.

Калі цемень агарнула зямлю, Язэп Арыматэйчык, з сасновым сьветачам у руцэ, зышоў з гары ў даліну. Ён кіраваўся да сябе ў дом.

І на жорсткіх камянях Даліны Распачы, ён убачыў склоненага на калянях юнака голага і плачучага. Барвы мёду былі яго валасы, а цела — як белая краска; але ён пышамі параніў цела сваё і, замест кароны, пасыпаў валасы порсыцю зямельнай.

І валадар вялікай маетнасьці сказаў голаму і плачучаму юнаку: — я ня дзіўлюся таму, што гора тваё гэтак вяліка; таму што, безумоўна, Ён быў справядлівы чалавек. —

Юнак адказаў: Я плачу не па Ім, а па сабе. І я абяртаў ваду ў віно гаіў струпаватых і сляпым вяртаў зрок. Я хадзіў па водах і з жыхароў пячэр выганяў нячыстых. У пустыне, дзе нябыло ежы, я карміў галодных і ўзьнімаў памершых з іх цесных дамовак—па майму загаду на вачах у мноства людзей бязплодная ягадніца засохла. Усё што рабіў гэны чалавек, рабіў і я. І ўсё-ж такі яны мяне не расьпялі...

Пелаклаў А. С.

Казкі.

Аб сытой сьвіньні.

Тоўста сьвіньня стала, ўся пашла ў сала, пішчэць і то перастала, а бегачь ей хочацца горш першага. Пашла сьвіньня к доктару: „так і так“, кажа. Доктар загадаў ей травам і лячыцца. — „Трава, кажа, супроць сала здарова“.

Стала сьвіньня травам і лячыцца. Ад раньня да ночы траву жарэ, толькі, сала расьце.

Пашла сьвіньня ізноў да доктара: „так і так“, кажа. І доктар загадаў ей вадой лячыцца: — „Сплыве, кажа, сала вадзіцай“.

Стала сьвіньня воды піць, вада не тахціць, ад вады горш разсыцела.

Пашла сьвіньня ізноў да доктара—„так і так“, кажа. А доктар вялеў ей на сонцы ляжаць:—„Стопіць табе сонейка сальца з мясца“.

Пролежні наляжала, а яшчэ сыцей стала.

Што рабіць?...

І пашла тады сьвіньня да знахара. А той ей і кажа: — „Каб стала ты, сьвіньня, здарова, не вада табе, не трава табе, не на сонцы ляжанка, а пуга ды палка, ды работа да поту,—дык сала бы і спала“.

Дзед і ўнук.

Жыў дзед ды такі працавіты, што аж чорту стала завісна і быў у дзеда ўнук-дзяцюк, у хаце не сядзеў, працаваць не хацеў, не памочнічаў, а паўночнічаў. Дамоў толькі выспацца прыходзіў, а то ўсё на ігрышчах ды ў карчме.

Доўга дзед цяпеў ды ўгаварываў, не прыходзіць дзяцюк у розум. Узяло дзеда за жывое, ды і чорт з завісьці нацяміў. І прыдумаў дзед так: „што ўнук то дармо, а на мне ўсё ярмо, дык не бываць таму с сяго часу“.

Узяў дзед ўсё дабро і грошы і адзежу у карчму. І пачаў дзед гарэлку расьпіваць ды дабро прапіваць. Сьпяргаў ўнук абрадаваўся, кампаніі, маўляў, прыбыло, а пасья, як у хаце ня топленай ды ня меценай праспаўся, ды ўбачыў, што ні ладу ні дабра, прышоў унук у розум. А там дзед ўсю ноч гарэлку піў, ды народ сьмяшыў. Ходзіць дзед па кружалу, казыраецца. Стаў унук пад вакно ўгаварывае:

— „Ідзі, кажа, дзедка, дамоў, поўна хата шуму, як табе, старому, ня сорам!“.

А дзед яму:— „Быў я да сяго часу дурны, а цяпер ўжо не такі. Цяпер я ў карчме засеў, а ты што хочаш то і рабі!“

І стала с таго часу по новаму: дзед піў, прапіваў, а ўнук працаваў.

Чорту ўсё адно, што дзед, што ўнук не мінуе яго рук.

Певень і гуся.

Заглядзеўся Певень на Гусю і да таго сказаўся, што не ў пару пеяць стаў. Куры вельмі ўстрывожыліся, гаманілі, раіліся. Пеўня лячылі,—непрыходзіць у розум.

Усе саромілі:

— „Лепей бы ты Певень, гарэлку піў“.

Раз у такі непрыстойны час запаяў певень, што самому сорам настала. І пашоў певень да знахара.

— „Памажы, кажа,—так мне Гуся палюбілася, што сонейку пеяць забыўся, куры праходу не даюць, жыцьцё абрыдла!“

— „А якая-ж такая твая ўлюбка?“—пытае знахар.

— „Ах! Мая краля-саколка сабой высока, галасок звонкі, хахалок тонкі, насок жоўты, вочкі як зоркі, ножкі чырвоныя, перайкі аксамітныя... Па травіцы ідзе—каліўца не пагне, а як сядзе на рэку—кука-рэку!“

Бачыць знахар: саўсім спракудзіўся певень, напушчанае думае і кажа:

— „Ну і дурны-ж ты певень! Ты на сонейка доўга глядзеў і асалавеў... Ты што гэта мне нагаварыў? З тваіх слоў выходзіць—жар-птаха! А твая ўлюбка ўся як ёсьць гуся, ды і толькі! Такжа хараство знашоў! Сабой гарбата, нос як лапата, вочы як пацёркі, па траве як ідзе—земля гудзе. А ўжо што да „ку-ка-рэ-ку“, дык во табе, певень, мой сказ: ні тады ты, певень, павінен крычаць ку-ка-рэ-ку, калі гуся садзіцца на рэку, а павінен ты пеяць, пецел, як яснае сонца прымеціў.

Засароміўся певень, але ўзваротам пашоў паглядзець на гусю.

Аб мядзьведзю і асінавым калу з голасам.

Здружыліся мядзьведзь ды асінавы кол з голасам. Здружыліся і разам на ўловы ходзяць. Мядзьведзю добра: што сам задзярэ, што кол забье, а ён, мядзьведзь, і зхрапае. Так яны два гады лавечылі, многа зьвяр'я накалечылі, а на трэйці год апамятаўся кол, дый кажа:

— Я, кажа, так-жа хачу сваё здаволеньне мець.

— А чаго табе трэба?—пытае мядзьведзь.

— Ды я і сам, кажа кол, ня ведаю!

Думалі, думалі,—кол ды мядзьведзь, —нічога не прыдумалі, адзін дурань, другі кол. І пашлі яны да вароны радзіцца. А варона кажа:

— Нельга, кажа, калу ніякага здаволеньня мець! Калі бье, ды ня рад, —гэта ужо апошняя справа... Ды ў кала на іншае і душы ня хопіць. Мядзьведзю—таму вун сколькі бруха дадзена, душы, жары, ды здавальняйся“...

Як пачуў гэткія словы асінавы кол, дык да таго зажурыўся, што мядзьведзю чэрап пашчапаў і сам аб яго разьбіўся.

Гэтак і скончыліся іхнія ўловы.

Аб чорце бязродым.

Зажурыўся чорт бязроды: „чым я не як ўсе?“ І пашоў на зямлю радні шукаць. Туды, ды сюды, нет ведама куды. „Пайду, думае, да савы, яна птаха начная, можа і радня“.

Прышоў бязроды да савы. „Ось, — кажа, — ўвесь я тут! А можа ты мне цётка?“

Порскнула яму сава паміж вачэй:

— „Пашоў, кажа, паскуднік, я хоць начная, ды хіба-ж я такая? Я мыш-ву лаўлю, а душ ня гублю!“

Вот, бязроды, і думае; „Пайду я да мядзьведзя, ён цяпло любіць, можа і радня“. Прышоў чорт да мядзьведзя:—„Вось, увесь я тут, можа ты мядзьведзь, мне дзядзька?“

Як ня вызьверыцца мядзьведзь:—„Ня ўводзь ў напасць, ты чортаў сын, а то скуру зьдзяру! Я хоць ў кажуху груб, а ты—душагуб!“

Чорт і думае: „Пайду я да ваўка:—“Ось, кажа, я увесь тут, можа ты мне брат?“

Як заляскае на яго воўк зубамі:—„Пашоў к чорту, кажа,—а то разьдзяру! Я біць то бью, ды душ ня гублю, мне чорт ня брат!“

Куды-ж чорту ісьці, калі ўсе зьвяр'ё добрае?.. Глядзіць бязроды, ча-

лавек дровы бярэ;— „Дай, думае, хоць на сьмех папытаюся.“ — „Здароў, кажа, чалавеча, вось, увесь я тут, можа ты мне бацька родны“?

А чалавек падумаў, падумаў, ды-й кажа: — „Ты што-ж, байстро бязродае, ці што, будзешь?“

— А, кшталтам гэтага,—кажа чорт.

А чалавек падумаў, падумаў, ды-й пытае: — „А грошы ў цябе, чарцёнка, ёсьць?“

Бязроды яму:— „Гэтага дабра ў мене поўна гара!“

Як ня абойме чалавек чорта, ды як не загалосіць:— „А сыночак ты мой родненькі, хоць ты і з рагамі, ты з грашамі, хадзі-ж да мяне у хату!“

І зжылі чорт з мужыком грашовай сілай.

Перапрацаваў Т. О.

Мысьлі Лабрюйера аб умысловай творчасьці.

1. Трэба старацца толькі аб тым, каб думаць і выражацца правільна, а не аб тым каб скланяць другіх да свайго густу і поглядаў: гэта было-бы лішне цяжкім прадпрыемствам.

2. Каб напісаць кнігу трэба быць майстрам, так сама як і да таго, каб рабіць гадзіннікі.

3. Ня так лёгка зрабіць сабе імя выдатнейшым творам, як прымусіць цаніць пасярэднае, дзякуючы ўжо набытаму імя.

4. У мастацтве ёсьць свой пункт дасканаласьці, так як у прыродзе ёсьць пункт дабраякасьці ці сьпеласьці: хто чуе і любіць яго, той абладае дасканалым смакам, а хто ня чуе і выбірае што далей або бліжэй яго, у таго сапсаваны смак. Ёсьць, знача, добры і блгі смак і спрацацца аб смаках можна.

4. Жыцьцё герояў збагаціла гісторыю, а гісторыя аздобіла дзейнасьць герояў, так што я няведаю, хто перад кім мае большы доўг: ці гісторыкі перад вялікімі людзьмі даўшымі гэткі ўдзячны матэрыял, ці вялікія людзі перад сваімі гісторыкамі.

5. Набор эпітэтаў—благая пахвала: факты хваляць чалавека, а ня спосаб апавяданьня іх.

6. Самы дасканалы твор, разтаяў-бы ад крытыкі, каб аўтор яго хацеў верыць усім рэцэнзэнтам, з якіх кожны выкінуў-бы тое мейсца, якое яму найменш падабаецца.

7. Бываюць людзі выключна здольныя, з розумам на гэтулькі-ж шырокім, як і тое мастацтва ці навука, якім яны сябе пасьвячаюць. Дзякуючы здольнасьці адкрываючы новае, яны з навіязкай вяртаюць навуцы тое, што атрымліваюць ад яе і яе аснову. Яны выходзяць за традыцыйныя межы мастацтва, каб падняць яго, і адкланяюцца ад правіл, калі гэтыя правілы не вядуць да вялікага і высокага. Яны ідуць адны бяз кампаніі, але падыймаюцца высока і пранікаюць далёка, заўсёды цьвёрдыя і самапэўныя. Натуры, пакорныя правілам, спакойныя, умераныя, ня толькі не дасьцігаюць іх вышыні, не захватваюцца імі, але і не разумеюць іх саўсім, а тым больш ня маюць жаданьня імкнуцца за імі: яны астаюцца спакойныя ў сваёй сфэры і даходзяць да вядомага пункту становячага мяжу іх здольнасьцяў і веданьня; далей яны ня ідуць таму, што далей ня бачаць. Яны могуць быць першымі ў другой чарзе і выдзяляцца ў пасярэднасць.

8. Я радзіў-бы аўтору, роджанаму копістам і скромна ідучым у сваіх працах за кімколечы другім, выбіраць сабе за модель толькі такія творы, ў якіх відаць розум, ваабражэньне і навет эрудыцыю: калі ён і не зраўняецца са сваімі арыгіналамі, то, прынамсі, прыблізіцца да іх і прымусіць чытаць сябе. Наадварот, яму, як падводнага камяня трэба ўнікаць патураньня тым людзям, каторыя пішуць „з натхненьня“.

9. Пісьменьнік які думае каб толькі дагалзіць духу свайго часу, клапоціцца больш аб сабе, як аб сваіх творах. Трэба не спыняючыся імкнуцца да дасканаласьці, і тады патомнасьць здолее аддаць тую справядлівасьць, ў якой часам адмаўляе сучаснасьць.*)

ЯНКА ПАЛЫН.

Аднабочнікі.

(Літэратурны нарыс).

I.

... „У наш крытычны век трудна мець сталае пераконаньне. Сёньня яшчэ ведаеш, што існуе Бог, што два разы два ёсьць чатыры, што існуюць нейкія атомы, што зямля круціцца каля сонца, а заўтра, раптам, прыйдзе нейкі вучоны, можа толькі сьмелы махляр, разабье вашы пераконаньні, веру дый дакажа вам, што Бога няма, што два разы два ёсьць пяць і г. д. і г. д.

„Каго падтрымаць, каму паверыць?...

„Ніхто, здаецца, так і ня выраша.

Яшчэ й цяпер, напрыклад, вучоныя спрачаюцца паміж сабой аб паходжаньню чалавека...

Адны вучоныя-багасловы—даказуюць, што чалавек зроблены з зямлі, другія, што ён паходзіць ад маўпы.

Гэтак, здаецца, чалавек і не даведаецца, ці ён з зямлі, ці з маўпы.

Адно пераконаньне, якое ўсё ж ткі трэба мець у нашы часы, ёсьць, здаецца, прычыннасьць падзей, нейкі прагматызм жыцця.

„Здавалася-б ёсьць падзеі, якія ніяк ня могуць мець прычыны, алі ж як паглядзіш глыбей, дык пабачыш, што нічога бяз прычыны не бывае.

Напрыклад, усім вядома палітыка імператара Цэзара. Ніхто ніколі не падумаў бы, што такая малая прычына, як нос першай прыгажухі, Клеопатры, меў уплыў на ўсю рымскую гісторыю, а—між тым—гэта так. Каб нос Клеопатры быў на некалькі мілімэтраў даўжэйшы, можа ўся гісторыя пашла б інакш. Так сама, калі-б не зьяцелі анэкдатычныя яблкі з дрэва перад самым носам Ньютана, можа-б ён і не знашоў законаў прыцягання.

„Пад гэты закон прычыннасьці можна падвясці каханьне.

„Чаму яно зьяўляецца? Таму, што прычынай ёсьць дзяўчына, ці хлапец?

„Заусім не... Таму, што ёсьць ціхія, заросшыя куточки саду з асаблівымі паэтычнымі барвамі, з глыбокім нябесным сном—казкай, з невядомай таёмнасьцю стаўка, да якога дрэвы схілілі свае залёныя кароны і, быццам думаючы глыбока, заснулі моўчкі,—таму яшчэ, што ёсьць вясна, калі кожная

*) Жан дэ-Лабрюйер вялікі французскі пісьменьнік XVII ст., радзіўся ў Парыжы ў 1645 гаду, памер ў 1696 гаду.

кветка сьмяецца і штосьці гаворыць аб кволым, аб нябесным, аб каханьні. Ня было-б гэтай завадзі, ня было б каханьня, ня было-б паэзіі і, я думаю, ня было-б жыцьця“...

На гэтым мейсцы прамоўца спыніўся.

Гэта быў кіраўнік сёняшняга ўсепьянейшага кангрэсу, як яго звалі, студэнт Рабскі.

Высокі, з шырокімі плячыма, з раскошнымі доўгімі валасамі на вялікай круглай галаве, ён рабіў ўражаньне моцнага энэргічнага чалавека.

Куды толькі ён не пападаў, ён заўсёды пачынаў граць адну з першых роляў, выказуючы розныя, датуюць яшчэ невядомыя таленты. Ён быў і веселун, і гумарыст, і сьпевака, і прамоўца, і арганізатар.

Каб не яго арганізацыйны талент, дык пэўна прыхеаўшае на вакацыі беларускае студэнцтва Энска (павятовага места Вітабшчыны) так і не пабачыла-б адзін аднаго.

Толькі ён яго разрухаў, злучыў і заахвоціў арганізаваць сьвяткаваньне...

Выбралі недалёка ад Энска прыгожы маёнтак, дзе Рабскі вучыцеляваў і меў кватэру, а затым у нядзелю й пачалі сваё „пьянейшае“ паседжаньне...

Рабскі чуў сябе, як рыба ў вадзе. Прамова яго, як гаспадара, быццам адчыняла сёняшні кангрэс і таму павінна была даць праграму дня.

Ня ведаючы, чым яе скончыць, ён спыніўся і пачаў пільна аглядаць сяброў.

Сярод цёмнай гушчы саду бялелі столікі. Некалькі галоў, схіліўшыся, ціха шапталі і ўсё з усмешкай паглядалі ў староны. За адным сталом вялася нейкая надта вясёлая гутарка, так што паненка ажно занасілася ад сьмеху, кідаючы на кавалера іскрыстыя погляды.

За некаторымі столікамі падымаліся рукі з чаркамі, якія цішком ад другіх апаражнялі бутэлькі. Усім было дужа прыемна, што мовіцца прамова. — Што гэта значыць?—пытаў вясёлы погляд кождага.

Рабскі зразумеў значэньне гэтых поглядаў і таму далей перайшоў на самае істотнае.

— „Бяз каханьня няма жыцьця, бяз жыцьця няма паэзіі. Дзе каханьне, там і паэзія, і наадварот: дзе паэзія, там і каханьне. Хто згодны з гэтым, падымем свае чары вышэй і выпьем за каханьне. Слава!—

— Слава!—пракацілася па ўсяму саду і апошні водгук мужчынскага голасу дзесь зьнік у напаленым сонцам паветры.

За гэтай чарай пайшлі другія, а за імі пачаў пералівацца ўсімі танацыямі малады гучны сьмех, які толькі вядомы адной загуляўшай моладзі.

Малады філалёг Лебядзёк даволі высокі, але худы юнак з шэра-блакітнымі вачыма, не даваў спакою сваёй паненцы. Ён напружаў усю моц сваіх мазгоў, каб толькі задаволіць, зацікавіць яе, такую дарагую для яго істоту. Загінуў увесь глыбокі пэсымізм, засьмяялася зноў маладая фартуна, зноў запаліліся далёкія надзеі..

Ён цешыўся, як дзяцёнак, калі спамінаў што сядзіць каля такой прыгажухі за адным столікам і адзін у яе шукае каханьня. Тут няма яму канкурэнта, тут яго, а не Рабскага, не каго іншага, гаспадарства.

Чаго толькі сьмешнага й арыгінальнага сёння ён не прыдумываў. Займаўся імправізацыяй, перарабляў на свой лад беларускіх паэтаў, падбіраў сьмяхотныя запытаньні, прыказкі... А пачакаўшы; калі гарэлка пачала мацней ўплываць, ён асьмялеў і пачаў схіляцца да яе; ўрэшце й зусім нахіліўся.

— Багіня мая, сымвал паэзіі, сымвал хараства, дай мне ручку тваю пацалаваць.—

Ен браў яе за руку і, гладзячы, цалаваў ценкія, мяккія пальцы.

— Панове, сябры,—слова прашу, слова,—крыкнуў Лебядзёк, калі хмель яшчэ больш яго разабраў.

„Сябры! Я прапаную выпіць чарку лікеру за жанчыну.—

„Панове! Вялікая творчая прырода стварыла ня толькі чалавека, як ідэал скончанасці, розуму, яна стварыла ідэал хараства, ідэал красы. Гэтакім ідэалам на зямле ёсць жанчына.—

„Сябры! Што ёсць вышэй на сьвеце за красу, што стаіць вышэй усяго на зямлі: жанчына! Перабярэце, панове, нават вышэйшыя панацыя і вы пабачыце, што яны ўсе жаночага роду. Воля, паэзія, навука, мараль, этыка, бацькаўшчына і шмат іншых. Хіба вы ня бачыце тут закону. Ня бачыце таго, што людзкасць с прадвеку ўжо з жанчыны рабіла багіню красы і пакланялася ей. Паклонімся ж і мы сёння перад жанчынай, перад ідэалам кволасці, хараства й моцы.

„Я пью за жанчыну! Слава!—

— Слава!—зноў прагучэла яму ў адказ.

Зноў пачалі талыхацца чаркамі, зноў паділася гарэлка, віно і яшчэ вальней пачула сябе кампанія.

Ўжо не адна галава ківалася над сталом, выйшаўшы з пад уселякай улады свайго гаспадара.

Абнімі ты мяне, дарагая,

Абніманьнем гарача—агністым,

—дэкламаваў Лебядзёк, цалуючы рукі сваей „багіні“. „Багіні“ так-сама пачынала ўжо кружыцца галава. Яна ўжо не памятала добра, што рабілася навокал, бо ў вушах штось зьвінела, гудзела і неяк пылала ў сярэдзіне.

Ледзь адышоўшы ад столу, яна зараз жа мусіла абাপёрціся аб плечы Лебядзька.

— Пойдзем, прагуляемся,—сказала яна, калі Лебядзёк устаў, хіляючыся ад столу.

— Пойдзем, пойдзем, мая багіня, мая паэзія, пойдзем—і яны пайшлі.

— Ты ведаеш, я цябе ня сёння кахаю,—казаў Лебядзёк па дарозе:—ты даўно ўладаеш маім сэрцам. Будзь таварышкай жыцця майго, зоркай праводнай.

Зразумей, што маё сэрца сьціскаецца, плача, па табе, адзіная радасьць мая...—

Ен пахіліўся ды пацалаваў яе ў плячо. Яна ціха крыкнула і адняла сваю руку ад яго.

— Мы яшчэ ня так блізка знаёмы, сказала—яна: — ты сам толькі што казаў, што жанчыны—багіні. Хіба так паступаюць з багінямі. Усякі мужчына, нават такі ідэаліста, як ты, глядзіць на жанчыну, як на пахучую кветку, якую можна сарваць і прынясьці ў пакой, каб пахла. А потым, калі ссохне, выкіне вон... А ты зараз-жа памыкаешся да пацалункаў...

— Пачакай,—прамовіла яна:—ня думаў, што я нічога не памятаю. Хоць у мяне галава кружыцца, але ж я ў розуме...—

Лебядзёк зьмяшаўся. Ен думай, што сёння, калі ён асьмялеў і калі а яе галава закружылася, будзе яго перамога... Ен здабудзе сабе права кў-

рыстацца яе каханьнем. Ужо з самага пачатку ён, знача, рабіў не тактычна. Але ён адважна зноў падыйшоў да яе.

— Слухай, мая ты каханая, мой квецце. Чаго ж ты на мяне гневаешся. Хіба ня можна да цябе прыміліцца?.. Ну, даруй мне, даруй... Дай руку тваю за гэта пацалаваць.—

Ён ўзяў за пальцы і паднёс руку да вуснаў. Яна не працівілася. Закрыўшы вочы, яна стаяла ня то, пакорная свайму лёсу, ня то, маральна вышэйшая за свайго прыхільніка.

— Пойдзем, сядзем, вун, каля бэзу,—сказаў Лебядзёк. Яна ціхай поступьню пайшла з ім.

Яны ўвайшлі ў клёмбы і селі на траву, закрытыя ад сонца, ад людзей, ад усяго на сьвеце. Як тут было прыгожа! Зьнізу было цёмна, прахалодліва, а на версе, быццам прыгожая страху вісела зьлёнае лісьццё. Дзе-ня-дзе праглядала сонца, граючы сваімі праменьнямі ды квола-блакітныя кавалачкі неба пазіралі ў люстра стаўка.

Лебядзёк, падаслаўшы плашч на траву, папрасіў сваю „багіню“, Кляру, сесьці і сам лёг кале яе. Адразу на яго тхнула водарам парфум і жаночага цела, невядомай яму нейкай смагі каханьня. Яму хацелася абхапіць Кляру, зацалаваць і ўзнясьціся з ёй высока, высока ў царства ня сёняшніх мар. Ён з нейкай хваравітасьцю глядзеў на галоўку Кляры, на яе спущаныя павёкі і хоць хацеў прытуліцца, але нясьмеліўся... Яна сама яму дапамагала.

— Ох, як мне цяжка пасьля гэтых напіткаў,—казала яна:— галава баліць. Дрэнна. Спаць хачу. Дай дзе-небудзь прылегчы.—Ён ўзяў яе галаву й палажыў сабе на грудзі. Яна не прарэчыла. Сьхіліла галаву і закрыла вочы... Толькі чуў Лебядзёк падыманьне ды апушчаньне яе грудзей... Ён ляжаў і глядзеў на неба, на кусты, на паснуўшую прыроду і яму, паказалася што жыцьцё ёсьць толькі паэтычны сон, які нам, атомам адвечнасьці, сьніцца толькі адзін раз. І як прыйдзе час цвярозасьці, час сьмерці, мы зноў ідзем у свой заўсёдны сьвет, называючы гэтую прозаічную зьмену—сьмерцьцю. З гэткай істотай, так прыгожа, так добра жыць!.. І няўпрыцям вочы яго сталі вузейшымі, ўрэшце яны зусім зачыніліся.

Калі узбудзіўся, ён з жахам падняў галаву. Было ўжо цёмна... На ставок, на траву ляглі доўгія, начныя цені. Зімныя каплі расы ўжо пачыналі збірацца на галінах. Рабілася вільготна. Кляра ўсё яшчэ соладка спала. Лебядзёк падняўся, потым знова лёг. Хмель трошку прайшоў... Успомніў ён, як тут апынуўся. — Вось і нядачнік, пэсыміст!.. Ну, ў добры час! падумаў ён і з усмешкай паглядзеў у гару... Зноў зачыніў вочы, зноў падняўся... Трэба было аднак думаць, што рабіць з Клярай. Спаць было немагчыма, бо надышла ноч. Разбудзіць яе ён не адважаўся. Падумаўшы крыху, ён рашыў нясьці яе на руках сонную да кампаніі і пакінуць у Рабскага на кватэры. Паціху ўзяў ён яе абедзьвемі рукамі, падняў і як нейкі скарб панёс. Яна збудзілася. Павяла соннымі вачыма навокал, зноў зачыніла іх, а потым, як бы спамінаючы штось, запытала сябе:

— Дзе я? дзе ж?—

— Ня пужайся,—адказаў Лебядзёк. — Ты са мной. Мы ідзем да Рабскага, пераначуем, не пужайся...

— Абымі шыю рукамі, лягчэй будзе ісьці...

— Мы хутка прыйдзем. —

Яна абхапіла яго сваімі цудоўнымі рукамі. Зноў зачыніла вочы. Лебядзёк быў на сёмым небе.

Ня ведаў, як ішоў. Ведаў толькі што сёняшні дзень яго вялізарны паэтычны сон усяго жыцьця.

Гэтакія моманты не паўтараюцца..
І карыстаючы з іх, ён цалаваў яе...

II.

Калі ён прышоў з Клярой у сад, было зусім цемна. Большасць кампаніі была разышоўшыся. На століках стаялі парожнія бутэлькі, талеркі, пабітыя шклянкі, валяліся кавалкі недаедзеных пірагоў, мяса, розных іншых перакусак. Навокал было накідана паперы, сьмяцьця... Карацей кажучы, агульны абраз пасля гульні...

Але ўсё ж ткі яшчэ было вясёла. Ўсе, хто быў, чыста апьянелі і таму сьмех не на адну хвіліну не прарываўся. Рабскі пушчаў агнямёты.

Чароўнай стужкай узьвіваліся яны ў паветры, пужаючы цемру і гэтак жа прыгожа ляцелі на зямлю пад прывітаньне прысутных.

— Прыгожа! Слава!,—крычалі й ценкія й грубыя галасы.

— Дзіўна, дзіўна, дзіўна,—басіў тэхнік Камяловіч.

Непрызнаны паэт Сухавейка меў выпадак выпаліць экспромт:

— Ты сіпіш як зьмяя Агнямёту

й спадніцай і словам сваім...

Але-ж не... І з тэй вышкі палёту

Ўсё ж паклонішся вочкам маім.—

Валасны пісар Сьвінка Анэмфадзім гутарыў з тэхнікам Плаўскім.

— Яно ведама,—казаў ён, калі цемра асьвяцілася вялізарным сьвятлом агнямёту,—прыймаючы пад увагу, што зямля кружыцца каля сонца ў трыста шэсьцьдзесят пяць дзён, пяць мінут, сорок шэсьць хвілін і таму падобнае, значыцца, агнямёт мусіць адхіліцца ад свайго шляху... гм... таму падобнае.

— У-у-ух ты, як бахнула! Брава!—крыкнуў ён, што было моцы. Язык яго ледзь ўжо рухаўся, думкі блуталіся. Але ж ён належаў да тых людзей што як выпьюць дык, пачынаюць кождага чапаць і асабліва ахвотна апавядаюць аўтабіяграфію.

— Калі прыняць пад увагу, — пачаў зноў пісар: — што ў дзесятым, ці адзінадцатым годзе нашага стагодзьдзя, і таму падобнае, мелася зьявіцца камэта Галлея, дык, браток ты мой, што тады пачалося тварыцца... Я памятаю, што ксяндзы ў касьцёлах гаварылі казаньня аб сканчэньні сьвету, аб прыходзе Антыхрыста, браток ты мой!.. Пісалі кнігі гэтакія, лістоўкі... Як пачалі мы тады гуляць, і таму падобнае, дык што толькі не рабілі. Апошнія прапівалі. Канец сьвету, дык канчай ўсё... Хай будзе запраўды канец сьвету...

— Аж не... Прыймаючы пад увагу, камэта чамусьці не зачাপіла зямлі, нас, і таму падобнае. Але ж мы на славу, браток ты мой, пагулялі — з мужыкамі гулялі..

— Люблю, браток, сваіх мужыкоў... Ну, вось так люблю, што..."

Ён палез цалавацца да Плаўскага.

— Прымаючы пад увагу, браток ты мой, ну мы ўсе ж людзі, ўсе брацьця. Ведаеш, я ўсё магу зрабіць... Прыедзе мужык, папросіць паса, або там, разумееш, розныя падаткі. Пісар ўсё зробіць...

— Прынясі толькі троху гарэлкі ды перакускі, ну, скажам, парасёначка, яблачкаў, адным словам будзь чалавекам і таму падобнае; разумей, што ўсім трэба жыць, што дарма нічога ня робіцца. І ўсё добра... І я живу, з кожным живу... Прыймаючы пад увагу, і таму падобнае...—

Тут ён ня мог прадаўжаць думкі...

Галава яго нізка сьхілілася над сталом, ён пачаў ікаць і зваліўся з лаўкі. Плаўскі яго падняў, і пасадзіўшы на мейсца, адышоў...

З усяе кампаніі адзін толькі тэхнік Камяловіч быў мала падгуляўшы. Праўда, ён добра й „цягнуў“ гарэлку, бо быў моцнага фізычнага складу: вялікі, румяны з вясёлымі вачыма. Але ж сёння яго цьвярозасьць тлумачылася простым спазьненнем. Калі ўжо большасьць ледзь трымалася на нагах, ён яшчэ толькі пачаў выпіваць. Паненка, з якой ён даўно быў знаёмы, сядзела за столікам неяк сумна. Яна чакала Камяловіча. Пабачыўшы яго, яна раптам зьмянілася. Вочкі яе зайгралі, заблішчэлі. Аблічча, не вызначаючаеся хараством, асьвяцілася нейкай сымпатычнай жывасьцю.

— Вы пэўна зачкакаліся?—запытаў, падыходзячы да століка Камяловіч.

— Але... Я вас доўга чакала...—

Ён падышоў, пацалаваў яе ручку і, прывітаўшыся з другімі, нахілам галавы, сеў блізка каля яе.

— Бачыце, выпьем чарачку за нашу парачку. Вы, здаецца, ня пілі без мяне зусім. Ну, добра, цяпер мы будзем другіх даганяць. Перакусім... Якое вам віно больш падабаецца, чырванае, ці белае?—

— Мне? Гм... Чырванае,—адказала паненка, ня ведаючы добра, што ей адказываць. Камяловіч спыніўся, ня маючы матэрыялу для размовы. Усе думкі яго неяк выляцелі адразу, калі ён сеў за стол перад гэтай жанчынай.

Ён думаў, думаў, але ня мог прыдумаць нічога важнага. — Не аб гайках жа, чорт пабяры, гаварыць з ёй,—разважаў ён:—ну... зараз, гаварыў аб віне. Яшчэ што б гэтакае?... Пятрушка, моркаўка, мяса, катлеты... Ага піражкі.

— Скажыце,—сказаў ён моцна:—як вам падабаюцца мясныя піражкі?—

— Гм... Нічога... Дужа добра,—адказала паненка.—

Зноў паўза.

— А ведаеце, я дужа люблю зайца з брусніцамі. —

— Але... Заяц з брусніцамі нішто. Смачна. Я бы й цяпер з апэтытам зьела. —

— Але-ж што за час прыйшоў... Якая дарагоўля... Няма нічога... Ну штож мы да свайго будучага вяселья справім?—казаў Камяловіч.

— Вы ўжо і на вяселье пераехалі! Яшчэ бацькі нічога не адказалі, а вы сваё. Будзе час, усё будзе. Цяпер ня тое, што раней. І з бульбы піражкі зрабіць можна. Я дужа люблю бульбяныя піражкі на масьле...—

— Але, мая дарагая... Добра будзе і бульбяныя... Я іх таксама люблю... Але што ж мы... Загутарыліся... Трэба даганяць...—Ён наліў па чарцы віна...—Аб чым тут яшчэ гутарыць?—думаў ён паміж тым:—піражкі, заяц... пятрушка... Пачакай?... Што ж я чытаў такога... Ага... Памятаю... Штось пра Ніцшэ чуў. Думкі аб жыцці... Ну, вось, як небудзь разгутарымся... —

— Мне здаецца,—пачаў ён:—філэзофія—цяжкая рэч, правядловяй... — паправіўся ён:—непатрэбная рэч... Мне нічога не падабаецца... Адзін толькі яшчэ Ніцшэ. Той хоць заве жыць тут на зямлі. Няма, кажа, магчымасьці жыць, дык зрабіце, кажа, ілюзіі жыцця. Вось, разумееце, як сказана. Або, кажа адківаць уселякую няверу ў сваю моц. Вер, бо маеш дзесяткі сходняў, па якіх дойдзеш да веды... чаго больш... Жыві, ды й ўсё тут. —

— Ня люблю я Ніцшэ. Дужа цынічна ён кажа аб жанчынах... Арыгінальны ён вар'ят і больш нічога. —

— Так... Арыгінальны... Але ж аб жанчынах ён кажа праўду... Дарагая мая... На што ж нам філэзофія. Далібог, ня прыемна будзе бачыць у вашай асобе адваката... але ж затое, як будзе прыемна пабачыць вас гаспадыняй... і есьці зробленыя вашымі ручкамі піражкі...—

— Пачакайце, пачакайце, ня спрэчайцеся... Выпьем яшчэ... Трэба даганяць...—

Паненка, ўся пачырванеўшы, сядзела на лаўцы. Яна глядзела на гэты стары, рамантычны сад, у які ўжо схадзіла ноч са сваімі доўгімі ценямі, са сваім цудоўным месяцам, і хацела толькі спамянаць, адчуваць.

— Каб усе дні жыцця былі-б гэтакія, як сёняшні,—падумала яна — я бы сказала: што жыццё ёсць рай.—

— Ведаеце, што,—пачула яна як праз сон голас Камяловіча:—мне ўсё-ж ткі заяц з брусніцамі падабаецца лепш за ўсё, навет за Ніцшэ. Яно то й нічога бульбяныя піражкі, зробленыя вашымі ручкамі... Але ж заяц ды яшчэ з бруснічкамі.—

— Ах... Слухайце... Ці можна цяпер гаварыць, аб зайцу. Гэткая дарагоўля... Цяпер ня толькі бульбяныя піражкі на масьле, нават і бульба з капустай добра.—Дужа добра... Мне вельмі падабаецца.—

— Але,—сказаў Камяловіч,—наліваючы яшчэ па чарцы,—добра будзе й бульба з капустай... І мне падабаецца.—

Якраз у гэты момант падыйшоў Рабскі.

Ён быў ужо зусім вольны ад усякіх абавязкаў гаспадара. Нікога з гасьцей не было: Лебядзёк пайшоў да хаты ў Энск, Кляру, якая жыла таксама ў горадзе, ён адвёў на кватэру; рэшта спала на сене. Аставаўся толькі адзін Камяловіч з паненкай.

І таму ён падыйшоў троху пагутарыць.

— Вітаю, сказаў ён, параўняшыся з імі... Чакаеце пакуль месяц ўзойдзе?... Рамантычная прырода, рамантыкі людзі!

— Дазволіце?—казаў ён, паказуючы на лаўку.

— Калі ласка, калі ласка,—адказалі Камяловіч з паненкай разам.

— Ну, дык вось... Хутка месяц ўзойдзе... Раскошна будзе... Вы дапівайце свае напіткі, даядайце перакуску...

— Калі хочаце можаце начаваць у мяне; — ты на сене, а панна ў пакоі... А пакуль што частуйцеся, не звяртаючы ўвагі на мяне... Я толькі эпізодычная асоба цяпер.—

— Выпьем усе разам, дзе там ня йшло,—сказаў Камяловіч, дастаючы з пад столу бутэльку моцнай гарэлкі.

— Выпьем, дык выпьем,—прамовіў Рабскі і пачаў добрым тэнарам вядомую маскоўскую песню, перарабляючы на беларускі лад:

— Мой бацька быў стралок,

А я—яго сыноч.

Страляў ён птушанят,

А я страляў дзяўчат.—

— Ха-ха-ха, вось гэта пра вась якраз, сябра Камяловіч. Страляеце ўсё страляеце,—казаў Рабскі, апаражніўшы чарку...—Але ў гэтым толькі дробная маскоўская іронія... Больш няма нічога... Затое нашая народная, беларуская песня, э-эх! тут табе й гумару, і сацыяльных пытанняў...—

І яны доўга сьпевалі ўсім вядомую песню. Сьпевалі так, як сьпеваюць людзі з добрымі галасамі, калі яны добра прамачылі горла. Пэўна та-

му й белы месяц, усміхаючыся, ціха выплыў на неба. Асьцярожна, быццам хаваючыся, падплыў ён да хмары бліжэй, каб паглядзець на сьпевакоў, і сярэбраныя прамені асьвяцілі „тройку“.

Гэ-гэ,—закрычаў Рабскі,—вун ён і хітры месяц ўзышоў.

Ці ня час нам ужо расхадзіцца? Пойдзем!.. Ці аставайцеся... А я пайду..

— Не, мы таксама пойдзем,—сказала паненка Камяловіча.

Яны памалу пайшлі да хаты.

III.

На другі дзень пачаўся „самааналіз“. Хто ўстаў зусім хворы, так што ні цытрыны, ні кіслая капуста, ні агуркі не памагалі і прышлося пралежаць, енчучы, цэлы дзень. У каго балела толькі галава, ад чаго лячыліся тэй самай гарэлкай. А былі й такія, у якіх балела адна толькі сьведомасьць. Да іх належала „багіня“ Лебядзька—Кляра.

Пры ўспаміне аб учарайшым на твары яе зьяўляліся то белыя, то чырвоныя плямы. Яна не памятала, што было ўчора; памятала толькі, што йшла за Лебядзьком, што па дарозе Лебядзёк пацалаваў у плячо, што яны разам сядзелі на траве каля стаўка... А далей—туман, імгла...

Толькі адчувалася ёй, што здарылася шмат непараднага і злосьць на сябе за блізкае дапушчэньне Лебядзька кіпела ў яе грудзёх.

Яна—такая квеціна з надзвычайна прыгожай галоўкай, з цудоўнымі блакітнымі вачыма, магла дазволіць думаць Лебядзьку, што кахае яго.

Ен, той, Лебядзёк, нязграбны мядзьведзь, з доўгім, вузкім тварам, што закручваўся неяк падбародкам, ён, гэты мядзьведзь, які ня ўмее трымаць сябе ў грамадзянстве, адважываўся яе цалаваць. Плямы выступалі на яе твары.

Яна падыйшла да люстра. Перад ей была, бязумоўна, прыгожая, кволая істота. Са смакам апранутая ў раскошнае дэкольтэ, са стройна абутай ножкай, у шаўковых пантофліках, яна запраўды прыпамінала „багіню“. Не адзін хлапец пэўна йшоў бы пміраць за яе і памёр бы толькі з імем яе на вуснах, так яна была прыгожа! І яна з самаздавольнем глядзела у люстра...

— Ага, вось што,—сказала яна адварнуўшыся ад люстра, пазаву яго да сябе... Пагутару, памучаю і ўрэшце адпушчу, каб ня сьмеў ня толькі думаць, але й жыць тут. Зраблю бязумоўна...

Яна падбегла да пісьменага стала й шпарка, нэрвова пачала пісаць:

— Дарагі Лебядзёк! (Выбачай, ня ведаю твайго імя). Прыйдзі сёньня ўвечары а гадзіне шостаі. Буду адна... Пагуляем... Чакаю... Твая Кляра.—

— Адэльця! крыкнула яна сваёй пакаёвай, злажыўшы, запіску.—Аднясі, будзь ласка, да Лебядзька, ведаеш, дзе жыве?.. Ну, вось... Пачакай толькі адказу. Калі не на запіску, дык на славах.—

— Ну, бяжы!—

— Цікава даведацца,—пачала яна на самоце разважаць:—як ён аднясецца да ўсяго гэтага, да слова „пагуляем“. Чаго ласьне, ён ад мяне хоча.. Пэўна аднаго цела... Дзе такім мужчынам шукаць духовага багацьця... Што-ж?.. Сёньня даведваюся... Навяду пастку...

І яна некалькі разоў прайшлася па пакою.

— Вось што,—пачала яна голасна:—апрануся больш лёгка... Што тут прыдумаць гэткага хітрага.—І з небывалай яшчэ ніколі злоснай энэргіяй, яна пачала прыбірацца.

Праз гадзіну вярнулася Адэля і сказала, што Лебядзёк быў зьдзіўлены, што згадзіўся, як яна бачыла, з радасьцю... — Ён трошку хворы пасля учарайшага, — адцеміла яна.

Пачаліся шпаркія падрыхтаваньні, за якімі яны не пабачылі, як падыйшла чаканая гадзіна. Адэля выйшла. Кляра засталася адна. Ціха чыкаў гадзіннік. Неяк таемна стаялі пальмы ў вазонах і папугай у зялёнай клетцы, прыслухваючыся, глядзеў на іх.

Сонца кідала свае апошнія залатыя прамені. Стала неяк сумна і нават жахліва.

Кляра сядзела, ня рухаючыся, на канапе і з нецярпеньнем чакала прыходу.

Раптам пазванілі... Сэрца Кляры неяк забілася, сьціснулася і ледзь-ледзь яна ўтрымалася на нагах. Яна ўсё ж ткі хутка падбегла і адчыніла дзьверы. Перад ей стаяў Лебядзёк, прыбраўшыся, пачысьціўшыся... і зьмяшаўшыся. Ён першы раз бачыў яе ў такой вопратцы і так зьмяніўшыся.

— Добры вечар, як непрытомны працадзіў ён. —

— Добры вечар. Заходзьце. — Яна правяла яго ў пакой і села зноў на канапе каля вакна.

— Вы трошку спазьніліся, праўда? — пачала яна, зьвяртаючыся да яго на вы: — я вас чакала дужа.

Аднэй было сумна... Я думала ўжо, што ня прыдзеце. Але то нічога... Троху пасядзім, пагутарым. Ведаеце, мне аднэй дужа не прыемна, сумна неяк ня свойска. Сёньня вы вольны, праўда?

Мы пасьмяёмся, пазабайляемся, добра?

— З вялікай прыемнасьцю, — сказаў Лебядзёк.

— Я часткова ў вашым становішчы і тым больш прыймаю вашу прапазыцыю. Я пад вашым загадам... —

— Ну, вось і добра. Знача я зноў багіня, а вы толькі паж. І цудоўна! Сваё права я скарыстаю. — Яна залажыла нагу на нагу і рысы пекных ножаў як яскрава адзначыліся.

Лебядзёк удаваў, што не бачыць і глядзеў у яе вочы.

— Прыемна будзе дазнацца, як вы скарыстаеце. — засьмяяўся ён.

— Пачакайце... Трэба да вас падыйсьці дыплёматычна... Не магу-ж я адразу схапіць быка за рогі. —

— Эт, як казалі?.. Знача вы мяне хочаце схапіць і прыймаеце за быка. Трэба быць з вамі асьцярожным. —

— Нічога вам не паможа, ні ваша асьцярожнасць, ні ваша хітрасць, бо ў мяне ёсьць засабы такія магутныя, што ўсё перамогуць. —

— Скажыце, — вымавіла яна троху пачакаўшы і пільна гледзячы на Лебядзёка, — кахалі вы дагэтуль каго-небудзь, ці не? —

— О—ё! як ставіце пытаньне. Не магу адказываць усё ж ткі. Не памятаю... Здаецца... не. —

— А цяпер кахаеце каго-небудзь? — і нейкая ўсьмешка, зьмяшаная з энэргіяй, засьвяцілася ў яе вачах.

— Гэта, завецца, схапілі мяне за рогі? Але я дазволю сабе не адказываць. Не магу вам выказаць сваёй тайны... —

— Ну, ня можаце, дык як хочаце. —

— Скажыце, будзьце ласка, мне адно: каго вы цалавалі ўчора ў

плячо? — Яна зноў з усмешкай паглядзела на Лебядзька. Той ад гэтакага пытання заёрзаў у крэсьле. Твар лёгка пачырванеў, але хутка зноў прыняў нармальны выгляд.

— А хіба-ж вы ня ведаеце,—адказаў ён, злуючыся.

— Што й пытаць, калі самі добра ведаеце... —

— Ласьне... Я толькі сама хачу сказаць, каго вы кахаеце, хто сядзіць у вашым сэрцы... Якія ж тут яшчэ тайны!.. —

— Дык вы хочаце й напіраеце на тое, каб я сказаў, што—вы. Хай будзе так. —

— Ня тое, што я хачу, каб вы казалі чаго ня было, ці няма. Канстатуйце факт. Ну, скажыце, чаму вы пацалавалі мяне ў плячо? Чаму? Не таму, што кахалі, не таму? Дзеля гульні, ці што? —

— Ох, не пытайце так... Дзе вы навучыліся гэтак вясці дапросы? Хіба я магу адказываць на гэтакія пытаньні...

— Для чаго, ласьне кажучы, вы клікалі мяне? —

Ён пачаў стукаць пальцамі па крэсьле.

— Слухайце, — Лебядзёк. Не хачу я вас ні дапрашываць, ні ведаць вашай тайны. Скажыце мне адну толькі праўду. —

Яна села ў крэсла, каля крэсла Лебядзька...

— Толькі праўду! Што вы рабілі са мной, калі я ўжо нічога не памятала... Я памятаю, мы сядзелі на траве, каля стаўка. А больш нічога не памятаю. —

— Ну, што я вам, ці з вамі, мог зрабіць... Вы заснулі і я заснуў... А пасля прыйшла ноч...

Я вас правёў да Рабскага ў пакой... Ў ўсё... Цікава! Што я вам мог зрабіць?...

— Знача, вы спалі... Вы, здаецца, былі моцна падвыпіўшы... Хіба вы памятаеце ўсё, што рабілі... Але ж вы праўды ня скажаце...

— Цікава толькі, — пачала я на зноў. Адно цікава, чаму вы мяне пацалавалі ўчора. Ня ўжо не адкажаце?..

Яна квола схіліла галоўку і вабна пачала ўглядацца ў яго вочы. Ножка між тым мімавольна даткнулася да яго нагі. Лебядзёк хацеў прытуліць яе ў гэты момант і зацалаваць. Але павінен быў устрымацца.

— Чаму ж вам так хочацца ведаць, не разумею. Чаму вы на гэта напіраеце,—казаў ён: — няўжо ня ведаеце, вы ж самі казалі, што ведаеце, як запаланілі маё сэрца. Чаго ж яшчэ? Якіх прызнанняў чакаеце? —

— Ну, дык вось! Дзякаваць Богу, так-гэтак казалі... Знача вы мяне кахаеце... Але як вы мяне кахаеце? —пытала яна ўсё з тым самым кволым нахілам галавы,—моцна, ці не?

— Але ж вы ўжо занадта,—адцеміў Лебядзёк.

— Здаецца, маеце справу з маім сэрцам і маімі нэрвамі. Я пайду, калі так. —

— Так і пойдзеце? Ці ж праўда? Пойдзеце і не пажалееце? І мяне кінеце, якую кахаеце, вашу багіню сэрца? А? Пойдзеце?.. —

— Прымушаны буду пайсьці... Дзе ж. Гэтакія пытаньні. Даведаліся, што я кахаю, а цяпер яшчэ хочаце ведаць, як моцна. Хто ж так пытае?

— Але ж сказаўшы адно, ня цяжка сказаць другое. Каго ж пужаецеся? Скажыце, я вас прашу, не адмаўляйцеся! —

Яна схапіла яго за руку.

Лябёдзька як агнём запаліла.

— Ну, калі ўжо так просіце,—скажу: моцна!

— Ну, а пакажаце, як моцна?—

— Што за глупства, праняслося ў галаве Лябёдзькі:—чаго яна хоча. Дзіўна. Я б ей паказаў, як я кахаю.

— Дзіўна, прамовіў ён. Усё дзіўна. І вашыя пытаньні, і вашае запіска, і вашае захаваньне... Абсалютна нічога не разумею.—

— Вы ўсё не разумеете. Чаго ж вы хочаце? Самі кахаеце ды яшчэ моцна. А паказаць нават тут, калі мы на самоце, ня можаце. Пакажаце, ці не? А то я пайду.—Ну, пакажыце, як моцна?—

— Паказываць ці не паказываць,—думаў Лебядзёк.—Я сам даўно хачу паказаць, як кахаю. А тут яшчэ яна сама просіць. Але ж ці будзе добра, бо відаць, яна штось задумала.

— Дык хіба вы не пакажаце?—Ну, пакажыце, як моцна. ня ўжо цяжка?—не адставала яна.

— Хочаце ўсё ж ткі... Ну, пакажу. — І ён абхапіў яе гібкі стан потым прыпадняў і пачаў моцна, салодка цалаваць.

— Годзі, годзі... Добра... Бачу... — шаптала яна ў ягоных абоймах. Ён адпусьціў яе і сеў зноў на крэсла. Яна падыйшла да люстра і пачала папраўляць валасы.

Ён радасна глядзеў на яе й думаў, які ён шчасьлівы, прынамсі будзе шчасьлівы. Цяпер ужо няма ніякага сумлеву, што яна яго кахае, бо сама прагнула яго каханьня. А яна пасля яго каханьня толькі з агідай спамінала пацалункі... Цяпер ужо біцьцё сэрца прайшло, ўся нясьмеласць згіннула... Засталася толькі вялікая злосць на чалавека, зрабіўшагася абрыдлым...

— Вось, цяпер я бачу, як вы мяне кахаеце, — казала яна, падходзячы да канапы... — Вось вам і нашае першае каханьне. Найлепшае, што ёсьць на сьвеце... О, вы, здаецца, ўмеете казаць на гэту тэму.—

— Казаць ня ўмею... Здаецца, ўмею толькі выказываць.—

— Ах, вось як... А я нават падумаць не магла... Паглядзеўшы на ваш твар і мядзьвежую фігуру, так цяжка падумаць...—

Лебядзька штось балюча ўшчыпнула. Але ён прыняў гэта за жарт.

— Няўжо пасля таго. што было, можна так казаць, пачаў ён. — Давайце пагаворым сур'езна.—

Ён устаў і падыйшоў да яе.

— Я вас бязмежна кахаю. Каб я быў цар, кінуў бы карону да вашых ног, бо вы ёсьць вышэйшае за ўсё на сьвеце, вы ёсьць хараство. Цяпер я маю толькі адзін скарб: жыцьцё і яго я кіну да вашых ног. Што ж вы яшчэ хочаце? Чаго, якіх прыхільнікаў шукаеце. Я веру, пасля ўсяго, што было тут, што вы так сама мяне...—

— Годзі, годзі,—прарвала яна.—Што за сэнтымэнтальнасьці. Нават не магчыма падумаць, што вы такі сэнтымэнталіст. Кажаце старымі зьбітымі сказамі. Кінеце ўсё да маіх ног,—жыцьцё сваё і г. д. Дзеля чаго мне вашае жыцьцё? Вы—майстры казаць толькі такія словы, а потым, калі ня жыцьцё трэба ад вас, а толькі супрацоўніцтва, дык з вамі проста жыць ня можна, да таго вы слабенькія. Ня мужчыны, а якаясь надаедлівая камедыя. Дзе ж жыць з вамі?—

— Я ўсё ж ткі вас не разумею... Быў момант. Здавалася шчасьце так магчыма, а цяпер вы...—

— Пачакайце, — сказала Кляра, ўстаючы. Лебядзёк сеў. Яна пачала хадзіць па пакою.

— Скажыце мне адно, толькі адно. Ня трэба мне ні вашага жыцця, ні вашай кароны, нічога абсалютна. Толькі скажыце па праўдзе. Што вам ва мне падабаецца, што вы кахаеце? —

Яна стала перад ім, гледзячы цвёрда ў вочы. Вусны яе былі сьціснуты. Твар бледны. Толькі цяпер Лебядзёк пабачыў усю роскаш маладога, здоровага цела. — Што ей сказаць? Ясна, што мне падабаецца, — думаў ён і мажонкі з мінулага жыцця плылі перад вачыма.

— Адно слова, толькі адно слова, — сказаў ён, складаючы рукі на грудзях. — Толькі выслухайце мяне... Сядайце, калі ласка...—

Яна ня села. — Кажыце, кажыце, я слухаю, — прамовіла толькі і пачала зноў хадзіць па пакою.

— Дарагая мая... Мы з вамі знаёмы ня сёння... Памятаеце яшчэ трынадцаты год у Петраградзе. Нашае першае знаёмства... Успомніце толькі паседжаньня беларускага гуртка... Як блізка мы былі, як вясёла гутарылі... Няўжо гэта для вас нішто... Мы ж так даўно бачыліся... А цяпер... Ня ўжо вы сур'езна?.. Малю... Не разбівайце майго і уласнага шчасця... Мы абоя будзем шчаслівы...—

— Што за трафарэтнасьці, — перарвала яна са злосьцю... — Гаворыце, як гімназіст... Напіраеце ўсё: бачыліся, бачыліся... Гурток... Дык хіба я магла з вамі не размаўляць... з усімі сябрамі гаварыла, гаварыла і з вамі... Вы зноў енчыце... На што ўсё гэта? —

— Маё вам апошняе слова... Я бачу, што ўсё ж ткі надзея мая звалілася, загінула... Я быў яшчэ такі ідэаліст, што верыў у вашу мяккасьць... не мяккасьць, але не такую... не такую каменнасьць сэрца... Я бачу, што я разбіты і ашуканы... Але ж... Хачу яшчэ ведаць адно... — Кляра перастала хадзіць і стала перад ім.

— Толкі адно... — Лебядзёк падняў голас. — Калі б вы пабачылі, што гіне чалавек і што толькі вы адна, адно вашае каханьне, можа яго ратаваць, зрабілі-б вы ахвару, пакахалі-б яго, ці не...—

— Ахвяру?... гм... Кахаць толькі дзеля ахвяры?... о, гэта такая вялікая ахвяра... Няўжо вы яе ад мяне чакаеце... Вы хочаце, каб я прыйшла да вас, як матыль на вагон, толькі апаліць крыльлі?... Тады вы, праўда, ідэаліст... Шкодны ідэаліст...—

— Слухайце... Я б не казаў усяго гэтага, каб вы ня былі маею апошняй саломінкай... Верце... Прайшло ўжо шэсьць, сем гадоў ад нашага спатканьня... Я—ня той.

— Ступіць ня маю куды... Верыце... Раз хацеў страляцца... Для мяне няма жыцця... Вы бачылі, які я быў сумны, калі прышоў на гульню... Толькі вы зрабілі мяне вясёлым... І толькі вы можаце мяне вярнуць да жыцця. Інакш сьмерць...—

Яна хацела штось сказаць...

— Пачакайце, калі ласка... Я зараз скончу... Скажу, што вы сядзіце ў сэрцы яшчэ з 905 году... Мне было тады толькі дзесяць гадоў... Вось гэты самы Энск... падымаюць дырэктара гімназіі, каб выкінуць праз вакно... Я пужаюся... бягу ад вучняў на вуліцу і... спатыкаю вас, стройную гімназістачку з доўгай касой... Яшчэ тады я зрабіў з вас багіню... Няўжо цяпер...

— Паверце мне, далібог, вы мая апошняя саломінка...

— Я згублю сябе...—

— Ах, які надаедлівы сум... Няўжо вы мяне хочаце расчуліць... Я добра ведаю, як кожны мужчына кажа: „застрэлюся“, „павешуся“, „гіну“, „ра-
туйце“, каб толькі расчуліць жаночае сэрца...—

— Дарма...— Яна адварнулася да вакна й пачала нэрвова круціць фі-
ранку. Твар яе паліўся як у вагне, вочы моца блішчэлі...

Лебядзёк сядзеў, апусьціўшы пакорна галаву. Цяпер яму, як бы стала
ўсё роўна, што будзе далей.

— Чаму я яшчэ верыў, што магчыма шчасьце?—запытаў ён сам сябе.
Папугай, быццам адказваючы, пракрычаў сваё традыцыйнае:—Дурны!
Стала зноў ціха... Толькі сумна чыкаў гадзіннік...

— Няўжо вы чакаеце ад мяне ахвяры?—абярнулася Кляра...

Лебядзёк спакойна на яе паглядзеў...

— Чаму ж вы самі ня можаце яе зрабіць.

Чаму вы, напрыклад, ня можаце адмовіцца кахаць мяне?...—

— Адмовіцца кахаць?— перапытаў Лебядзёк і замаўчаў... Кроў кіну-
лася яму да твару.

— Але... Адмовіцца кахаць...—

Лебядзёк не адказваў...

— То вы маўчыце?!—Голас яе неяк трэснуў.—Вы мяне яшчэ кахаеце!..
Але я добра ведаю, на што я вам патрэбна... Што вы кахаеце... Гімназіст-
ка, курсістка для вас усё роўна... Вам падабаецца толкі маё цела, вы толь-
кі ганяецеся за маімі ножкамі, за формамі майго стану, за абрысамі маіх
грудзей... А дзе ж, прапаведнік пашаны жанчыны, дзе ж духовыя багацьці?..
Іх вы не шукаеце... Вам усё роўна...—

Лебядзёк ускочыў..

Яна стала перад ім і крыкнула:

— Станце зараз тут каля тых ножаў, якія для вас—сэнс жыцця, за
якімі вы ня бачыце нічога другога... І вось на каленьках, дайце абяцаньне,
што ніколі ня будзеце блізка, што пакінеце наша места і аба мне забудзе-
це думаць..

— Абедайце зараз!...—

Лебядзёк кінуўся да дзвярэй.

— Не, не! пачакайце,—схапіла яна яго за рукаво.

— Дзверы ўсё роўна зачынены... Ня выскачыце... Будзеце вар'яцець,
пазаву людзей... Не адпусчу, пакуль ня споўніце абяцаньня... Станьце
хоць апошні раз перадамной і дайце абяцаньне.

— Ня будзеце тут болей, забудзеце мяне? абецаеце?—

— Адпусьціце... Хутчэй... Немагу... Хачу падняць на вас руку...

— Адпусьціце, ці не?—закрычаў на ўвесь пакой не сваім голасам Ле-
бядзёк...

Кляра адскочыла і пазваніла...

Прыбегла Адэля.

— Стой тут, каб не пабіў...—

— Абяцаеце, ці не?...—

— Ну, ўжо... абяцаю... Дайце дарогу хутчэй... Дрэнна будзе...—

— Нічога... Павінны як належа разыйсьціся са мной, з маімі ножкамі. Вось вам яны. Цалуйце.—

Яна паставіла іх да ягоных вуснаў.

Ён мімаволі нахінуўся і пацалаваў.

— А цяпер, канец знаёмству... Бывайце!..—

Яна прыгожым жаночым рухам падала яму руку... Ён падаў ёй руку, але ня сьціснуў і не пацалаваў.

Толькі зараз жа кінуўся да дзьвярэй...
Дзьверы былі зачынены...

— Вы ўжо ляціце?... Вось дык кавалер!.. Ты бачыла такога, Адэля, га?... Думае выляцець... Але ўжо адчыні яму... Хай ляціць па мядзьведжу... Падай капялюш...—

— З Богам!—

IV.

Камяловіч між тым шчасьліва дайшоў да сваёй мэты. Ня толькі паненка, але й бацькі яе пабачылі ў ім прыгожага й прынаднага чалавека і згадзіліся звязаць з ім свой лёс.

Яны папрасілі яго пераехаць на вёску кіраваць працай да таго часу, калі ён сам стане запраўдным гаспадаром... Вяселье было назначана праз тры месяцы. Да яго маладыя, пакуль што, не падрыхтоўваліся, а толькі цэлыя дні разам гулялі ды дурэлі...

Звычайна ў прыгожы, ціхі ранак, калі яшчэ ўсе спалі і было цёмна, толкі дзе-ня-дзе пазіралі апошнія зоркі, яны прабіраліся праз сад, садзіліся ў лодку і ціха плылі па возьру.

Лодка застаўляла пасья сябе мігаючы сьлед, вёслы плёскаліся гучна ў вадзе, але й гэта не прыдавала жыцця малюнку: ўсё яшчэ спала. Спаў малады лес, спаў гледзячы ў ваду аір, спаў небасхіл зацягнуты сінёй імгой.

— У такія хвіліны жыць хочацца праўда?, — казаў Камяловіч паненцы ў адну з гэтакіх паездак...

— Але... Дужа добра. Сёньня асабліва сьвежа. Так добра, так добра!..—

Камяловіч адкінуў вёслы. Лодка з разгону ціха плыла... Маўчаньне было поўнае.

— А ўсё ж ткі мы с табой людзі шчасьлівыя,—пачаў ён зноў.— Ня ўсякі мае магчымасьць езьдзіць што ранак на возера... А мы вось с табой... гуляем... А пасья паедзем да хаты, пасядзім, падурэем... Ты ведаеш, што ты моцна паправілася за гэты тыдзень...—

— Няўжо?... Ты таксама стаў паўнейшы.—

— Ну, вось бачыш! Чаго-ж нам трэба больш? У асягненьні прыемнага супакою і ёсьць сэнс жыцьця.

— Ведаеш,—цягнуў ён, бачучы, што нарачоная ня хоча гутарыць—я цяпер сярод гэтай дзіўнай прыроды думаю сабе: на што гэта людзі падымаюць рэвалюцыі, вядуць палітыку, змагаюцца за перамогу партый... Каму патрэбны турбуючыя ідэі, высокія філасофіі?... Шукалі-б сабе спакою, пілі, елі, радаліся карыстаючы кароткім жыцьцём, дык не!.. Усё шукаюць нейкіх „шляхаў“.—

Ён замаўчаў. Нарачоная таксама маўчала.

— Я думаю,—цягнуў ён далей—як нашае жыцьцё пойдзе? Мы с табой—маладыя! Нам трэба ўзяць ад жыцця ўсё, што магчыма... Ведаеш, я

— Мецёў спытаць цябе... хацела б ты мець парку рысакоў? А? праехаца?...—
— Ён разсьмяяўся..

— Чаму ж не? Добра,—сьмяючыся адказвала нарачоная.

— Ну, дык вось: завядзём парку рысакоў... А потым: гэі, на бок лю-
бі! Ха-ха-ха!..—

— Як ты сёньня пражайна настроены, засьмяялася паненка.

— Наадварот... Паэтычна! Рысакі—гэта-ж паэзія... Ну, а кухню мы с-
табой будзем, мець! Гэ-гээ! Па тры пуды сабе вагі нададзём.—Ён зноў
разсьмяяўся.

— Ого! Я цяпер важу чатыры пуды с паловай, а тады сем с паловай,
што ж тады! Ты таўстухай хацёў бы мяне зрабіць.—

— Прынамні саліднасьць... Будзе коням што вязьці.—

— Я не хачу быць такой таўстухай...—

Лодка зусім станула. Небасьхіл ужо цалком пачырванеў. Лёгкі ве-
цярох парухаў аір.

— Што-ж як хочаш,—казаў ён пачакаўшы.—А ўсё ж ткі мы с табой
шодзі шчаслівыя, га? Не ўсякі будзе, як мы...—

— Кождаму сваё. Што нам другія?.. Я ні на каго не звяртаю ўвагі..
Але ж ад'едзем троху.—

Ад'ехалі.—

— Ведаеш,—зноў нахіліўся да нарачонай. Камяловіч: —я чытаў дый
сам Рабскі, здаецца, казаў, што багацьце-праступак,-рабунак... Ну, а я сабе
думаю: няхай вытвараюць маё багацьце другія, што з таго. Я тысячам
людзей дам работу... Чаму тут абавязкова павінна загаварыць сумленьне?
Я ні перад кім нічым не абавязан. Такі парадак рэчаў.

— Я ж кажу, што нам да другіх. Наше багацьце для нас... Ня мы-
вінны, што мы—багатыя. Толькі дурні застаюцца беднымі... Яны самі й
вінны, што бедныя.

— Мы с табой дзіўна аднадумны... Гэта ведаеш, парука добрага ся-
сямейнага жыцця... Дай я цябе за гэта пацалую...—

Яны пацалаваліся.

Сонца ўжо зусім узыйшло, дзень пачынаўся ў поўнай гожаьці.

— Але-ж, глядзі, ўжо й час сьнедаць,—сказаў Камяловіч, глядзячы
на чырвоную кулю сонца.

— Трэба ехаць!—

— Ну, паедзем...—

Павярнулі лодку й шпарка паехалі на сьнеданьне.

V.

Лебядзёк пражыў тыдзень, нікуды ня выходзячы. Сорамна было перад
самім сабой, перад тымі вынікамі, да якіх даходзіў аналіз сьцюдзёнага
розуму.

Што такое ён, калі жанчына можа зрабіць з ім такую няпрыемную
гісторыю. Дый што за жанчына Кляра? Чаму так спляліся абставіны і так
трагічна, сьмешна прарвалася вясёлае жыццё? Чаму так хутка прышоў ка-
нец яго залётаў?.. Абыркі думак без парадку пачалі насіцца ў галаве...
Спачатку ён нямог зусім думаць... Першыя два дні ён праляжаў на пась-
целі, закрыўшы твар рукой і толькі часам ускаківаў з клічам: які сорам!

Сорам быў надзвычайны. Пэўна ўсе цяпер у месьце ведаюць пра яго... Што рабіць?...

Паляцець бы куды-небудзь ад людзей, ад неправідлова склаўшагася жыцця, можа-б ад самога сябе і там, у тэй благаслаўлёнай зямлі пачаць новае жыццё...

Ды няма гэтага месца...

Ўсюды людзі, благія людзі і ўсюды непраўднае жыццё... А якія гэты людзі аднальковыя... Зьвяры можа нават чысьцейшыя... Штож Кляра, хіба зьвер?.. Так... Зьвер таксама. Яна як жывая ў сваім характэры пражывала перад ім... Ён толькі нэрвова парываўся з боку на бок і стагнаў. Потным, у другія дні, ён пачаў думаць больш аналітычна.. Праглядзеў сваё мінулае, кінуў вокам на сваю будучыну, ці няма там хоць якіх-небудзь балотных аганькоў, пашукаў хоць нейкай веры ў сваю моц, але нічога не знашоў...

Разабраў свае адносіны да людзей, прааналізаваў сваё месца ў жыцці, сваю ролю ў грамадзянстве і таксама прышоў да самых пэсымістычных вынікаў. З людзьмі тут ён ня можа жыць... Ці ён толькі рамантык, ці ён толькі слабы бяз розуму ды волі чалавек, але-ж ён гіне ў гэтай таўпе...

Наперадзе сьцежак ужо няма... Мінулае-ж адны непаразуменьні... Значы, нашто жыць?..—

Так, усё цяпер ясна, зразумела... Ня можа ён яшчэ раз зрабіць глупства ды жыць...

Хіба толькі каханьне магло-б вярнуць яго да жыцця і прымусіць забыцца прыкрае, асабліва каханьне такой прыгажухі як Кляра, але яно так сьмешна й хутка абарвалася, трэснула...

Засталося цяпер і ў жыцці, і ў сэрцы дапаленае вугальлё попел...

І пад цяжарам пэсымізму ён часта за гэты тыдзень валіўся на пасьцель ды плакаў...

Раз ён сядзеў перад вакном...

Быў сонечны, прыгожы дзень... Блішчэла далёкая рэчка пералівамі сьваімі, прыгожа глядзелі хаткі далёкага мястэчка, звонка крычалі гудкі параплаваў... Усё якраз, як калісь у гады чароўнага дзяцінства... Які ён быў тады, шчаслівы, якімі сьветлымі вачыма глядзеў на сьвет... А цяпер няма яму будучыны... Ён ўспомніў песціўшую яго матку—старушку... Колькі яна ўлажыла ў яго ласкі, каханьня і няўжо толькі дзеля таго, каб ён цяпер зразумеў, што жыць ня трэба...

Балюча стала... Закіпелі, загутарылі глыбокія, дзесь схаваныя творчыя струны і ён захацеў выліць свае мукі на паперу...

Ён падыйшоў да стала, задумаўся...

Потым пачаў:

Апошняя даруй.

— Эх, вы, коні мае, коні! З вамі мая надзея, думка, маё жыццё... Паімчымся сёньня ноччу адсюль, далей, далей, ад гэтых бедных людзей, паімчымся ад гэтага сьмеху й барацьбы, ад мора крыві, асьветленага сонцам... далей ад людажэрства... Тут няма для нас бацькаўшчыны...

Мы — толькі госьці сярод ворагаў...

Мы — занадта чыстыя, занадта ідэальныя для гэтага сьвету, дзе паедае слабых практычны, прагавіты зьвер — чалавек, дзе з лепшых, сьвяцейшых імкненьняў сьмяецца брухаты залаты дзіватвор... Мы тут лішнія, нам няма

мейсца... Пэўна, мы не адны... Можа шмат ёсць чыстага, маладога, што гі-
не пад гукі музыкі ды чарак з гарэлкай...

Адсюль, адсюль!..

Я абыйду сёння свае родныя абшары, абгледжу малады сасняк, пушчы,
дзе ў дзяцінстве слухаў байкі-праўды, і тады апошні раз прыду да вас...

— Эх вы, коні мае, ўдалыя коні!.. Я гладзіў вашыя грывы некалькі
гадоў назад, а які я быў чысты, бойстры, як сьветла глядзеў на людзей...
Я ўходзіў у жыццё як *tabula rasa*, а людзі надпісалі паганьныя словы і зла-
малі мяне... І стаю я адзін у жыцці і мушу загінуць ад чалавека, ад жыць-
ця чалавечага. Як дзіўна...

І няўжо мог прысці да гэтакіх людзей Хрыстос?.. Няўжо могуць
прышчапіцца сярод іх яго ідэі... Не... Хрысьціянства ня было жыццём і на
будзе... Я загіну...

Але я — вольны сёння... Я магу кінуцца цепер хоць у самыя глыбіны
мора, падняцца арлом да неба, а потым разьбіць свае крыльлі аб скалы...

Я — вольны, людзі!.. Няма тых сумаў, няма тых кандалаў, няма тых
тысячаў зьвярачых галоў, якія прыдумалі-б спосаб здушыць маю волю... Я
пытаю вас, людзі, чаму я цяпер гіну? — Чаму мне няма куды ступіць? Вас
гэта не датыча?.. Так... Вы сьмяецеся, скачаце, апранутыя ў шолкі ды атла-
сы; вы носіце васьміпудовыя кодабы, ходзячы на версе грамадзкай драбіны...
А я ўжо ня маю паветра жыцця... Я гіну... Вы-ж прыціснулі мяне да зямлі
і мой піск заглушаюць вашыя вясёлыя рагатаньні... А пад вашымі вялікімі
будынкамі, пад вашым вясёлым, раскошным жыццём, пад вашымі пахучы-
мі фігурамі бадзяюцца, як я, забітыя, закінутыя шкілеты, бяз радасьці, ды
надзеі, на заўтрашні дзень, бадзяюцца сярод чорных, вільготных муроў... Гэта
яны стаяць убогія, стаяць з шарманкамі, з піламі, чакаючы ў кутах вуліц
вашага датку...

Так ёсць!..

Вы пабудавалі турмы, нарабілі кайданаў, газаў, стрэльб; вы бьёце, за-
біваеце адзін аднаго... Вы садзіце ў турмы людзей, сковываеце ланцугамі,
бьёце, як прыдзецца вешаеце, зьдзекўецеся...

Вы адрываеце людзей ад бацькоў, ад сясьцёр, ад братоў, запіраеце ў
вам і збудаваныя вастрогі-казармы... А потым зноў, як знак найвялікшай
справядлівасьці, гоніце іх на біццё братоў і бацькоў...

Мала таго... Вам усім, бедным і багатым, трэба збрудзіць душу, разь-
біць яе, замучыць... Вы стварылі сучасную прастытуцыю... Гэта найвялікшы
прагрэс, да якога дайшла ваша гуманнасьць...

Вы намножылі сірот, калек, сухотнікаў, самагубцаў... Толькі паслухайце,
што кажа вам зямля, якімі морамі сьлёз яна поўніцца...

Але вам не цікава... Вы можаце ня думаць аб гэтым, бо вясёлыя гукі
раялю вам будуць казаць аб вашым гоным жыцці...

Пракляцця вам!..

Вы чуеце мой голас, мой кліч?!

Я ўзлячу сёння на сваіх конях крозах і кіну свой перадсмертны
крык...

Вам усім: вясёлым, бойкім, румяным, тоўстым, п'яным, ня чуючым майго
стогну, ня ведаючым, што ёсць мукі, што знача біцца ў болесьці аб зя-
лезныя сьцены склепу, вам усім крычу я мільёнамі галасоў: „пракляцце!“...

Я жыць хацеў...

А я ня магу жыць так, як хачу, бо кожды раз на мяне ціснуць зверху ўсё большыя ды большыя масы змагаючыхся зьвяроў... Вы сьмяецца над маею слабасьцю, вы хутка мяне прыцісьніце...

Я не дыхну... Але я сам паляту ад вас...

Я ня прыймаю вашага жыцьця на вашай зямлі...

Я паляту сёньня на маіх белагрудых конях, паляту высока й далёка ад вас...

— Эх вы, коні мае, маланкі коні!..

Мы паляцім з вамі праз лясы ды горы, над галовамі людзей, сьвішчучы ды пужаючы. Паляцім да тэй, якая прымусіла нас аканчальна ня верыць у кабет і людзей...

Я пашлю ей пацалунак ў паветры і скажу сваё апошняе: „даруй“...

А тады—шырокае мора—шырокая і „мяккая пасьцель“...

Тут ён спыніўся... Рукі дрыжэлі, ўсяго агарнула нейкая слабасьць...

— Вось, што знача натхненьне, падумаў ён:—выказаў, што так мучыла мяне... Ня мог не пісаць, як ня мог не плакаць... Цяпер аж лягчэй стала... Ен прачытаў напісанае. — Слабавата усё ж ткі... Ня так моцна, як хацелася... Але годзі... Усё роўна людзі нічога не прызнаюць... Пасьмяюцца толькі... Ніхто ня будзе ведаць, ніхто не захоча прызнаць, што я ў душы—паэт... Эх, людзі!..

Ен кінуў пяро.

Потым пачаў хадзіць па пакою... Пакой быў нізенькі, вузенькі, з цемнаватымі старымі шпалерамі. Толькі дзе-ня-дзе малюнкi добрых мастакоў на сьценках ды кіпы кніжак у куце паказывалі, што тут жыве студэнт. Адно вакно выхадзіла на двор але было так высока, што праз яго магчыма было бачыць толькі стрэхі дамоў ды коміны. Другое ж вакно аткрывала шырокі спазор на раку і далёкае мястэчка за ей. Направа ад вакна былі дзьверы... Перад вакном проста ад ўходу стаяў стол да пісаньня, побач яго было некалькі крэслаў. Недалёка ад стала ў куце стаяла шафа... На сьценцы каля яе вісела люстра... Побач з шафай, пад люстрам, стаяў прасты драўляны ложак. Больш нічога ня было. Лебядзёк лёг на ложак... „Чорт яго ведае“, думаў ён: „можа трошку й хваравіты гэты пэсымізм... Я ж яшчэ ня ўсё спазнаў ў жыцьці. — Ня ведаў каханьня... Не, яшчэ трэба жыць... Хоць пакахаць яшчэ каго-небудзь... Але ж, ці магу я пасьля Кляры кахаць каго-колечы?.. Пэўна, магу... Заўтра апрануся і пайду ў места... Ня стрымаў абяцаньня... дык што...—Што мне яна?... Я аб ей і так забыў...

VI.

Але ж на другі дзень нічога не здарылася. Ен устаў з такім самым пэсымізмам... Проста сьціскалася сэрца і заміралі думкі, калі ён памыкаўся што рабіць...

Жыцьцё склалася няправільна... Нічога ён дагэтуль не зрабіў дадатнага і зрабіць ня мог... Што ён не рабіў, усё гінула... Нейкі закон пракляцьця вісеў над ім... Ен пачаў думаць аб гісторыі з Клярай. — Да знаёмства з ёй ён быў безумоўна пэсыміст і думаў раз кончыць з сваім безкарысным жыцьцём...

Неўспадзеў ён бачыць яе... Знаёміцца з ёй. Ен — новы чалавек... Усё жыцьцё дагэтуль ня было нічога вартым. Ен жыве й радасьней глядзіць на

жыцьцё... Потым сад Рабскага, маёўка, салодкія пацалункі... Як чароўна... Але ўсё ня больш, як агнямёты жыцьця... Ен бязумоўна яе кахаў.

Шчасьце было магчымым, але не прышло. Яна не магла яго кахаць... Яшчэ быць знаёмай, гутарыць, нават пайсьці разам на маёўку і там падурэць на магла-б...

Заўсёдныя сьпевы дыфірамбаў адбіваньне паклонаў перад ёй толкі гэта будзіла яе прыхільнасьць. Трэба ж было мець гэтакія цэннасьці душы. Перад якімі яна сама маглаб пакланіцца. Ен іх ня меў.

Яна не магла спакойна глядзець, што ён так заўзята дабіваецца яе каханьня. У час гульні, калі яна нічога не памятала, ён мог ёй Бог ведае, што нарабіць.

Просты сорам дзявочы змусіў яе пасьпяшыць і выбіць на заўсёды дур з галавы. Лебядзёк жа, думаючы аб гэтым, бачыў толькі нейкую накіраванасьць, закон пракляцця.

Так з ім усё, так выйшла з каханьнем Кляры, так будзе далей... Бязумоўна сама прырода абыйшла яго, ня даўшы яму ні хараства, ні розуму, наагул нічога. Ен тут ні прычым, але жыць далей проста не магчыма...

Ен устаў і падышоў да люстра. Вялізарныя зьмены кінуліся зараз у вочы. Твар быў жоўтазялёны. Вочы неяк паглыбелі й пацямнелі.

Постаць уся выказвала нейкую змучаннасьць. Раптам пазванілі. Прынясьлі ад Камяловіча запіску:— „Дарагі Лебядзёк“, пісаў Камяловіч буйным, прыгожым характарам: „У нядзелю за тыдзень спраўляю сваё вяселье. Будзь ласка не адмоўся прыйсьці. Як стары сябра, заву цябе спаткаць мае ў ходзіны ў новае жыцьцё.

Чакаючы цябе Камяловіч.

— Прасілі напісаць адказ на другой старонцы — сказаў прысланы хлопчык.

— Адказ?—здзівіўся Лебядзёк:—Добра напішу.—

Ен сеў пісаць, але задумаўся.

— Ёсьці, ці ня ёсьці. Яна там пэўна будзе... Сустрэнемся... Але цяпер усё роўна... Я рашыў зачыніць ім вусны.—Ен напісаў:

— „Дзякую за запысы. Абяцаю быць. Лебядзёк“. Правадзіўшы хлопца, ён зноў сеў за стол.

— Мне цяпер усё роўна... Такі настрой, што мог бы пайсьці пад разстрэл, на фронт, або кінуцца з сёмага паверху... Так... Я гатоў...—

Ен паглядзеў у гару на вакно. Потым прайшоўся некалькі разоў па пакою. Нічога нават ня думаў... Усё было скавана гнеўнай розпаччу і здавалася такім спакойным, звычайным.

Толькі вочы занадта напружанна пазіралі з цемнаватым блескам з пад нахмараных павек.

— Можна мяне яшчэ што астановіць?.. — думаў ён, падыйшоўшы да вакна...

— Не... ня можна... Скончана... —

Дастаў паперу, раскроіў на два лісты. Потым прыгожа вывеў:

— Дарагія сябры!

Але на што пісаць, падумаў ён: хоць усё роўна... Рабіць няма чаго... Супакою душу, а магчыма на ўсялякі выпадак... Ен пачаў пісаць ліст:

„Яшчэ адно апошняе слова і дапаліцца лучынай мае безкарыснае жыцьцё... —

Потым закрэсьліў усё і напісаў:

„Мілая Клярачка!

Пэўна Вы будзеце здзіўлены такім зваротам да Вас і выкажыце зноў сваю добрародную агіду...

Але пачакайце... Хутка Вы будзеце ня так яшчэ здзіўлены і ня тое яшчэ пабачыце. Будзеце можа тады жалець мяне, плакаць, пытацца, ці ня ты былі прычынай такога выпадку... Не, мая Клярачка, не, мой міленькі Выгрык!.. Зусім не...

Адзін я—вінавайца стаю перад Вамі на каленях і зьвяртаю да Вас сваё апошняе: „даруй“.

Адпусьціце мне ўсё мае грахі, бо я адыходжу ад Вас, я балей Вас не пабачу.

Можа я скончу жыцьцё самагубствам, але будзьце пэўны, што ня Вы—прычына гэтага...

Ня Вы—прычына, не...

О, Вы—чароўная, прыгожая Мадонна, Вы—сьвятое хараство, Вы—анял на зямлі... Вы тут ні прычым... Гэта ня Вы разбілі маю адзіную надзею, можа мару жыцьця... Ня Вы прымусілі пабачыць зноў адваротны бок жыцьця й людзей... Не... Вы—далёкія ад гэтага, мая прыгожая крыніца цяпеньня.

Вашым тыгравым ножкам калі-небудзь злажыў бы паэму, а цяпер... цяпер...

Даруйце за ўсё, за ўсё... Спаўняю свае абещаньне і разлучаюся з Вамі на векі.

Далёкі ад Вас і тут і па за жыцьцём

Лебядзёк“...

Потым напісаў караценькую запіску: „Прашу нікога не вініць“...

Злажыў допіс, палажыў у канвэрт, надпісаў і ўжо хацеў адаслаць, ды пасьяля раздумаў.

— Можа я аддам ей на вясельлі... Так... Пабачу й аддам ёй у рукі...—

* * *

Прыйшоў новы дзень. Лебядзёк устаў з тэй самай спакойнай розпаччу. Яму зноў маляваўся аднастайны дзень, як заўсёды. Нічога не прадбачылася цікавага, апрача мулкіх разважаньняў і енку. Не, з гэтым трэба скончыць хутчэй,—падумаў ён: — далей не магчыма. Хіба ў мяне ня хопіць волі?... Доўга ўсё зрабіць?... —

Гаспадыня з сьнеданьнем перарвала думкі... Ен сеў за стол і паглядзеў на яе.

— Што з вамі,—крыкнула з жахам гаспадыня.

— А што? —

— Не дай Бог, трэба можа паслаць па лекара... Вы ж бледны, ды вочы, як у вар'ята, выбачайце. —

— Слухайце, цёця, бачылі вы калі-небудзь самагубца перад смерцю?—

— Крый Божа, ніколі ня бачыла.—Старуха набожна перахрысьцілася.

— Шкада,—працадзіў Лебядзёк.

— Вы пэўна хворы? Скажыце, бо ў вас страшны выгляд, — казала гаспадыня.

— Ня можа быць... Вам здаецца... Я зусім здаровы. —

— Хто вас разьбярэ,—замарматала гаспадыня й выйшла...

Ён пасьнедаў, пасья прылёг на пасьцель і пачаў глядзець на сваё мінулае з свайго сьмяротніцкага пункту гледжаньня, як асуджаны на сьмерць апошні раз аглядае жыцьцё навокал.

Жыць яму яшчэ хацелася, але ж па новаму, з маленства, можа з новым розумам твэрэ... новым чалавекам... Такому ж як ён жыць не было сэнсу. Што ж? Цяпер ён ступіць нікуды ня можа... Ня мае ні здольнасьцяў, ні патрэбнай энэргіі... Загіне ўсё роўна, незалежна ні ад чаго іншага. Значыцца, трэба толькі адважыцца і раз назаўсёды скончыць...

Гаспадыня зноў увайшла...

— Не, вы ўсё ж ткі не здаровы,—прамовіла яна, гледзячы на лежачага Лебядзька:—трэба лекара пазваць... —

— Ай, цёця, нічога ня трэба,—сказаў, злуючыся, Лебядзёк:—я здароў.—

— Ага... вось... Чаму вы запыталі, ці ня бачыла я самагубца?.. Якое гэта мае значэньне... Ці ня думаеце вы?... —

— Ой, далібо? якія вы. Мала што прыйдзе ў галаву чалавеку. Мне так цікава было ведаць, як гэтакі чалавек выглядае.—

— Штось вы ніколі так не пыталіся, а галоўнае, ніколі так дрэнна не выглядалі.—

— Вучуся шмат... Ад гэтага... пэўна... —

—Хто вас ведае,—сказала яна і пайшла з начыннем.

— Як падумаеш,—разважаў Лебядзёк на адзіноце: — жыцьцё—толькі насьмешка лёсу.

Пусьціла чалавека, як рыбу ў нейкі жбан, невядомая рука; апаражняе ды папаўняе патроху. А людзі думаюць, што яны самі твораць жыцьцё, што яны незалежныя ні ад чаго іншага... Шукаюць нейкіх сэнсаў істнаваньня іхнага. Пытаюць, што ёсьць жыцьцё.

А гэтага не зразумеюць, што яны толькі рыбы ў жбане вады вышэйшае іх істоты.

Так... Сэнс жыцьця не існуе.— Разумны чалавек ня можа жыць... Жыве толькі маладумаючы, або ашуканец!.. Чаго ж тады я баўлю яшчэ...

Ён падыйшоў да вакна, паглядзеў на крук, нават зрабіў пятлю... Хацеў прасунуць галаву, але яго лёдам абліло ад жаху... Ён адышоў і са злосьцю кінуў вярхоўку...

— Чорт пабяры!.. Яшчэ жыцьцё—дорага. Вусны яго былі пасінеўшыя. Вочы выказывалі нешта Мэфістофэльскае. Увесь твар быў зьлёны.

Не, я ануча, трус... Не магу, што парашыў выканаць... Эх, такіх людзей разстрэліваць бы...

Ён ня мог ісьці па пакою. Ногі чагосьці дрыжэлі.

Сэрца моцна білася... Хутка сеў ён на крэсла.

Вось табе мужчына! Бязумоўна ні адна кабеціна ня можа зьвязаць са мной лёсу...

Як гэта аднак людзі адважаюцца кідацца з пятага паверху, або вешаюцца...

Ён лёг на пасьцель...

— Якія павінны быць моцныя людзі, думаў ён. Зьлезныя людзі, ня то, што я—трус!.. Так ён ляжаў аж да самага вечара, нават нічога ня еў. Думаў толькі, што няма выхаду ў жыцьці, а што скончыць самагубствам ён ня мае моцы.

(дакончаньне ў чародным нумеры).

ВЛАСТ

Матэрыялы да беларускага слоўніка.

Белы, сьветлы, ясны, пазней—свабодны; санскрыцкае *svi, svit, sveta*—ясны, белы, эпітэт тасаваны да бога сонца. Калі першапачатковая выабрызлівасць слова робіцца нячоўкай ўжо слуху, яно зазвычай паднаўляецца эпітэтам, які часта і астаецца пры ім, на заўсёды. Гэткі эпітэт мы знаходзім у выражэннях: белы сьвет і белы дзень; з іх першае атрымала значэнне ўсесьвету, слав. вселенная, г.зн. усяго відомага, асьвечанага, асьветленага, літоўск. *svietas*, стар. пруск. *svitai*, такжа ужываюцца ў абодвух значэннях і як ўсесьвет і як стыхія сьвятла. Зраўняй літоўск. *baltas*, латыш. *balts*—белы, прыгожы, mare Balticum—белае мора. З імем Белбога, здаецца, пераважна звязывалася паняцце дзеннага сьвятласонца. Гэту дагадку падмацоўвае сьведчанне нямецкай міфалогіі, дзе славянскаму Белбогу адпавядае бог сьвятла, белага дня, сын Одына: *Bäldäg, Beldeg* (складное з бел і *däg, dag, tag*). Сонца упадаблялася бліскучаму вянцу, каруне на галаве нябеснага бога; яно называлася царом, валадаром сьвятла і дня і пазней служыла эпітэтам пануючым асобам. Гэтак у умове Алега з Грэкамі упамінаюцца светлыя князі і дагэтуль жыве ў народзе эпітэт—белы цар. Такім самым шляхам англёсак.: *bealdor, baldor* атрымала значэнне князя, караля, валадара. Апіраючыся на вышэйпрыведзеным, трэба думаць што і тэрмін Беларусь, акром значэння сьветлая—ясная, вольная, тоўпіць ў сабе яшчэ паняцце валадарная, пануючая, што зьяўляецца адгалоскам сёвай старасьвеччыны.

Сьвет (сьвяціць) і сьвят (сьвянціць) з філолёгічнай стараны адназначны; па старасьветнаму пераконанню сьвяты гэта белы, сьветлы, бо сама стыхія сьвятла зьяўляецца богам, непераносячым нічога цёмнага, нечыстага.

Красны першапачаткова азначала сьветлы, яркі, бліскучы, агністы; слова гэта звязана з паняццям: крэе—агонь, красьнік—старасьвечкае найменне месяца красавіка; красьнік—дагэтуль называецца ў Вітабшчыне веснявое сьвята, адношанае то да Юрыя то да веснавога Міколы. Красаваць—даваць квет, краска—кветка (*folium*), красуня—прыгажуха, з краса—клустаць у страве, пакраса—аздоба, краса—прыгожасьць, красавацца—быць прыгожым, прыгажыцца.

Жыта аднаго караня з живот (жыцьцё) і Жыва—багіня вясны.

Чорт ад „чорны“. У духоўнай літэратуры чорт мянуецца „князем цемры“, у немцаў чорт называецца—*der schwarze*, стар. санскрыцк.—*mirki* (зраўняй з нашым—мерат, морак).

Мара. Галоўнай эмблемай нячыстай сілы у славянаў была Мара на, Морэна, Марва ад санскрыц. *mri*—паміраю, сьмерць, лац. *mors*—багіня сьмерці, зімы і ночы, аднаго караня са славамі: мор, паморак—пошастная хвароба, морак—цемень, мары—насілкі для нябошчыкаў, мара—нячыстая сіла, сонны кашмар, прывід, марыць—мучыць, мерат—чорт, зьмерк, меркаць, зьмеркаць—цемень цямнець, мрэц, мярцьвец мярляк—нябошчык, мярэкаць—мала знаць, біцца ў цямнаце, з трудом распазнаваць, разумець, марокаваць—хмарыцца, дуцца, амарока—зацямненне, марочыць дурыць, мярцьвец—заміраць, сморад, сьмярдзец—мець блгі пах, хмара—туча, хомар, хомарна—(на Палесьсі) туман, імгла, мароз.

Плюта, лац. *plio*—дажджыць, чэск. *plušt*—дождж, слова азначае улеву, дажджлівы час, ад караня: плу-ті, плысьці, ліцца.

З е р ы ц ь—прыглялацца, з о р ы ц ь — сьвятлець, сьвяціць, з р э н к а — цэнтральны кружок у воку, з о р к а — гвезда, з і р к, з і р к а ц ь, з ы р ы ц ь — хутка глянуць, глядзець, з а р а н к а — ранічная гвезда, Вэнэра, з а р н і ц а—далёкая бліскаўка, маланка, сьвігавіца. Літоўск, *zereti*—блішчэць, зіяць, чэск, *zira* — сьвеціць; зеціць рас.—созерцать.

Б а ч ы ц ь, санскрыцк, *bhas* — блішчэць і відзець.

З е н к і—вочы, зрэнкі, ад з е (і) я ц ь—блішчэць.

Н о ч. санскр *nakta* г.зн. час калі дзень памірае, нікне. Наша загадка кажа аб дні: „вечарам памірае, раніцай ажывае“.

У с т о к—усход сонца, слав. восток, ад слова цяку.

З а х а д і сонцасад, а такжа с у т о н, старана куды заходзіць сонца.

С і в е р, старана сьцюдзёных ветраў, с і в е р н а—сьцюдзёна, ветранна. Лац. *saevus* сярдзіты, люты, літоўск. *šaure*—паўночны, лінгвісты збліжаюць з санскр. *savya*, зэндск. *havya*, славянск. ш у й ц а — левы, бо первабытны чалавек ставаў на малітву, заўсёды абліччам да ўсходу, ўстоку, і гэткім чынам зправа меў поўдзень (лац. *dexter*, санскрыцк *dak—shina*)—правую, десную старану, а злева сіверную, паўночную.

З о л а т а у Остро́м. еванг. з л ь ч ь, з ь л ь ч ь, польск. *zloto*, латышск. *zelts*! Золата рабіла ўражаньне жоўтага блеску, згэтуль адзін карэнь служыць для абазначаньня жоўтага колеру і золата (зраўняй ням *gelb* і *gold*. У нас замест: „усход сонца залаціць неба“ — кажуць: з а л а ч э е, з а л а ч ы ц ц а, з о л а к.

П р ы я ц е л ь, санскрыцк. *prijas* любімы чалавек, чэск. *prýtel*.

П я р у н старслав п р я т и, нашае: праць, пяру—біць, выбіваць пральнікам бялізну (прачка): „пярэ рубанцом“ — бье паленам; „каб цябе Пярун трэснуў“.

Т у р. З найменьем тура вяжуцца паняцця аб скорым руху, бегу: т у р э ц — быстраток на рацэ, т у р ы ц ь, гнаць, т у р о в і ц ц а — сьпяшацца, рупіцца, в ы т у р ы ц ь — прагнаць.

Д-р А. ЧУЖЫЛОВІЧ.

Мова, народ, раса.

Ары́йцамі называлі сябе першапачаткова панаваўшыя плямёны Усходняй Індыі, Пэрсыі і ўсходняй частцы Ірану, адкуль і пайшло гэтае найменьне. Па санскрыцку „arya“ азначае пан, валадар. У процілегласць ары́йцам, народы другіх рас называюцца у Індыі „dasa“ (раб, падданы), або „anarya“ (не арыец, не валадар). Навейшая філалёгія называе цяпер ары́йцаў інда-эўропэйцамі. Гэтае найменьне пайшло ад таго, што Эўропа населена немаль выключна народамі, якія калі не на крыві, то па мове, прыналежаць да ары́йцаў. Нямецкі вучоны мовавед Бопп, першы давеў, што ўсе, інда-эўропэйскія мовы паходзяць ад адной супольнай мовы, якой гаварыў народ, ад каторага паходзім мы ўсе, англічане і сэрбы, гішпанцы і украінцы, італьянцы і беларусы, немцы і палякі. Праматку ўсіх гэтых моваў прынята называць у англічанаў—інда-эўрапэйскай, у французаў—арыйскай, у немцаў—інда-германскай мовай.

Моваведы XIX ст. распадзялялі ўсе вядомыя інда-эўропэйскія мовы на восем групаў. Кожная з гэтых групаў, ў свой чарод, складаецца з некалькіх самаістых аддзелаў, галінаў.

Гэты групы вось якія.

1. Ўласьціва арыійская галіна дзеленая на аддзелы:
 - а) індускі адзел, дзе важнейшай мовай зьяўляецца санскрыт;
 - б) іранскі адзел, дзе важнейшай мовай зьяўляецца старапэрсідзкая т. зв. зэнд.
2. Армянская галіна.
3. Грэцкая галіна.
4. Албанская галіна.
5. Італьянская галіна, дзе важнейшай мовай зьяўляецца лаціна, матка ўсіх т. зв. романскіх моваў.
6. Кельтыцкая галіна, некалі разпашыраная ў Эўропе, цяпер захаваўшаяся толькі часьцю ў Брэтаніі, Ірляндзіі і Шотляндзіі.
7. Германская галіна, дзе важнейшымі мовамі зьяўляюцца нямецкая і англіцкая.
8. Балта-славянская галіна з аддзелямі:
 - а) балтыцкім, дзе галоўнай мовай зьяўляецца літоўская;
 - б) славянская галіна.

Усе славянскія мовы зьяўляюцца гэткім чынам у вачах моваведа толькі аддзелам балта-славянскай галіны інда-эўропэйскіх моваў.

Усе славянскія мовы з навучнага пункту гледжаньня разпадаюцца на:

1. Баўгарскую групу, зложаную з
 - а) стара-баўгарскай мовы, звычайна званай „царкоўна-славянскай“ (IX ст.).
 - б) сярэдня-баўгарскай мовы (XII ст.).
 - в) нова-баўгарскай мовы, разпадаючайся на два дыялекты—усходны і заходны.
2. Палуднёва-славянскую групу, зложаную з:
 - а) сэрбскай мовы,
 - б) хорвацкай мовы,
 - в) словінскай мовы.
3. Заходна-славянскую групу, зложаную з:
 - а) чэскай мовы,
 - б) славацкай мовы,
 - в) сорбскай (лужыцкай) мовы,
 - г) польскай мовы з некалькімі яе дыялектамі,
 - д) вымершай палабскай мовы.
4. Русінскую або усходна-славянскую групу, зложаную з:
 - а) крывіцкай або беларускай мовы,
 - б) украінскай або палуднева-русінскай мовы,
 - в) вяліка-рускай або маскальскай мовы.

Моваведа з усіх славянскіх моваў найболей цікавіць стара-баўгарская (або „царкоўна-славянская“), вымершая палабская, выміраючая сэрбская (лужыцкая), і, як фэнікс, перад вачамі цяперашняга пакаленьня, адраджаючаяся з ўласнага попялу, крывіцкая мова.

Усходна-русінская мова, якой дадзена найменьне рускай, ці расійскай з навучна-моваведнай стараны невыяўляе сабой асаблівай цікавасьці. Усе безстаронныя філалёгі сваймі навуковымі працамі даказалі гэта. Аграмаднае значэньне расійскай мовы маецца перш за ўсё ў тым, што яна афіцыйная мова аграмаднейшай дзяржавы. Пасьля расійскай мовы, гэта мова ў якой за апошнія тры пакаленьні, пісалі волаты пярэ—Пушкін, Тургенев, Дастаеўскі, Толстой. У гэтых двух фактах заключаецца прычына чаму руская мова ў цяперашнія часы займае, паміж усімі славянскімі мовамі, безумоўна першае месца. Затое ў гісторыі славянскай філалёгіі усходна-расійская мова займае ледзь не

апошнія мейсца. Тут ня толькі стара-баўгарская („царкоўна-славянская“), крывіцкая („беларуская“), але нават польская і чэская займаюць безумоўна больш выдатныя месцы. Расійская мова, пад любай гістарычнага дасьледаваньня зьяўляецца малодшым сям'янам чысьленнай славянскай сям'і, нямаючым немаль сваёй ўласнай мінуўшчыны, вялікай будучыны якой аднак ня будзе запярэчваць ніводзін вучоны.

Разпашырацца аб узаемным ўплыве славянскіх моваў, або аб ўплыве неславянскіх моваў на славянскую, мы тут ня будзем, а скажам некалькі слоў датычна пытаньня, насколькі элемэнты другіх народаў ўплывалі на славянскія.

Найбольш чыстымі па крыві славянамі трэба лічыць Крывіцкі і Польскі народы. Чэхі безумоўна маюць ў сабе значную дамешку нямецкай крыві. Што датыча Баўгараў, то і іх трэба лічыць за славянаў, хоць ў іхніх жылах цячэ ня малая дамешка мангольскай крыві. У горшым палажэньні вялікарускі народ, які компэтэнтнымі вучонымі прызнаецца нават за неславянскі, ў лепшым прыпадку за славяна-мангольскі. Розьніца паміж баўгарамі і расійцамі маецца у тым, што баўгары зьяўляюцца прадуктам змяшаньня малалічэбных мангольскіх пераможцаў з пераможанай, народнай славянскай масай, а расійцы — прадуктам змяшаньня, стасункова малалічэбных, славянскіх пераможцаў з пераможанай мангольскай народнай масай. Там пераможцы утратілі сваю мову і прынялі мову паняволеных, тут пераможаныя утратілі сваю мову і прынялі мову пераможцаў. Прычыну гэтага рознакага выніку ўзаемных уплываў пераможцаў і пераможаных, у сьгоднішніх баўгараў і сьгоднішніх расійцаў, трэба, галоўным чынам, шукаць у тым, што мангольскае племя, пераможца прашчураў цяперашніх баўгараў, прышло з берагоў Волгі на берагі Дунаю і ўтраціўшы гэткім чынам зьвязь са сваімі мангольскімі сваякамі, вельмі хутка разцякліся ў масе пераможаных, тым часам як славянскія пераможнікі манголаў, у сярэдняй і ўсходняй частцы вялікай усходна-эўрапейскай раўніны, не ўтрацілі зьвязі са сваімі крывіцкімі і украінскімі сваякамі і атрымлівалі ад іх, ад пачатку заваяваньня і па сьгоднішні дзень, ўсё новыя сілы, у форме выходцаў ці гвалтам выведзеных жыхароў. Гэткім чынам славянскім пераможцам удалося зьнешня аславіць мангольскую масу пры помачы мовы і рэлігіі — але ведама толькі зьнешня; па крыві-ж гэты манголы асталіся манголамі і не абярнуліся ў арыяцаў, яны — выражаючыся мовай індусаў — былі і асталіся „апагуа“ г. зн. „не арыяцамі, а „dasa“ г. зн. „нізшай расай“, ня гледзячы на хрысьціянства і славянскую мову прынесеныя з берагоў Дняпра, Дзьвіны і Нёмана славянскімі пераможцамі на берагі Волгі, Окі, Камы і Дону.

Паміж Крывічамі і Украінцамі з адной стараны і мангольскімі плямёнамі Усходняй Эўропы з другой, адбыўся ад VIII да XIII ст. той-жа працэс, які прыблізна ў той-жа час адбыўся ў сярэдняй Эўропе, паміж немцамі з адной стараны і славянскімі плямёнамі з другой. Уся усходняя частка цяперашняй Нямеччыны выяўляе сабой — выражаючыся фігуральна — магілішча анямечаных славянскіх плямёнаў, падобна як увесь усход Расійскай дзяржавы выяўляе сабой аграмадную магілу аславяненых мангольскіх плямёнаў. Гэты працэс можна разглядаць як рэакцыю на вялікае перасяленьне народаў, ад 4 да 6 стагодзьдзя нашай эры. Трыста гадоў спусьця пачаўся адваротны рух з захаду на ўсход. Немцы спярша заваявалі, пасля анямечылі славянаў, якія жылі паміж Эльбай (Лабай) і Віслай; ведама толькі зьнешня: у жылах „немцаў“ насяляючых Брандэнбург, Мэкленбург ці Помэрانیю цячэ, за рэдкімі выняткамі, блізка такая-ж чыстая славянская кроў, як у жылах жыхароў з берагоў Віслы ці Прыпяці. І наадварот: у жылах „славянскіх“ вялікарусаў цячэ, у большасьці здарэньняў, так-жа мала славянскай крыві, як у жылах

кіргізаў ці кальмыкоў. Для этнографа нямецкая мова Помэраніі служыць такжа мала азнакай нямецкага паходжаньня, як вялікаруская мова жыхароў самарскай, сімбірскай, валагодзкай губэрняў ня можа служыць азнакай славянскага паходжаньня. Розьніца гэта ў тым, што там ідзе мова аб розных народнасьцях прыналежаць да адной — арыйскай расы, — а тут аб розных народах прыналежаць ў дадатку да розных чалавечых расаў — арыйскай і мангольскай. З пункту гледжаньня антропалёгіі рожніцы паміж Французамі і Італьянцамі з адной стараны і Крывічамі з другой, далёка не так вялікі, як рожніца паміж Крывічамі і Маскалямі.

Мы ведам, што патрыоты тыпу Іловайскага ці графа Бобринскага на-завуць гэтае цьверджаньне грахом супроць славянства. Але навука — самы непадкупны судзьдзя. І працы вялікага вучонага Вірхова пакончылі — спадзяемся назаўсёды — з поглядам, што азнакай расавай прыналежнасьці можа служыць гэткая прыпадковасьць як сямейная мова.

ЮРЫ ВЕРАШЧАКА.

Старабеларуская калядка.

У часе выстаўкі беларускага друку у Коўне (25—28. III. 23) канонік Пропалянис падараваў мне уніяцкі служэбнік, друкаваны у Супрасьлі ў 1726 годзе, а апраўлены ў Вітабшчыне, аб чым сьведчыць надпіс, на белай карціне, перад загалоўкам, гэткага зьместу: *Ten Mszał jest oprawiony Roku 1790 M-sa Febr. Dnia 14. Iest oprawiony przez aktytorow Cerkwi Pierewoskiej *) u zapłacony Złtt. polskich 6, Dico 6.* Заглянуўшы пад скуру аправы я заўважыў, што папка склеяна з паперы разлінаванай да нот. Размачыўшы ў вадзе гэту папку я знашоў у ей, акром нот, яшчэ тэкст каляднай песні, пісанай лацінскімі літарамі. Маючы на мэце даць пазьней падрабнае апісаньне песні і літэральны перадрук яе з клішэ з арыгіналу, тым часам даю ў транскрыпцыі на рускія літары, паводле сучаснай беларускай пісоўні, ня зьмяняючы слоў тэксту. На маю думку гэта калядка ёсць адпіс з беларускай кантычкі, друкаванай у Полацку ў канцы XVIII ст. Гл. Карскі: „Бѣлоруссы“ (Т. III, IV). Тэкст такі:

У Бэтлееме, убогім доме,
У Іесіовым і Давідовым,
Стварыцель ніне ляжыць на сене;
Вол і асьляця грэюць дзіцяця.
Анёлы з неба ўсім даюць знаці,
Каб шлі пасполу Бога вітаці.
Самай паўночнай глухай гадзіны
Першы пастыры беглі к яськіні.
Кузьма з Дземьянам, прад Хрыстом
панам,
Пад самым дахам сталі са страхам.
Першы Мікіта рад Бога віта

Пры ясьлях стаўшы, кучомку зьняўшы.

Саўка з Яхімам, сваім братымам,
Скора прысьпелі зара запелі.
Карусь з Тарасам гудзелі басам,
Бутрымка з Кантам пішчаць дыш-
кантам

Дзямід з Данілам загралі міла.
Барыс з Пратэсам сьпяшалі лесам,
Міхайла долам сьпяшаў з Антонам,
Грысь з Маланьнёю гналі ральлёю.
Раман з Ігнатам, са сваім братам,

*) Казімір, сын Ягайлы, В. Кн. Літвы, у памяць выратаваньня сваёй жаны ад утапленьня, — 20 ліпія, у дзень Пр. Ільлі, — пабудаваў у Беларусі некалькі праваслаўных цэркваў, між іншымі у Вітабску, Вяліжы і Бешанкавічах, надаўшы ім у вечнае карыстаньне перавозы. (Віт. Стар. Т. V ч. I стр. XXXI). Гэты цэркві пасілі названьне „перавозскіх“.

Плылі тудою Эўфрат ракою.
Ярэмка з Косьцям быў першым го-
сцьям

Сядзеў ў куточку на палазочку,
Цяртуху нюхаў музыкі слухаў.
Назар з Карною, прад храміною,
Цераз канаўку паклалі кладку
Рупнай душою з рэзнай ступою.
Аўдзеі паловы прынёс аслоўі,
Гаўрыла ў вечку бычаці сечку.
Зьвечна падданы усе Іваны
Рубяць масточак цераз паточак.
У той час рыбакі нуцілі ракі,
Усе па плаціцы далі Уладыцы.
Ярмей з Гапонам валы з прыпонам.
Енас з Юргасам з пушчаў Літвіны
Нясьлі Хрыстові з салам бацьвіны.
Хімка с Агапкай, дзьве маладзіцы,
Ў дар Хрысту далі коўш галавіцы.
Астап з Макрэям, трэцім Нупрэям
Цяглі барана да Хрыста пана.
Піліп з Макарам са свойскім дарам,
З нівы радзімай, імі любімай,
Два хлябы ўзялі Богу падалі.
Малады й стары усе пекары
Разам з арачы нясьлі калачы.
Знахарка Дося сыпакла парося
Пакуль дасьпела, сама ўсё зьела.
З радасьці оны чарнцы паклоны

Ныне зляжыці к Богу бяжыця.
І вы, чарнічкі, у чаравічкі
Абуйця ногі з радасьці многі.
Вы небажаты, малы хлапчаты
Сьпяшайця к Богу ў стайню убогу.
Кушнары з футура ня дрэце кутра,
Краўцы прастаньце скраўкі хаваці:
Сам Бог работу рачыць Вам даці.
Кавалі гвоздзі зрабеце з копу
Абы абіці тую там шопу.
Гантары гонтаў і лат дадайце,
Сталяры дзьверы хутка гатуйце,
А вы, слясары, іх прырыхтуйце.
Усе шныцары, купна з маляры,
Да тае шопы робце аўтары.
Шкляры балоны, да шопы оны,
Папрыпраўляйце, чэсьць Богу дай-
це.

А вы, стальмахі, робце лектыкі
Для прадвечнага Бога Уладыкі.
А вы музыкі скрыпкі вазьмеце
І Бога Спаса развесьялеце.
Рымары узды і хамуціны
Прывезьлі ў дары Божьй дзяціне.
Вяльможы паны, Грэкі, Рымляны
Чэсна ўхадзілі дары лажылі.
Дай-жа, о Божа, ўсім Цябе знаці
І на нябёсах блізь Цябе стаці.

Semper militaris.

Беларусь - гістарычны тэатр вялікіх стратэ- гічных опэрацый.

Лацінская прыказка кажа, што кожная краіна мае сваю долю, назнача-
ную ей неўмалімым конам. Есьць краі, якія праз ўсё сваё гістарычнае
існаваньне карысталіся немаль непарушным спакоем. Толькі рады ў гады і
то на каротка, мімаходам, закранала іх вайсковая навальніца. Як ў шмат
чым іншым, так і ў гэтым Беларусь не дазнавала прыхільнай ласкавасьці
Долі.

Тры найвялікшыя войны новай гісторыі вяліся галоўным чынам на тэ-
рыторыі Крывіцкіх зямель. Будучына Усходняй Эўропы вырашалася, за апош-
нія дваццаць лет, кожны раз, на абшарах Беларусі. Будучына імперыі Пятра
Вялікага, у Вялікай Паўночнай вайне, была стратэгічна вырашана не над Пал-
тавай, а ў Беларусі ў бітве пры маленькай вёсцы — Лясной, дзе ў 1708 гаду
швэдзкі генерал Левенгаў, на чале 16.000 арміі, быў ў дрызг разьбіты Пятром
Вялікім. Аграмадны абоз з багацейшымі прыпасамі для Карла XII, які стаяў
пад Палтавай, трапіў у рукі расійцаў і доля швэдаў, аблягаўшых Палтаву,
была гэткім чынам вырашана яшчэ да пачатку Палтаўскай бітвы. Перамога
над Швэдамі атрыманая ў Беларусі, ўжо ў 1708 гаду, падгатавала Ніштадзкі

мірны трактат 1721 году, які падняў Масковію да роўні вялікіх эўропэйскіх дзяржаваў.

Яшчэ большае значэнне, як тэатр вайсковых апэрацый, адыгрывала Беларусь ў часе вайны 1812 году.

Напальён пастапаў, адступаўшы на ўсход перад ім расійскія войскі, прымусіць прыняць рашаючую бітву яшчэ на захад ад Дняпра. Яго план быў гэткі: разрэзаць адступаўшы расійскі фронт яшчэ на тэрыторыі Горадзенскай губэрні, абыйсці расійскую армію, пад зьверхніцтвам генерала Баграціона, на граніцы Горадзенскай і Менскай губэрній, акружыць і прымусіць здацца гэту армію ў межах Менскай губэрні. Удача гэтага геніяльнага стратэгічнага плану азначала-бы перамогу над Расіяй і прымусіла-бы Аляксандра I да міру. На няшчасце для Напальёна, яго брат Іеронім, са сваёй арміяй зрабіў ў межах Горадзеншчыны цэлы рад памылак. Баграціону удалося ў час вырвацца з настаўленых Напальёнам цяжэтай і адступіць за Днепр. Знамянітаму маршалу Напальёна, Даву, які пасьпяшаў на перарэз за адступаўшай арміяй Баграціона праз Менск, ня ўдалося ўжо затрымаць расійцаў. Увесь вайсковы план вайны 1812 году разбурыўся. Напальён вельмі загневаўся на свайго брата Іероніма і выслаў яго, за неспраўнасьць, назад у Заходнюю Эўропу. Зробленую абмылку ўжо нельга было паправіць, Напальён пайшоў, на загібель сваёй арміі, ў Маскву. Гэткім чынам доля Францускай арміі у 1812 гаду вырашана была на абшарах Беларусі, таксама, ях сто чатыры гады раней, ў гэтых-жа самых мясцох вырашана была доля Швэцыі і Карла XII.

Вайсковыя апэрацыі ў лістападзе таго-ж 1812 году на берагах Бярэзіны сумысна перабольшаны расійскімі „патрыётамі“. У істоце гэты вайсковыя апэрацыі ня мелі рашаючага значэння для Напальёна і напальёнаўскай Францыі. У кожным здарэнні, са стратэгічнай старані, апэрацыі лістапада 1812 г. ў Беларусі зьяўляюцца хутчэй сусьпехам вайсковага генія Напальёна і довадам няздатнасьці расійскіх генералаў, голаўным чынам Чычагова і Вітгенштэйна, няздолеўшых адрэзаць астаткаў Вялікай Арміі.

Спусьціўшы сто тры гады, на абшарах многапакутнай Крывіцкай зямлі, ізноў разыгралася страшэнная вайсковая трагедзія. Адступаўшы перад немцамі расійскія войскі гналі з сабой нешчаслівых жыхароў Горадзешчыны, Меншчыны і Віленшчыны і палілі сотні тысяч беларускіх селянскіх будынкаў. Усё дарогі былі загачаны змучанай да паўсьмерці скацежай, вазамі і рухомасьцю беларускіх селян, з нямой распаччу глядзеўшых на нішчаньне свайго дабра, зьбіранага высылкам некалькіх пакаленьняў.

Ня будзем далей апісываць падрабнасьцяў гэтае страшэннае трагедзіі, добра вядомай сягоння кожнаму беларусу і зьвернемся да разгляду вайсковых апэрацый.

Падобна як Напальён у 1812 гаду, нямецкія генералы Гіндэнбург і Людэндорф думалі, восеньню 1915 году, закончыць вайну адным ударам: разрэзаць і пасьля акружыць расійскі фронт на абшарах Беларусі. Начальнік нямецкага генеральнага штабу, генерал Людэндорф, падрабна апісвае гэты план у сваіх „Успамінах“. Рашаючую ролю у выпаджэнні гэтага плану павінны былі іграць 12-я нямецкая армія, пад зьверхніцтвам генерала Гольвіца, якая ішла праз Горадзеншчыну і 10-я нямецкая армія, пад зьверхнасьцю генерала Эйхгорна, якая заняла Коўну і Вільню, і якая кіравалася цяпер на Менск. Паводле плану генерала Людэндорфа нямецкія войскі павінны былі прарваць расійскі фронт і заняць Менск, за плячмі расійцаў. Удача гэтага плану безумоўна прывяла-бы да разгрому расійскай арміі і, паводле ўсякой праўдападобнасьці, да заключэння нямецка-расійскага міру ўжо восенью, або зімой 1915 году. На шчасце для расійцаў план Людэндорфа так-жа няў-

даўся, як падобны план Напольёна 103 гады таму назад. Усесьветная вайна была закончана на абшарах Крывіцкай зямлі. Замест гэтага расійска-нямецкі фронт спыніўся ўдоўж Беларусі, разрэзаючы яе на дзве часткі, аднастайна пацярпеўшыя ў чародныя гады ад вайсковых спусташэньняў рэквізыцый, грабязоў і другіх наступстваў вайсковага змаганьня. Трагедзія Беларускага народу і была ў тым, што ён цэлымі гадамі быў разрэзаны на дзве часткі і што на яго гарбе, яшчэ 15 доўгіх месяцаў немцы і расійцы вялі барадзьбу аб перамогу. Іронія долі забажалася, каб ні немцы ні расійцы, у рэшце-рэшт не сталіся пераможцамі, а былі пераможанымі. Яшчэ ў горшым палажэньні аказаліся самі беларусы: спустошаны страшэннай вайной беларускі край, лачнымі суседзямі, быў разьдзерт папалам: у адной гаспадарыць польскі шляхціц, а ў другой расійскі балшавік. І ня трэба быць пра рокам, каб сказаць, што доля гатуе беларускія абшары і яшчэ раз быць татрам новых і, можа здарыцца, яшчэ большых вайсковых катастроф для суседзяў, бо кождае аружнае змаганьне паміж Варшавай і Масквой нямінуча разыграецца акурат на Беларусі, устройства паверхні якой ў вельмі высокай ступені адпаведае стратэгічным, а яшчэ больш тактычным мэтадам вядзеньня вайны, пры сучаснай тэхніцы вайсковага ўмецтва.

БРАЧЫСЛАЎ СКАРЫНІЧ.

Маскальшчына і Эўропа.

Пад гэтым назовам чэская пісьменьніца, Волька Фастр надрукавала стацьцю ў № 230 „Národní politiku“. Дзеля таго, што ў стацьці разглядаецца вельмі цікаўкае і Беларускае пытаньне, падаём яе цэлую ў перакладзе. „Нямецкая інтэлігентная моладзь, кажа В. Ф., мае новую моду: знайшла Дастаеўскага, глытае яго творы і захоплюецца ім. Гэта шырыцца там як пошасьць, так што нямецкія мысьліцелі пачынаюць звярочаць ўвагу, пісаць шмат аб гэтым.

Дастаеўскага ў Нямецчыне лічаць тыповым Маскалём а яго погляды тыпова маскальскімі. Гэныя погляды розьняцца гэтак ярка ад поглядаў заходняга Эўропэйца а Немца ў асобнасьці, што творыць праўдзівую іх працілежнасьць; нямецкія мысьліцелі бачаць у іх „погляд Усходу“, які стаіць рэзка проці „поглядаў заходу“ і пытаюцца, ці не зьяўляецца зацікаўленьне нямецкай моладзі Дастаеўскім знакам, што усходні погляд пачынае праходзіць у Эўропу і выцясяць там дагэтуляшнія погляды заходу. Яны пытаюцца, ці з гэтае зьмены поглядаў трэба цешыцца, ці наадварот змагацца з ёю?

У гэтым кірунку Немцы ад нас асталіся; мы, чэская інтэлігенцыя, знайшлі Дастаеўскага і яго літэратурных маскальскіх сяброў на цэлае пакаленьне раней; мы глыталі гэныя кнігі ўжо ў дзевяцьдзясятых гадах, перад трыццацьма гадамі. Так сама на нас рабілі яны глыбокі ўплыў. Як Славяне, мы былі духова бліжэйшымі, маскальскім пісьменьнікам мы былі мяккія, як яны; дзеля гэтага нас іхняя навука гэтак ня дзівіла, як цяпер дзівіць цьвярдых Немцаў. Ім гэта нешта зусім новае, аб чым не маглі й падумаць. Нам ня было новым, бо ў нашай душы Усход заўсёды ходаўся з Заходам, а дзеля гэтага мы заўсёды былі толькі напалавіну заходнікамі.

У чым-жа асноўная розніца, якой немагчыма пагадзіць паміж жіцьцёвым поглядамі Заходу і Усходу?

На Заходзе адрозьняюць дабро ад зла за ко н а м. Людзі заходняга сьвету маюць інстынктыўнае пачуцьцё меры і ўдзержваюць свае пачуваньні ў азначаных межах; людзі Дастаеўскага ня маюць пачуцьця гэтае меры і

сваіх пачуванняў і запальчывасцяў (страсцяў) ня ўстрымліваюць. Эўропэйская культура паважае жыццё на гэтым сьвеце і стараецца, каб яно было гармонічнае. Яна пераканана, што чалавек мае й мусіць мець гэтулькі духовае сілы, каб усьцерагчыся праступку, што чалавек павінен і мусіць умець сабе загадаць, што павінен і можа сам сабою аваладаць. Гэтае думаньне заходняга сьвету ёсць арыстакратычнае. Яго ідэалам ёсць чалавек удасканалены духоўна й фізычна. Эўропа думала гэтак спрадвеку; пераняла гэты погляд на жыццё ад антычных Грэкаў і захавала сабе яго дагэтуль.

Наадварот, людзі Дастаеўскага (і іншых маскальскіх пісьменьнікаў), адрозьняюць добро ад зла не законам, але толькі пачуцьцём, дык ім шмат з таго, што мы лічым блгім, не здаецца блгім.

Асобы маскальскіх рамансаў ня маюць пачуцьця меры, ня стрымлююць сваіх пачуцьцяў і запальчывасцяў але яны бязудержныя і ня стыдаюцца гэтага, наадварот хваляцца гэтым. Жыццё на гэтым сьвеце Маскалю быццам недарогое. У маскальскіх рамансах блізу што ня знойдзеце паміж інтэлігентамі чалавека гармонічнага. Маскалі задаюць сабе страшное пытаньне, які апошні сэнс мае тутэйшае жыццё і ці мае наагул які сэнс? Некаторыя адказуюць, што яно сэнсу зусім ня мае, дык здаецца ім лішняй наша моральнасьць, наша дысцыпліна, наша самапасьвята — хадзіла-б, значыцца, толькі аб тое, каб як найбалеі на гэтым сьвеце „ужыць“. Іншыя правяць, што мэтаю жыцьця мае быць Бог, але іх Бог такі надлюдзкі, такі накшы ад хараства й сілы гэтага жыцьця, такі іншы, чымся чалавек, што да яго чалавек і даступіцца ня можа; а з гэтага становішча немагчыма наагул якоесь гармонічнае людзкое жыццё. Людзі Дастаеўскага (й рэшты), ня маючы за што пэўнае прыдзержыцца, няпэўныя, хісьлявыя, несупакойныя, бываюць жэртвамі цёмных інстынктаў, не патрапяць сабе загадаць. „Чалавек ня ёсць гаспадаром сваіх інстынктаў“ гэта найакутратнейшае перакананьне Дастаеўскага (і рэшты). Чалавекам валадае або Бог, або чорт і нельга працівіцца злу.

А гэта найгрунтаўнейшы духоўны разьдзел паміж Заходам і Ёсходам.

Сьвет Дастаеўскага (і іншых Маскалёў) ня мае ніякае самасьведомасьці заходняга чалавека. „Я чалавек і нічога людзкога не адракаюся!“ — „Мы ўсе грэшнікі!“ Вось вучэньне Дастаеўскага. З гэтага становішча ніякае розніцы няма паміж людзьмі найнягоднейшымі і найдабрароднейшымі. Усе роўныя.

Усходні чалавек пакорны, бо ня можа змагацца сам з сабою; заходні горды, бо змагаўся сам з сабою і ў змаганьні перамог.

Мы, Чэхі, перад вайною хінуліся да думкі, што правільнейшы й вышэйшы погляд маскальскі, усходні, мы былі гэкія кволя, што ледзь самі сябе не пыталіся. ці ня ёсць быццё нашага малаго народу толкі перешкодаю ў разьвіцьці народу вялікага й магутнага, паміж якога нас доля паставіла.

Цяпер аднак мы вычэчыліся ад гэтае ўсходняе хваробы.

А калі кажа хто, што маскальскі погляд гэта погляд, маладога народу, які з часам сусім возьме верх над поглядам састарэлага заходняга сьвету, здаецца нам, што гэта погляд абмылковы. Ці ня гэты маскальскі фаталізм баржджэй будзе пераняты з далёкага Орыенту, якога культура шмат, шмат старэйшая, чымся нашая?

Толькі стары чалавек збываецца энэргіі, сашчапляе рукі, робіць фэталістам.

Але чалавеку маладому й дужому карціць гэтая абломаўская нядзейнасьць, гэта неабарона ад зла. Чалавек малады верыць, што яго воля ду-

сэйшая за ўсё іншае, а сваёй энэргіяй рупліва адкідае перашкоды на шляху да сваёй мэты. Дык ці не заходняя Эўропа маладзейшая, чымся ўсходняя Маскальшчына? Ці не баржджэй маскальшчына, патрэбуе драджэння ад Эўропы, а не наадварот? Ці не патрэбна, каб арыентальную апатыю там адмяніла сьвежая, радасная, маладая энэргія Заходу?

Каторы погляд возьме верх сярод белых на зямлі: погляд заходні ці ўсходні? Некаторыя кажуць, што быццам гэта будзе ўсходні.

Заход ад гэтага бароніцца, Заход яшчэ ня хоча стацца другім Кітаем, мы, Чэхі, ня гледзячы на тое, што па крыві належым да Славян, значыцца да ўсходу, прылучаемся ў гэтай справе да Заходу

Не, ня хочам паарыентальшчыцца, ня хочам загразнуць у арыентальную летаргію, містыцызм, фаталізм. Гэта мы, навучаныя цяжкімі дазнаннямі, сказалі сабе зараз па вайне.

У Нямеччыне аб гэтым пытанні думаюць толькі цяпер. А гэта так сама адзін з сымптомаў глыбокага змучання і слабасці, гэтага раней так гордага, а цяпер гэтак крэпка паніжанага народу.

Нельга ня згодзіцца з вывадамі В. Фастр аб поглядзе заходнім і ўсходнім. Аднак некаторыя пабочныя яе думкі ў гэтай стацыі вымагаюць паправак.

Зусім справядліва адносіць аўтарка Маскалеў да ўсходняе культуры, але нельга гэтага рабіць з усімі Славянамі. Славяне, як з цывілізацыйна-культурнага боку, так па свайму географічнаму палажэнню і блізкай кроўнасці па крыві з Балтамі (Ліцьвінамі, Латышамі й інш.), ды, хоць далейшай радні, з другімі арыійскімі народамі, адносяцца да заходу. Дзе вы знойдзеце ў Славян гэты шчыра азіяцкі містыцызм, што даходзіць ажно да хлыстаўства, дзе знойдзеце абшчыны (сябрыны), дзе знойдзеце непраціўленне злу?

Старавечныя Грэкі пачыналі Азію на ўсход ад Дону, дзе й прырода мае азіяцкі выгляд, іншы чымся на захад ад гэнае ракі, але ніколі не пачыналі Азіі ад Дняпра ці Нёмна.

Іншая справа Маскалі: у іх ня толькі ўсходняя цывілізацыя з тонкім заходнім полерам, але, як шчыра прызнаюцца „эўразійцы“, няма Маскаля, у жылах якога не цякла-б мангольская кроў.

Асобна трэ, сказаць некалькі слоў аб Украінцах. Іх пісьменьнікі кажуць, што паўночна заходняя земляробская Украіна, з сваёй заходняй цывілізацыяй, перамагла паўднёва-ўсходнюю сыцэпавую й замяніла яе сыцэпы ў нівы, але з сыцэпоў погляд усходні больш пашырыўся па Украіне, чым погляд заходні. Перавага земляробскае Украіны над сыцэпавой дала перамогу этнічную украінскаму элементу, ад перамогі заходніх поглядаў над сыцэпавымі, ўсходнімі, украінскія мысліцелі спадзяюцца перамогі украінскае нацыянальна-палітычнае ідэі, і, лічаць патрэбнай працу, дзеля дацяцця гэтае перамогі заходніх поглядаў ў Украіне.

Што В. Фастр так лёгка залічыла Славян да ўсходу, можна выясніць прывычкаю бачыць у маскалёх „славянскіх старшых братоў“ і гэткім парадкам асабліва сці маскальскія перанасіць на ўсіх Славян, бо інакш нарушылася-б жаданая славянская суцэльнасць. Калі маскальскі погляд мог шырыцца ў Чэхаў, калі ён можа шырыцца ў Беларусоў, дык гэтаму прычына тая-ж, чаму ён цяпер можа шырыцца і ў Немцаў, прычына, як кажа В. Ф., у знямозе і слабасці. Тут аналегія чыста біялагічнага закону: да слабога чалавека лёгка прыстаюць усялякія хваробы. Палітычныя-ж сымпаты Чэхаў

да Маскальшчыны рабілі тое, што маскальскія погляды не здаваліся ім такімі дзіўнымі й прыкрылі, якімі яны здаюцца хоць-бы Немцам. Слова В. Ф., што — Чэхі паміж Немцаў і Маскалёў, — я разумею ў значэнні культурных уплываў, бо географічна — паміж Чэхіяй і Маскальшчынай ляжыць Украіна.

Трэба такжа адцеміць, што Дастаеўскі быў не Маскаль, але абмаскалелы Беларус, якога і бацькі пэўне ўжо былі абмаскаленыя. Як абмаскалены, Дастаеўскі мог выказываць ў сваіх творах чыста маскальскія погляды, тым балей, што ён дасканальна знаў маскальскае жыццё. Але нам апрача гэтага здаецца, што ў творах Дастаеўскага маюцца і элементы заходнія, беларускія. Якраз гэтыя беларускія, заходнія элементы й зьяўляюцца тым мостам, па якім творы Дастаеўскага робяцца даступнымі заходняму чытачу. Ведама, гэтаму памагае яшчэ геніяльнасць Дастаеўскага як психолёга і мастака слова.

Матэрыялы да беларускага зельніка.

Ніжэйпададзены слоўнічак сабраны між 1911 і 1914 годам, часцю ў Лепэльшчыне і Дзісеншчыне, а часцю ў Пружанскім павеце (аколіцы Шэрашэва і Селец). Правераны і дапоўнены паводле: а) М. Federowski Lud Białoruski na Rusi Litewskiej" T.I (Krakow 1897) і б) Носовіч „Словарь белорусского нарѣчія“ (СПБ. 1870). Ня мог я дастаць, з вядомай мне літэратуры, Эўстахага Тышкевіча „Opisanie Powiatu Borysowskiego“ і стацыі Э. Ожэшковай „Ludzie i kwiaty“ друкаванай у „Wisła“. З апошніх двух прац, у першай маецца некалькі дзесяткаў найменняў беларускіх расьцін сабранных у Барысаўшчыне каля 1820-х гадоў; у другой — наймення беларускіх расьцін запісаныя у Горадзеншчыне ў 1890-х гадох.

Трэба заўважыць, што чыста беларускія назовы расьцін, у апошнія два дзесяцілецьця хутка пачалі народам забывацца, пад ўплывам чужой кніжнасці, дзеля гэтага даўнейшыя запісы заслугоўваць на большую веру. Пры гэтым, часта бывае што назовы ў розных мясцох не зыходзяцца і крыжуюцца; прыкл.: каля Кубліч мне называлі Дурэц (*Andromeda polifolium*) Блёкатам (*Hyostium niger*), а ў Хралове (Дзіс. пав.) Шалеям (*Cicuta virosa*). Гэткія назовы прыходзілася ўстанаўляць шляхам сыстэматычных допытаў, прычым прыходзілася карыстацца перапіскай, ў якой, за некалькі гадоў, таксама, сабралася багата цэннага матэрыялу да беларускай батанічнай тэрмінолёгіі, які я думаю, ў адным з чародных нумэроў „Крывіча“, апублікаваць, як ужо усystэматызаваны. Займаўся я справай збірання матэрыялаў да беларускага зельніка, не як спэцыяліст, а як аматар, між іншай сваёй працай, дык калі ўкраліся якія памылкі, прашу сьведомых гэтай справы, ласкава паправіць і не марокаваць лішне што ня выпаўніў ўзятай на сябе працы згодна вымогам навіейшых дасьціжэньняў прыродазнаўства.

<i>Acer tataricum</i>	Чорнаклен.	<i>Aegopodium podagraria</i>	Сьнітка.
„ <i>Pseudoplatanus</i>	Явар.	<i>Agaricus deliciosus</i>	Рыжык, рыжок.
„ <i>platanoides</i>	Клён востралісты.	<i>Agróstema Githago</i>	Тугаль, кукаль.
„ <i>campestre</i>	Клявец.		
<i>Aconitum</i>	Барунка.	<i>Ajuga reptans</i>	Казакі.
„ <i>Lycocotum</i>	Мышабой.	<i>Alchemilla vulgaris</i>	Гусіныя лапкі.
„ <i>Napellus</i>	Барчак.	<i>Alisma Plantago</i>	Шаленец.
<i>Acorus calamus</i>	Аір, аер, авір.	<i>Allium Cera</i>	Цыбуля.
<i>Adonis vernalis</i>	Чараквет.		

" oleraceum	Часник палявы.	Bryonia alba	Пераступ, перас- тупнік.
" sativum	Часник гародны.	Bulbocodium rut-	Бурандульнік, ва-
Alnus glutinosa	Альшына чорная.	henicum	рыўнік.
Althea rosea	Мальва	Bupleurum aureum	Зайча капуста, ва- лодаўнік.
" officinalis	Сьляз гародны.		
Amamta muscaria	Мухамор.		
Amaranthus blitum	Зельбор, зельбор- нік.		
Anagallis pheonicea	Дзарабейніца.	Calamintha ceno-	Тымянкі.
Andromeda polifo-	Дурэц.	podium	
lia		Calamintha acinos	Парушэнец.
" calyculata	Пьянец, дурнапъ- ян.	Calendula officinalis	Нагаткі.
Anemone silvestris	Дуброўка.	Calluna vulgaris	Верас, вераст.
" nemorosa	Пралескі, прале- сачкі.	Calystegia sepium	Павітуха.
Angelica silvestris	Дзягіль.	Cannabis sativa	Каноплі.
Anthericum Liliago	Вяночнік.	Capsella Bursa Pas-	Чарвец, чарвічнік.
Anthyllis vulneraria	Пералётнік жоўты.	toris	
Arisarium	Клясьцец.	Carduus acanthoi-	Чортапалох.
Aristolochia longa	Какарнак.	des	
Armeria vulgaris	Барадульнік.	" crispus	Асот.
Arnica montana	Арнік, гарнік, ку- пальнік.	" benedictus	Дзедзіль, дзядзюх.
Artemisia Abrota-	Божадрэўка.	" palustris	Дзядоўнік.
num		Carpinus Betulus	Граб.
" Absinthium	Палын	Carthamus tincto-	Крокас, ламотніца.
" vulgaris	Чарнобыль, чар ю- быльнік, быль- нік.	rius	
Asarum europaeum	Капытнік.	Centaurea Cyanus	Валошка, васількі.
Asplenium Filix fe-	Папарацень, папа- ратнік.	Chrysosplenium al-	Мянюшкі.
Astragalus glycyр	Паўзун лесавы.	ternifolium	
hyllus		Cicuta virosa	Шалей.
Atropa Belladonna	Красаўка.	Cichorium intybus	Мачаўнік.
Avena sativa	Авёс, гавёс.	Cinnamomum zey-	Цынамон.
Azalea pontica	Азалія, палоткі.	lanicum	
		Clematis integrifolia	Апавойнік.
		Clinapodium vulga-	Крэселцы.
		re	
		Cochlearia Armo-	Хрэн.
		racia	
		Convallaria majalis	Канвалія, крас- пак.
		Cornus sanguinea	Сьвідніца.
Berberis vulgaris	Кісьлец, кісьлянка.	Coronilla varia	Паўзун палявы.
Beta Cicla	Бацьвіньне.	Crocus	Шафран.
Betula alba	Бяроза.	Cucumis sativus	Гуток, агурок.
Boletus edulis	Шчыры, праўдзівы грыб, баравік.	Cucurbita Pepo	Гарбуз.
Botrichium lunaria	Ужавое зелье.		
Brassica oleracea	Капуста.	Cynara Scolimus	Карштук.
" Rapa	Рэна.	Cyana cordunculus	Качах.
Briza media	Балотная мятліца.		
Bromus secalinus	Кастрэц.		
Brunella vulgaris	Чарнагуўка.	Daphne Mezereum	Воўча лыка, ваў- чынец.

<i>Datura Stramonium</i>	Бялун, дурэц, дур-напьян, чортаў агурэчнік.	<i>Hedera Helix</i>	Блюшч.
<i>Daucus Carota</i>	Морква.	<i>Helleborus niger</i>	Чамярычнік, ча-мернік, чамер.
<i>Delphinium</i>	Жывакост.	<i>Heracleum spondy- lium (Sibiricum)</i>	Бядрыца, боршчаў-ка.
„ <i>Consolida</i>	Казелчыкі, казял-кі.	<i>Herniaria glabra</i>	Пяшчанка, ззяч-нік.
<i>Dianthus deltoides</i>	Сардэчнік.	<i>Hieracium Pilosella</i>	Ястрэц.
<i>Drosera rotundifolia</i>	Загардушка.	<i>Hierochloa borea- lis</i>	Зуброўка.
<i>Equisetum arvense</i>	Скрып.	<i>Hordeum vulgare</i>	Ячмень.
„ <i>hyemale</i>	Вехатнік.	<i>Humulus lupulus</i>	Хмель.
„ <i>limasum</i>	Яленец, ёльнік.	<i>Hyacinthus</i>	Гіяцынт, лабатнік, лаботок.
„ <i>sylvati- cum</i>	Зялезьнік.	<i>Hypericum perfo- ratum</i>	Сьвятаянскае зель-ле, сьвятаянкі, расанкі.
„ <i>pratense</i>	Арэшнік сьвінны.	<i>Hyoscyamus niger</i>	Блёкат.
<i>Erica vulgaris</i>	Верас.	<i>Hyssopus officinalis</i>	Крузьбень, крась-вень, красьвяк.
<i>Erigeron acer</i>	Дольнік.		
<i>Euphorbia heliosco- pia</i>	Малачай, месячнік.	<i>Iasione montana</i>	Начнік, начніца, начаквет.
<i>Euphrasia officina- lis</i>	Пельнік.	<i>Impatiens</i>	Бальзамінка.
<i>Evonimus</i>	Брусьлён.	<i>Imula Helenium</i>	Дзевасіл, дзева-сільнік.
		<i>Iris</i>	Касачы.
<i>Farsetia incana</i>	Грымотнік.	„ <i>Pseudacorus</i>	Касатнік.
<i>Festuca</i>	Асьцюк.		
<i>Filago arvensis</i>	Касмотка, чарвя-точнік.	<i>Juniperus commu- nis</i>	Ялавец, яленец.
<i>Fragaria vesca</i>	Паземкі, чырвоныя ягады, суніцы.	„ <i>Sabina</i>	Ялавечнік.
<i>Fraxinus excelsior</i>	Ясень.		
<i>Galium Mollugo</i>	Урочнік белы.	<i>Knaucia arvensis</i>	Раннік, гаец, гой-нік, паўночнік.
„ <i>verum.</i>	„ жоўты.		
<i>Genista tinctoria</i>	Прытуліца, жоўта-зёл, жаўцічнік, жоўсцень.	<i>Lappa tomentosa</i>	Лапушнік, лапух.
<i>Geum rivale</i>	Смаляркі.	<i>Ledum palustre</i>	Багун, багульнік.
<i>Glechoma hедера- cea</i>	Разходнік.	<i>Leonurus Cardiacā</i>	Глухая крапіва, шанта.
<i>Gnaphalium dioi- cum</i>	Сухотнік,	<i>Levisticum officina- le</i>	Любчык, любіста, сардэчнік, ладук.
„ <i>uliginosum</i>	Аплавічнік	<i>Lichen</i>	Ліпаўнік.
<i>Goodyera repens</i>	Культанка.	<i>Lillium candidum</i>	Лілея.
<i>Grataegus melano- carpa</i>	Галабоднік, глот.	„ <i>Martag</i>	Лілея палявая.
„ <i>oxyacantha</i>	Галабень.	<i>Linaria vulgaris</i>	Блашчынец, лянок

<i>Lolium tremulen- tum</i>	Галавіца.	<i>Paraver somnife- rum</i>	Мак праўдзівы.
<i>Lonicera Xylosteum</i>	Бружэліна, суха- дрэўка.	" <i>officinalis</i>	" самасей, відук.
<i>Lotus corniculatus</i>	Руцьвіца, трызаў- ка.	<i>Pedicularis palustris</i>	Прорва, гніднік.
<i>Lychnis dioika</i>	Панчошнік.	<i>Petroselinum sati- vum</i>	Пятрушка.
<i>Lycopodium clara- tum</i>	Дзераза.	<i>Phaseolum vulgaris</i>	Пасоля, хвасоля, жыдоўскі боб, касьляч.
<i>Lycoperdon</i>	Порхаўка, бздью- шка.	<i>Pimpinella Saxifraga</i>	Ядранец.
<i>Lynosyris villosa</i>	Груднічнік.	" <i>Anisum</i>	Ганыж, аныж.
<i>Lysimachia Num- mularia</i>	Самазялённік, зі- мазялён.	<i>Pinus silvestris</i>	Хваіна, хвоя.
<i>Lytrum salicaria</i>	Сьлёзьнік.	<i>Pirola sekunda</i>	Станоўнік бабскі, сісінец.
<i>Malva Alcea</i>	Сьляз.	<i>Plantago</i>	Трыпутнік.
" <i>crispa</i>	Гардавіца.	" <i>lanceolata</i>	Міжыперсьніца.
" <i>rotundifolia</i>	Шалезькі.	" <i>major</i>	" гладкая.
<i>Matricaria Chamo- milla</i>	Румянка.	" <i>media</i>	Шпарнік, шпарні- ца.
<i>Medicago falcata</i>	Баркун.	<i>Platantera bifolia</i>	Чараўнік, прычар.
<i>Melilotus alba</i>	Сьвінуха.	<i>Polygonum Bistorta</i>	Вобарацень, кас- таец.
" <i>officinalis</i>	Малясьнік.	" <i>Persicaria</i>	Драсён чырвоны.
" <i>sativa</i>	Стрыбальнік, вя- зельнік.	<i>Populus nigra</i>	Топаль.
<i>Melittis Melissop- hyllum</i>	Уплаўнік.	" <i>alba</i>	Ясакар.
<i>Mentha arvensis</i>	Мята, шанта.	" <i>tremula</i>	Асіна.
" <i>crispa</i>	Мята бахматая.	<i>Potentilla Tormen- tilla</i>	Дзеравянка.
" <i>silvestris</i>	" перная.	<i>Prunella</i>	Чарлянка, чорна- галоўка.
<i>Menyanthes trifoli- ata</i>	Бабок.	<i>Primula veris</i>	Грабелькі.
<i>Narcissus</i>	Нарцыз, прымак.	" <i>officinalis</i>	Ключыкі.
<i>Nepeta Cataria</i>	Маліца.	<i>Prunus avium</i>	Чарэшня.
<i>Nicotiana rustica</i>	Тутун.	" <i>padus</i>	Чаромуха, чаром- ха, калакуша.
<i>Nymphaea alba</i>	Лілея вадзяная, латуцень белы.	" <i>spinosa</i>	Шыпшына, жась- цер.
<i>Ocium Basilicum</i>	Васілька лугавая.	<i>Pulsatilla patens.</i>	Друмель.
<i>Oenothera biennis</i>	Дзіваннік дзікі.	" <i>pratensis</i>	Дрымотнік.
<i>Ophioglossum</i>	Вужава зельля.	<i>Quercus</i>	Дуб.
<i>Orchis latifolia</i>	Язвежнік.	<i>Ranunculus</i>	Курасьлеп.
<i>Origanum Majora- na</i>	Майран.	" <i>aeris</i>	Жарквет.
" <i>vulgare</i>	Мацярдуска, ду- шанка.	" <i>arvensis</i>	Курасьлепнік, куры- нец.
<i>Ornithogalum</i>	Вярбельнік.	" <i>Fcaria</i>	Чыстацел.
<i>Oxalis</i>	Кісьлятніца.	" <i>Fammula</i>	Прышчынец, пры- шчаўнік.
		" <i>repens</i>	Жаўтушнік.

„ scellaratus	Нарыўнік.	Syringa	Без.
Rhamnus cathartica	Крушина	Tanacetum vulgare	Піжма.
Rosa	Роза, р'усальниця, русакрасьвіца.	„ Balsamite	Калуфар.
Rubus edesius	Ажына.	Taraxacum officinale	Багатка.
„ fruticosus	Маліна.	Thalictrum augustifolium	Руцьвянка.
Rumex Acetosa	Шчавей, шчаўе.	„ flavum	Вярэдаўнік.
„ Aecetosella	Шчаўлюк.	„ majus	Падучнік.
„ Hydrolapatum	Конскі шчавей.	Thymus serpyllum	Чабор, чабрэц.
„ obtusifolius	Карнач.	Tilia	Ліпа.
Ruta graveolens	Рута.	Trifolium montanum	Дзяцеліна.
Salvia officinalis	Шалвей, дужэц.	„ arvense	Мядуниця, мядунка.
Sambucus Ebulus	Без.	„ agrarium	Мядзеліна.
„ nigra	Без чорны.	Trollius europeus	Купальніца.
Satureja hortensis	Чалібор.	Tulipa sylvestris	Гардук.
Scabiosa	Вераднік, перапельчнік.	Tussilago Farfara	Падбел.
Scilla bifolia	Пралескі.	Urtica dioica	Крапіва.
Silvia dunetorum	Жаўрэц.	Valeriana officinalis	Аурыян, валер'ян.
Secale cornutum	Вароня вока, клышы, кльшоўнік, спарынец.	Verbascum	Каўтычнік, дзяв'я.
„ cereale	Жыта.	Veronica Baccabunga	Бабоўнік, казарост.
„ cer. ver. multicaule	Ярыца.	„ officinalis	Сухотнік лесавы.
Sedum acre	Адцытнік, сытнік.	Viburnum Opulus	Каліна.
„ Telephium	Залозьнік.	Vicia	Боб.
Sempervivum	Скочка, гартанка.	Vicia pisiformis	Гарошак, гарошнік.
Senecio vernalis	Нятупнік, нічавей.	Vinca minor	Барвінец, барвінак.
„ Jacobea	Гойнік, сухотнік.	Viola canina	Уразьнік, парושэнец.
Silene inflata	Лусьнец, лускаўка, калетнік.	„ tricolor	Браткі, брат з сястрою.
Solanum Dulcamara	Глісьнік, залознік.	Vitis hederacea	Блюшч.
„ tuberosum	Бульба.	Zea mais	Кукуруза, како- рыца.
Solidago Virgaurea	Уплаўнік.		
Sorbus Aucuparia	Рабіна, гарабіна.		
Spirea	Спырнік.		
Statice	Жудрэц.		
Stellaria media	Макрэц, макрыца белая.		
Svertia obsuta	Гарчанка.		
Symphytum officinale	Жывакост.		

ЯНКА СТАНКЕВІЧ.

Патрэбна борздая дапамога.

Гэтакая борздая дапамога патрэбна дзеля ўдзяржання й разьвіцця нашых сярэдніх школ.

Ня будзем тут гутарыць аб беларускіх сярэдніх школах у Беларусі, якая пад камуністамі, бо там іхнае разьвіццё залежыць наўперад ад беларускіх культурных сіл палажэньне гэтых школ ня так благое ў прыраўнаньні да школ іншых часцей Бацькаўшчыны, ня будзем казаць аб дзвех беларускіх сярэдніх школах у Лацьвіі (гімназія ў Дзьвінску й Люцыне), бо там пры справядлівых адносінах да беларускага насяленьня латыскага ўраду, школы гэтыя матэрыяльна забясьпечаны, ім нічога не гразіць і разьвіццё іх ужо такі залежыць, можна сказаць вылучна, ад працы сьвядомых і наўперад культурных Беларусаў, затое мусім зьвярнуць асаблівую ўвагу ўсяго нашага грамадзянства на крытычнае палажэньне беларускіх сярэдніх школ у заходняй Беларусі.

У заходняй Беларусі ёсць 5 беларускіх прыватных гімназій: у Вільні, Новагарадку, Радашкавічах, Нясьвіжы й Гарадку. У Вільні гімназія чыста беларуская, гэта значыцца, што выкладоваю моваю ў усіх клясах зьяўляецца мова беларуская. Гэтая-ж, здаецца, гімназія і ў Радашкавічах. У Новагарадку, Нясьвіжы й Гарадку ў 3—4 старшых клясах навука вядзецца ў расійскай мове а ў 4 малодшых па беларуску, пры гэтым так, што з кожным новым годам адной беларускай клясай робіцца балей (летась было па 3, сёлета па 4, к налеццю будзе па 5 і г. д.).

З усіх гэтых школ толькі адна віленская гімназія даставала да сёлета года школьнага году нязначную ўрадовую дапамогу, іншыя 4 гімназіі гэтае дапамогі ніколі не даставалі, а сёлета й віленскай гімназіі дапамога адабрана. Дык усе пяць гімназій мусяць існаваць на свой собскі кошт, г. зн. на грошы, што плацяць вучаньнікі ды мо яшчэ на падмогу ад сьвядомага (бо не сьвядомае ня дасьць) беларускага грамадзянства.

Прыгледзімся ўважней, у якіх варунках гэтыя школы. каб пазнаць, якая іх можа быць барацьба за сваё быццё.

Непрыяцеляў беларускія сярэднія школы пад Польшчаю маюць гэтулькі, што трэба дзівіцца як яны трываюць. Наўперад перашкоды з боку польскае ўлады. Ня будзем аб іх шмат казаць, кожны хто хоць крыху знае жыццё ў заходняй Беларусі, ведае як цяжка там адчыніць беларускую школу і працаваць у ёй. Другую перашкоду робіць абмаскаленае беларускае вучыцельства ды такая-ж абмаскаленая часць праваслаўнага духавенства.

Кім-жа зьяўляецца вучаньнікі нашых гімназій, г. зн. тыя, хто сваёй платою за навуку маюць удзяржаваць гімназію? Апрача віленскае гімназіі, дзе вучыцца й крыху дзяцей урадніцкіх, духоўных ды дзяцей сьвядомага беларускае інтэлігэнцыі, беларускія клясы ўсіх іншых нашых гімназій запоўнены вылучна дзяцьмі беларускіх сялян. Жыды, якія вучацца ў маскарскіх клясах беларускіх гімназій, у беларускія клясы на правінцыі дзяцей не пасылаюць. З сялян-жа, якія ймкнуцца пасылаць сваіх дзяцей у гімназію, толькі нязначная частка можа плаціць за навуку сваіх дзяцей. Рэшта пры ўсім старэньні гэтае магчымасьці ня мае, асабліва у цяперашнія нягодныя часы, калі ўсё зруйнавана, усюды трэба даць а дастаць няма скуль.

Дык вось як бывае. Спачатку школьнага году ў беларускіх гімназіях дзяцей поўна. Але як пачнуць толькі спаганяць плату за навуку як $\frac{3}{4}$ іх разьбягаюцца, адны варочаюцца дамоў, а іншыя пераходзяць тут-жа ў польскія гімназіі і пол. вучыцельскія сэмінарыі. Пераходзяць таму ў пол. гімназіі, што ў іх, як урадовых, плата за навуку шмат меншая, чымся ў бела-

рускіх, а ў пол. вуч. сэмінарыях і сусім за навуку ня плаціцца. Ды у беларускіх гімназіях астаюцца толькі дастатныя, навет толькі тыя з іх, якія або запраўды нацыянальна-свядомы, або балей ненавідзяць палякоў, чымся любяць сваю кішаню,

Важнымі прычынамі таго, што нам цяжка ўдзержваць нашы сярэднія школы, зьяўляецца, як бачым, няпрыязныя адносіны ўлады й несвядомасьць нашага народу.

Але не адны гэтыя прычыны. Аўтар гэтых радкоў сам асабіста знае многіх гаспадароў—беларускіх патрыётаў, якія, ня гледзячы на сваё жаданьне, ахвоту і здольнасьць да навукі дзяцей, з прычыны свае нястачы ня могуць іх вучыць у гімназіі. Зьвернем тут увагу на тое, што яшчэ дагэтуль блізу што ў усіх народаў большасьць вучанікаў сярэдніх школ складаюць дзеці буржуазіі бюрократыі й паноў. Сяляне-ж найчасцей абмежуюцца агульнымі пачатковымі школамі (як прыкладім у Чэхіі 5 гадоў пачатковае школы й 3 гады мескае школы). Гэткім парадкам мы ня толькі мусім доляцца з няпрыязнымі да нас адносінамі ўлады і з нашымі „нацыянальнымі“ хваробамі, як несвядомасьць народу, рэнэгацтва інтэлігенцыі й г. д., але й адначасна тварыць тое, чаго яшчэ ня маюць іншыя дужэйшыя, свядомыя нацыянальна й свабодныя народы—тварыць сярэднія сялянскія школы. Гэта зьяўляецца іншай галоўнай прычынаю таго, чаму нам тварыць сярэднія школы так цяжка. Але тварыць іх мусім, бо ад гэтага залежыць, ці мы адродзімся, станем свабоднымі й шчаслівымі, ці не. І мы іх створым; гэта паказвае нам прыклад нашых бліжэйшых суседзяў—Ліцьвіноў Латышоў і Эстонцаў, якія так сама як мы, утраціўшы сваю інтэлігенцыю, мусілі кавачь яе з народнае гушчы, з сялян. Мы іх зможам стварыць, калі захочам, і завінёмся каля гэтага працаваць, але самі яны ня створацца. Іншымі славамі, калі мы пакінем нашыя сярэднія школы доляцца адным за сваё істнаваньне, дык яны бюссумлеву загінуць, але калі ўсе свядомыя Беларусы пачнуць арганізавана памагаць сваім сярэднім школамі, дык яны выдзяржаць цяжкі час у сваім жыцьці і шчасна пачнуць разьвівацца.

Патрэбу гэткае арганізаванае падмогі зразумелі беларускія студэнты ў Празе й арганізавалі ўжо „Т-ва прыяцеляў Беларускае сярэдняе Школы“. Т-ва гэтае мае мэту памагаць наагул сярэднім беларускім школамі ў зах. Беларусі, але наўперад хоча памагчы беларускім 4 клясам гімназіі ў Навагарадку. Гэтая гімназія перажывае найкрытычнейшую часіну. У вышэйшых (маскальскіх) клясах Навагарадзкае гімназіі большасьць вучняў складаюць дзеці жыдоўскае буржуазіі, тады як у малодшых (беларускіх) клясах жыды сваіх дзяцей не пасылаюць. Дагэтуль было так, што ўся плата за навуку, ня гледзячы з якіх кляс яна дастана, ужывалася на патрэбы ўсяе школы. Цяпер жа бацькі-жыды вучняў маскальскіх кляс і абмаскалелае вучыцельства вышэйшых кляс, лічачы несправядлівым, што грошы даставаныя з вышэйшых кляс ідуць і на ўдзяржаньне кляс малодшых з якіх дастаецца недаволі платы за навуку, адлучылі ў справах аканамічных маскальскія клясы ад беларускіх. Пры гэтым палажэньні 4 беларускія клясы Навагарадзкае Беларускае гімназіі без энэргійнай падмогі грамадзянства прымушаны будуць зачыніцца.

Вельмі патрэбна, каб гэтакія т-вы арганізаваны былі і ў многіх іншых мясцох.

Пасылаць дапамогу беларускім сярэднім школамі ў заходняй Беларусі можна ў Цэнтральную Беларускаю Школьную Раду (адрэс: Вільня, Віленская вул. № 12 кв. 6).

Доля нашых сярэдніх школ залежыць ан нас. Дык ратуйма іх! Мы спадзяёмся, што й грамадзянства спагадаючых нам народаў паможа нам у гэтай справе.

З а п і с к і.

З прыгоннай мінуўшчыны, або - аб упорстве беларускага селяніна. У № 9-м журнала „Об'єдиніе“ з 1911 г. знайшоў я цікавы артыкул аб упорстве беларускага селяніна. У 1840 г. чыноўнік Міністэрства Унутраніх Спраў, Шчукін, апісваючы жыццё прыгоннікаў, між іншым, піша: „Мы вялікарусы ня можам нават мець паняцця аб беларускім хлебс. Дзеля гэтага трэба самому бачыць і папрабаваць яго“. Далей ён апісвае падрабна гэты хлеб: як намалочаныя зёрны ня сеюць і ня веюць, а з мякінай разам мелюць, пасля чаго выходзіць „мука крупная са сьпіцамі“. З гэтай мукі нават не прасеянай выпякаюць хлеб, які, калі ўзяць у губу дык „зараз-жа пачуеце ня языку і паднябеньні застрамкі, а калі праглынуць, ў жываце будзе рэзь“. І далей гэты чыноўнік шчыра тлумачыць прычыну беднасьці селяніна беларуса: „памешчыкі і арэндатары пьюць селянскую кроў“. Іначай мяркаваў аб гэтым ў 1824 г. Беларускі генерал губэрнатар князь Хаванскі. У весь карэнь зла бачыў ён у благой волі і ўпорстве самога селяніна. І вось памятаючы дзенна і ночна аб дабрэ краю надумаў ён „для фізычных сіл беларускага народу паправы строга забараніць карміцца пушным хлебам, а асабліва з саломай, зрабіўшы забарону гэту ведамай праз апавешчаньне яе ў царквах“, аднак на свой адказ гэткую сур'ёзную рэформу губэрнатар ня ўзяў, а раней сьпісаўся з Міністэрствам.

Халодны і цьвярозы Пецяrbург паглядзеў на справу іншымі вачамі: „Калі ў беларускіх губэрнях і стала звычайным карміцца пушным хлебам то гэтка звычай натуры чалавечай праціўны ня мог мель іншай крыніцы, акром заўсёдна не выстарчаючый ураджай. Каліб знайшлося магчымым зрабіць ураджай больш багатым, то тлумачэньне селянам

наагул было-б лішнім, бо гэты звычай, есць хлеб з саломай, як мінула б патрэба, сам сабой сыніўся-бы і селяне ахвотна зьвярнуліся-бы да лепшай і больш сытнай ежы. У адваротным здарэньні ніякія срогія забароны ня могуць мець ўплыву“.

Але гэта адповедзь не ахалодзіла князя і ён зноў піша: „Праўда, што першапачатковай прычынай звычайу селян карміцца хлебам з мякінай быў безумоўна недастатак прадуктаў. Але пазьней гэты звычай абярнуўся ў прывычку, каторая і пасля таго як мінуў недастак, асталася ў сіле“.

Далей даводзіць ён, што нават у раджайныя гады, калі Беларусь значны лік хлеба вывозіла праз рыжскі порт заграніцу, селяне ўсё роўна карміліся хлебам з мякінай. „Есць і такія памешчыкі“, прагаварыўся пад канец добры князь, „каторыя стараюцца палтрымліваць паміж селянамі звычай карміцца хлебам з мякінай“.

Ці князь пераканаў міністэрства, ці яно не хацело укрыўдзіць вернага слугу, але урэшце пайшло на спатканьне яму: дазволіла, зрабіць селянам „навуку, але срогіх спосабаў не стасаваць“. Дзеля прыкладу патомным гэтая пастанова зьмешчана ў 39-м томе „Полного Собранія Законов“.

Даволі характэрны артыкул як малянак палажэньня беларускага селяніна ў першай палове XIX стагодзьдзя. Зразумела тут я выбраў толькі найбольш характэрныя мейсцы. На жаль больш акуратных дат аўтор не прыводзіць, таму праверыць праўдзівасць гэтых дакумэнтаў не зьяўляецца магчымым, а прыходзіцца пакідаць іх ня сумленьні аўтора.

У л. Пігулеўскі.

Андрэй - Казімер Ягайлавіч.

Малодшы сын Ягайлы і Софіі Гальшавскай, Казімер, на Беларусі і на агул ў Русі вядомы быў пад імем Андрэя, напр. у Васкрэсенскай летапісі (П. С. Р. Л. VII. 256: „Ондрѣй

Казимир“) у беларускай Четы 1489 г. („Король Андрэй“) К. Стадніцкі (Bracia Władysława Jagiełły, 144) кажа: „Umiano u nas dołożyć starania, aby prawda historyczna zmacona została, albo nigdy światła nie ujrzała. Ale zastanowić musi, że kroniki ruskie prawie zawsze Kazimierza Jagiełły nazywają Andrzejem, a czasami dodają, że był odszczepieńcem“. (Умелі у нас далажыць старэння, каб гістарычная праўда была зацёмнена, або ніколі сьвету ня бачыла. Але трэба заўважыць, што рускія летапісі немаль заўсёды Казімера Ягайлавіча называюць Андрэям, а часам дадаюць, што быў праваслаўны). Казімер правёў ўсю сваю моладасьць ў Беларусі, гаварыў па беларуску, любіў беларускія звычаі так, што сам асабіста перээадзеты і пад маскай, хадзіў у Вільні віншаваць знатных асоб на Вадохрышча. У капліцы св. Крыжа ў Кракаве, на Вавэлю, дзе пахаваны Казімер, дагэтуль маецца славянская надпісь якая кажа, што (праўдападобна 1470 г.) „благоизволением, мудростью бога отца всемогущего пописана бысть сия каплица повелѣнием великодержавного короля Казимира за божей милости короля польского и великого князя литовского и руського и инш. и его королевое прѣнаяснѣйшей паней Елизаветы ис поколѣнья цесарского, Внука преназвѣтяжнейшаго цесара Жигимонта пана земли ракуское а чешское, вгорское“ (Зраўняй Н. Дашкевича. „Замѣтки по истории литовско-русского государства“, 107—108.—І. Первольфа. „Славяне их взаимныя отношения и связи“. 165—166). Уся гэтая капліца была разрысавана ў беларуска візантыцкім стылю, майстрамі выпісанымі для гэтай мэты з Беларусі.

Л. А.

Маскоўскія паслы 1646 г. як абаронцы беларускай мовы. Пры перэгаворах паміж польскімі і маскоўскімі пасламі ў 1646 гаду выніклі недаразуменьні па поведзе мовы

ў дыплёматычных зносінах, паміж Рэчыпасполітай Польскай і Маскоўіяй. Польскія паслы напісалі дакумант польскай мовай, на гэтую маскоўскія паслы запротэставалі кажучы: „Издавна повелось, что грамоты королевския къ великому государю пишутся бѣлорусским писмомъ, и теперь, мимо прежних обычаевъ, по польски писать не годится; да у порубежных воеводъ и переводчиковъ нѣтъ“ (здавён устаноўлена, што лісты каралеўскія да вялікага гаспадара пішуцца беларускім пісьмом, і цяпер, супроць папярэдніх обычаяў, па польску пісаць ня гожа; ды ў пагранічных ваеводаў і перакладчыкаў німа). І мова беларуская на далей асталася мовай дыплёматычных зносін паміж Польскім каралеўствам і Маскоўскім царствам да канца XVII ст. (Соловьевъ, Ист. Россіи X. 136).

С. Т.

Казарскія вуліцы ў беларускіх гарадох. У многіх беларускіх гарадох існуюць „казарскія“ вуліцы. Па недаразуменьню шмат хто лічаць, што ў названьнях гэтых вуліц крыецца памяць аб пасёлках народу „Хазараў“, або „Казараў“. Гэты памылковы погляд трапіў нават ў расійскую гістарычную літэратуру. Полацкі магістрат палічыў, ў 1909 гаду, патрэбным паправіць „памылку“ ў названьні вуліцы, занёсшы на дашчэчку: „хазарская улица“, замест—казарская. Усюды, дзе існуюць „казарскія“ вуліцы, яны распаложаны палізу гарадскога выгану, падобна як і „свінскія“ і азначаюць, што вуліца вядзе да казінага выгану. Гэткім чынам існаваньне ў гарадох „казарскіх“ вуліц ня можа і ня служыць довадам зносін іх з казарскім царствам. Так сама прозьвішчы: Казарын, Казар, Казарскі Казарэвіч не паказваюць на паходжаньне гэтых родаў з Казарскага народу. Наш карэспандэнт, родам з Палесься, ў гэтай справе піша ў „Крывіч“ вось што: „Каза-

рамі на Палессі называюць селяне гарадзкіх жыхароў (мяшчанаў) затое, што яны, дзеля нестачы пашы, гадуюць коз, замест кароў і казінае малако і мяса спажываюць, замест кароўяга. Найменьне гэтае мае заўсёды пагардлівы характар і часта служыць прычынай боек паміж селянамі, прыехаўшымі на кірмаш у горад, і дробнымі мяшчынамі. Словам у аснову „казарскіх“ вуліц у нас паложана паняцце „каза“, а не народ „Казары“, ці „Хазары“.

О. У.

Галцыя і галцыіства. У беларускай актовай мове даволі часта сустрачаюцца словы: „галцыяй, галцыіства, галцыяі, людзі прыгалцыявелыя, а такжа і ў кніжнай старабеларускай мове, прыкладам у Камянецкай (з Камянца Літоўскага) Чэты 1489 г., ў значэнні: галцыяй—бедны, галцыіства—беднасьць. Пры перакладзе беларускіх дакумэнтаў на лацінскую мову, словы гэты тлумачацца—*nihil tenent, nihil dant*. У адным з дакумэнтаў „галцыямі“ названы бадзячыя музыканты, скамарохі, але агульна гэтае слова тасавалася да людзей „голых“, „пагалелых“, немаетных, гультаёў, зусім ў тым-жа значэнні, што ў цяперашняй расійскай мове—„босяк“, „босякі“, „босячничество“.

С. К.

Прафэсар Аляксандр Брукнэр і Беларусы. Вядомы славіст Аляксандр Брукнэр, аўтор абшырнай гісторыі польскай літэратуры і многіх манаграфій па славянаведаньню не абмежыўся залічаньнем беларускіх літэратурных помнікаў XV—XVI стагодзьдзяў у польскую літэратуру і беларускіх славарных багацьцяў у польскі слоўнік, фальшуючы гэтым гістарычную і навуковую праўду, але сваё прасьледаваньне беларушчыны выразіў яшчэ ў 1918 гаду доўгім лістом зьвернутым да нямецкай окупцыйнай ўлады. Ліст гэны зьяўляецца брыдкім пасквілям на белару-

саў і беларускае адраджэньне. Шаноўны вучоны не палічыў ніжэй сваёй годнасьці высмеіваць нацыянальныя імкненьні беларускага адраджэньня. Ён запэўняў немцаў, што беларускай нацыі ніколі не было, што беларуская мова—гэта толькі селянскі дыялект ў некалькіх губэрнях. Па адрэсу беларускіх дзеячоў дапусьціўся звыклай рыначнай лаянкі. Словам, паважны прафэсар перамальваў ўсе тыя довады супроць беларусаў якія можна знайсці на старонках польскіх эндэцкіх газэт і трэбаваў ад немцаў, апіраючыся на сваё нямецкае паходжаньне, каб яны не дапушчалі разьвіцьця беларускага адраджэньня.

Нямецкія паруччыкі і капітаны аказаліся больш безстароннымі чым выдатны польскі прафэсар: просьбу Брукнэра, апублікаваць яго пашквіль на беларусаў ў газэтах Обэр-Ост, адкланілі: „бо гэты ліст па тону і зьместу можа разьпіць нацыянальную неапрыязнь ў акупаваных правінцыях“.

Вочавідзец.

Філолёгічныя закмеўні. Невідавядома, якому здарэцца мець датычнасьць са славянскімі мовамі, ўражаецца адной асаблівасьцю беларускай мовы. Гэта пачатковае **в**, каторае у словах таго ж караня маскальскай або польскай мовы адпадае. Прыкладам: востры і острий, вуха і ухо, вась і ось, вакно і окно, вока і око, і г. д.

Не ўдаючыся тут у разважаньні аб гэтым і не памыкаючыся вытлумачыць гэтае, цікавае з філолёгічнага пункту погляду зьявішча, лічу ня лішнім напамінь, што агульнагрэцкая мова (у самым шырокім сэнсе гэтага паняцця), якая, як вядома разпадалася на некалькі, даволі далёка разыходзіўшыхся, дыялектаў, здабыўшых навет літэратурнае становішча, мела тую-ж асаблівасьць, што датыча згуку **в**. У той час як мова афінскіх пісьменьнікаў згуку **в** зусім ня знала, яго ўжы-

валі другія грэцкія плямёны, называючы гэты згук „дiгальма“. Вось некалькі прыкладаў:

віно — oinos i woinos
дом — oikos i woikos
дзела — ergon i wergon
год — etos i wetos

Грэцкія граматыкі, асабліва александрыйскія філологі бачылі, ў гэтым пачатковым згуку азнаку старадаўнасьці данага дыялекту і дзеля гэтага прыймалі эольскі дыялект, які пачатковае **В** захаваў да самых позных часаў, за самы старадаўны з грэцкіх дыялектаў. Напамнім тут што прафэсар Браслаўскага унівэрсытэту, Абiхт, лічыў беларускую мову за найстарэйшую з паміж усіх славянскіх моў. Ч. У.

Эпітэты і мэтафары. Найбольш характэрызуюць самабытнасьць мовы яе эпітэты і мэтафары, г. зн. тыя найменьні рэчам, якія дае народ пад найсьцем мастацкай творчасьці. У расійскай напр. мове агульна вядомы эпітэты: кот-васька, косолапый мишка, змiй горыніч, травка-муравка і г. п. У нашых аўтораў адраджэнцаў мы часам сустрачаем чужыя эпітэты, якія надаюць іх творчасьці прыкры для беларускага вуха, чужы колёрыт; і гэта у той час калі беларуская мова абладае сваімі ўласнымі эпітэтамі і мэтафарами. Пазнаньне беларускіх народных эпітэтаў і мэтафар павінна быць адным з галоўнейшых заданьняў нашай этнографічнай і літэратурнай працы. Для прыкладу падаю тут горстку беларускіх эпітэтаў і мэтафар, сабраных ў зборніках Раманава, Шэйна, Безсонава, Крачкоўскага, а часьцю запісаных мной ў акаліцах Пружан, Дзісны, Лепэля і Быхава.

кот—мурчак, курневіч;

мядзьведзь—мармыль, мармулевіч;

сабака — брэхта, брэхтулевіч, курта.

гусака—плавандзей;

індык (калакут)—гаўдзюлевіч;

воўк—гмырмель, хапун, самаглод;
вевёрка—крутомка;

лісіца—сястрыца, лыгманка;

сьвіньня—рохля;

заяц—курцік, крывандзей, касавуры, касавур;

каршун—курацап;

голуб—брукач;

варона—каркуха;

рак—паўзун;

сарока—белабока, шчакатуха;

бусел—даўганогі, кургузовіч;

муха—шумуха, палятуха;

вужака—сіпуха, верацейніца, падкалодніца;

певень—пятиховіч, кудакевіч, кукарэцкі;

ячмень—вусач, вастач;

авёс—лахмач;

пшаніца—бялуха, ярая пшаніца, ярая пшонка;

жыта—ядраное, залацістае;

грэчка—мархлячка;

гарох—павівач, стручак, бурчак;

арэх—лузгач;

бярёза—касатая, белагрудая, белая;

колас—залацісты, ядрысты, бажадарчык;

мяды—густыя, бруштовыя, ліповыя;

травя—віхратніца;

дуброва—зялёная, драмуха;

месяц—ясен, ясны, перакрой,—ноўчык, маладзік;

сонца—красна;

гвезды—часты, густы, дробны;

вечер—буен, лістадзёр, лістагон, шугавей, сьвістун, пасьвістач;

мяцеліца—паўзуха;

мора—сіня;

масьляніца—каўзуха;

дзеўка—чорнаброва; зара ясная;

дочкі—лябёдка, перапёлкі;

сыны—салаўі, сакалы;

гаспадыня—ластавіца, зязюля;

цела—бела;

косьці—жоўты;

руса—каса;

красна—панна;

чэсна—жана;

бел—маладзец;

моладасьць—буесьць;

магіла—вечны дом, цёмен це-
рамок, вечна ціш, нямая, утульніца;
руда—золата;
чыста—серабро;
гарэлка—ташчаначка, акаві-
тачка;
лістом—слацца: лістом зелянюсень-
кім прад табой маладзюсенькім;
зяюляй—кукаваць (плакаць);

макам—разсыпацца;
хмелям—віцца;
сакалом, ластавіцай—палётываць;
пчолкай увіхацца;
сонцам сіяць;
асінай дрыжэць;
на дражджах расьці;
калінай цвьісьці.

В. Л.

Агляд культурнага жыцця Беларусі.

Пачатак заняткаў у Белар. Дзярж. Унівэрсытэце. З 20 верасня пачалося выкладанне лекцыяў на ўсіх факультэтах Беларускага Дзяржаўнага Унівэрсытэту.

Беларускія падручнікі. Народны Камісарыят асветы Сав. Беларусі апрацаваў другую кніжку, пасля лемэнтара, і здаў у друк.

Друкаваньне беларускіх кніжак заганіцай. Народнаму Камісарыяту Беларусі запрапанавана прыгатаваць спіс беларускіх кніжак, якія нямогучь быць надрукаваны ў Беларусі і з тэй прычыны будуць здадзены ў друк заганіцай.

К пабудовцы мэтэаролёгічнай абсерваторыі. Народнаму Камісарыяту Земляробства перададзены дом № 16 на Унівэрсытэцкай вул., для пабудовы мэтэаролёгічнай абсерваторыі.

Праца гр. Сержпудоўскага. Прыехаўшы дзеля навуковых прац на Беларусь вядомы навуковы працаўнік Сержпудоўскі даставіў у Інстытут Беларускай культуры капітальную працу „Быт беларуса“ і зборнік прыказак у ліку 7.000 сабраных ім на Беларусі.

Т. Сержпудоўскі апрацоўвае беларускі слоўнік. Ужо зарэгістравана ім для слоўніка больш 30.000 слоў.

Да выданьня на беларускай мове кніжкі Радавага законадаўства. Выдавецтва „Савецкая Беларусь“ рыхнуе да другую кніжку выкладчыка Бел. Дж. Ун. Гуткоў-

скага „Агульныя грунты радавага законадаўства“ як ССРР., гэтак і Беларускай Рэспублікі.

Гэтая кніжка будзе скарыстана як падручнік пры вывучэньні радавага права ў школах.

Беларускі культурны рух на Смаленшчыне. У канцы жніўня і ў пачатку верасня ў Смаленскай губэрскай цэнтральнай бібліятэцы адбылася выстаўка беларускага друку—тых кніг і часопісяў, якія, з вялікімі цяжкасьцямі былі сабраны Беларускай губэрскай сэкцыяй. Выстаўка дала смаленцам шмат цікавага, бо большая частка з іх дагэтуль ня ведала, што ў беларусаў ёсьць кніжкі ў беларускай мове і нават такія, як гісторыя, географія, задачнік і інш.

Пасля выстаўкі аб'явілася шмат жадаючых пачытаць што-небудзь беларускае, асабліва гэта прыметна сярод моладзі.

Беларускія грамафонныя пласьцінкі. Хор Беларускага Дзяржаўнага Акадэмічнага тэатру, які цяпер знаходзіцца ў Маскве, ўжо напаяў на грамафонныя пласьцінкі некалькі №№, як напр. „Адвекі мы спалі“, „Гэй сябры ўдалыя“, два дуэты з музыкальнай драмы „На Купальле“ пад акамп. квартэту і інш. Хор яшчэ прапаяе народныя песні, якія і будуць запісаны.

К зьезду паталёгаў. У Петрыградзе адбыўся зьезд паталёгаў, на які ад Беларускага Дзяржаўнага Унівэрсытэту дэлегаваны праф. патолёгічнай анатоміі І. Т. Цітаў.

А г л я д п р э с ы.

Адкрытае пісьмо да Пана Міністра Унутраных Спрау.

Пане Міністр!

Я адтрымаў з крыніцы. зусім заслугоўваючай на веру, весткі аб тым, што робіцца ў палітычным адзеле Беластоцкага вастрогу:

„Палажэньне палітычных арыштаваных ў Беластоцкім вастрозе цяпер вельмі цяжкое. Галадоўкі ідуць за галадоўкамі. Палітычныя галадалі 6 дзён. Тады адміністрацыя стала стасаваць штучнае кармленьне, каб зламаць галадоўку. Адзін з арыштаваных памёр з голаду. Пасьля гэтага галадоўка стала агульнай. Галадоўка выклікана цяжкімі ўцісьненьнямі і немагчыма грубымі адносінамі. Некаторыя часовыя паляпшэньні выкліканы былі папярэднімі галадоўкамі.

Загаладалі і кабеты. Звольнены ад галадоўкі толькі Вера Маслоўская, Сяргей Баран і Зося Старасельская, як зусім хворыя. Усіх галадаўшых на трэці дзень сталі штучна „аджыўляць“, пры гэтым абходзіліся зусім пазьверску. Палітычных кабег пачалі карміць, літэральна зьдекуючыся, разам з угалоўнымі. У сыценых беластоцкага вастрогу толькі і чуваць разьдзіраючыя душу стогны палітычных па камэрах і карцэрах... Гэта—„кормяць“... Калі ня прымеце мераў, дык застаюцца жывымі толькі тыя трое хворых, што не галадаюць...

Кормяць вось як: тры разы на дзень рэдкім жыткім наварам. Пачынаюць карміць на другі, на трэці дзень галадоўкі. Пры кармленьні выкручваюць назад рукі, разьдзіраючы палкай рот, каб уставіць кішку.. Немагчыма перанесьці крыкаў зьдэкаваных... Кажуць, з кабетами абходзяцца пры гэтым „далікатней“. хоць у большасьці—абкрываўленыя

раты. А што робіцца ў мужчынскім адзеле,—слоў ня хваціць апісаць! Тут кармленьне пераходзіць у запраўдную оргію зьдзекаў, бо арыштаваныя робяць спраціў проціў гвалтаў. Тут літэральна ліецца ручком кроў. Можна сабе ўявіць, як карыстаецца гэтым пакровам гуманнасьці гэтая „армія збаўленьня“—взбройная адміністрацыя, якой у поўную і бяскантрольную ўладу аддана столькі жыцьцяў...

Зварочваемся да паслоў Беларускага Клубу з мальбою аб абароне.. Прышлеце камісію дактароў, прыежджайце самі. Паглядзеце на „збаўленых ад голаду“ ахвяр гуманнасьці востражнай адміністрацыі... Аўгэня Матэйчук і Захаровіч пасьля паноўных „кармленьняў“ зусім аслабелі... раты ў іх разарваны... твары напухлі... Ждом камісію дактароў з нашымі пасламі“...

Пісьмо папісана ў пачатку жніўня. На жаль я толькі цяпер атрымаў залежаўшаеся пісьмо.

Даводзячы ўсе гэтыя зусім точныя весткі да Вашага ведама, Пане Міністар, пакуль што адкрытым пісьмом у газэце, выяўляю сваю глыбокую пэўнасьць, што Вы, Пане Міністар, зробіце зараз-жа загад аб спыненні чыненых ў Беластоцкім вастрозе гвалтаў востражнай адміністрацыяй, калі яны яшчэ ня спыніліся і аб разьследаваньні для выяўленьня і пакараньня вінаватых у нячуваных зьдзеках над безбароннымі людзьмі, якіх дапусьціліся ў Беластоку прадстаўнікі востражнай ўлады. Пасол Сойму *Браніслаў Тарашкевіч*. Вільня, 28/VIII—23 г.

Дабрадзействы „польскага гаспадара. Пасол Волицкі, ў „Robotniku“, апісваючы палажэньне ў Лунінецкім павеце сьцьверджае факт нялюдзкіх зьдзекаў і гвалтаў тутэй-

шай паліцыі над мясцоваю беларускаю люднасьцю.

„Вось літанія прозьвішчаў пабітых на адным толькі паліцэйскім пастэрунку ў в. Велуце ў працягу двух тыдняў:

„Янка Холад быў пабіты два разы прыкладамі карабінаў і паранены штыком,—на лбе рана глыбінню 1½ сант. Калістрат Холад—уся галава ў ранах, падбітыя вочы, цела пабіта прыкладамі. Ігнат Шмал пабіты прыкладамі. Дзямьян Гардзюк, Марія Гардзюк, Кацярына Наворыч, Сыцяпан Шыйц, Матрэна Холад, Аляксей Холад, Васіль Холад, Марка Клімчук, Адам Драбовіч, Гардзеі Каховіч, Грыгор Муха, Васіль Шуляк—усе пабіты прыкладамі, паранены штыкамі.

„Можа хто думае, што людзі гэтыя зрабілі нейкае страшнае праступленьне—тымчасам яны зусім нявінны.

„Як доказ за што бье паліцыя хай паслужаць гэтакія факты: Параска Арэхава, маючы хворага каня, не хацела даць паліцыянту падводы,—хворую, бо рабілася гэтае на другі дзень пасья таго, як радзіла яна дзіця, замкнулі пад арыштам, пакінуўшы 24 гадзіннае дзіця дома. Натуральна, што дзіця дома памёрла. Марку Клімчука пабілі двойчы прыкладамі, пасья звязалі яму рукі і кінулі на лаўку, так, што голаву меў у нізу, а ўсё цала ў гары, адны паліцыянты сядзелі на яго нагах, а другія лілі яму ваду ў рот і ў нос, жадаючы, каб прызнаўся да нязробленага праступленьня, а вечарам пасья гэтых мучэньняў яго звольнілі, як нявінаватага.

Таксама паліцыя ў Кажан-гарадку вядома з сваёй дзікай жорсткасьці. Арыштаванаму Грыгору Зімічу за тое, што забіў цялё, не замэльдаваўшы паліцыі, звязалі рукі і ногі завязалі рот і білі праз мокрую анучу ў пяты і па ўсім цэле нагайкамі“.

І гэта робіцца ў Польшчы XX веку, тэй Польшчы, якая так пышыцца сваёй культурай! Гэтыя кашмарныя зьдзекі напамінаюць страшныя пыткі з часоў сярэднявекавай інквізыцыі. Ці могуць быць такія выпадкі ў прававой дзяржаве, дзе існуе дэмакратычная констытуцыя? Гэта-ж смела можна сказаць, што крэсовая паліцыя Польскай Дэмакратычнай Рэспублікі пабіла рэкорд паліцэйскіх зьдзекаў з часоў панаваньня Крывавага Раманава.

І аслабленае насяленьне само бярэцца за аружжа і мсьціць за гэтыя зьдзекі. Выпадкі забойстваў паліцэйскіх, войтаў (якія ўсюды, як цьвердзіць той-жа пасол Воліцкі, назначаюцца старостамі—усеўладнымі царамі ў сваіх паветах), урадоўцаў—усё часьцей спатыкаюцца у нас на крэсах. Існуюць цэлыя аружныя аддзелы, якія вядуць сыстэматычную барацьбу з мясцовай паліцыяй і адміністрацыяй, знаходзячы спогад сярод мясцовага насяленьня. На гэтае зьвярнуў увагу на шпальтах таго-ж „Robotnika“ пасол Маліноўскі. Аб гэтым піша і Воліцкі: „Хто знаў психолёгію спакойнага беларускага селяніна і пабачыць яго цяпер, павінен заўважыць, што стаімо ў нярэдадні нейкіх непакоячых пераменаў. Усюды чуваць, што „штосьці мае быць“.

І далей:

„Ня трэба дзівіцца, што насяленьне, якое ня мае ўласных школаў, пастаянна прасьледуецца праз адміністрацыю, бывае біта праз паліцыю і абшарнікаў, вызыскуецца страшэнным спосабам праз вялікую зямельную ўласнасьць—бунтуецца“.

І што-ж на гэта ўрад? Заместа таго, каб заспакойць жыцьцёвыя патрэбы беларускага працоўнага народу, высылаюцца паліцэйскія аддзелы для ліквідацыі бандаў, а гэта знача, што спакойнае насяленьне чакаюць новыя паняверкі, бо пакуль пераловяць бандытаў, дык у першую

чаргу адчуюць гэтае сяланскія сьпіны і пяткі.

Урад ня хоча бачыць, што палітыка крэсвай адміністрацыі вядзе да гэтых забурэнняў у краі, а віну за ўсё звалівае на бальшавікія, нямецкія і літоўскія коншахты, на агітацыю беларускіх паслоў, на шкодныя ўплывы беларускіх газэтаў і г. д.

Час зьмяніць у корані палітыку на крэсах бо можа быць позна.

Я. Л. („Вольны Сыцяг“ № 7).

Аб чым гаварыцца у пісьмах у Рэдакцыю газэт выходзячых пад Польшчай. Кажан-Гарадок, Лунінецкага пав. Быюць, быюць і быюць. Які нумар ня возьмеш нашай беларускай газеты ў кожным знойдзеш, што там пабілі, там пакалацілі, а там забілі чалавека. Было і ў нас здарэнне, якое я і хачу вывясці на сьвет. У нашай мясцовасці ёсць згад, калі колеш сьвіньню ці парся, рэжаш курыцу ці цялё, трэба даводзіць аб гэтым да ве-

дама паліцэйскага пастэрунку. І вось-жа грам. Зіміч Рыгор не паслухаў гэтага загаду і цяпер сядзіць у вастрозі. Але перад тым, як пасадыць паліцыя яго „пагладзіла“, але так пагладзіла, што ён будзе навет і па сьмерці помніць. Завязалі галаву, заткнулі рот і білі па чым толькі папала. Потым намачылі палатно пакрылі ім цела, каб не нарабіць сінякоў і зноў білі. Білі па пятах. Але і гэтага было мала. Сярэдня-вяковая інквізыцыя не дадумалася-б навет да гэтага. Вынялі рэпіс і білі па ім бізунамі і пстрычкамі. Дык вось якое здарэнне было ў нас. Куды не павярнешся таўкуць і быюць. Хто-б да нас толькі ня прыйшоў ўсе таўкуць і быюць, рабуюць і забіраюць. Само собою навязываецца пытаньне. Хто-ж нас ня будзе біць? Хто і ў нас будзе бачыць людзей? Пры якой уладзе і мы будзем грамадзянамі сваёй зямелькі? Тыя, хто яшчэ ня думалі над гэтым, няхай падумаюць.

Падарожны. („Вольны Сыцяг“).

С-п а д Р а с і і.

К пераводу дзелавадства Н. К. Земляробства на беларускую мову. Калегія Народнага Камісарыяту Земляробства пастанавіла ў цяцягу 2 месяцаў перавесці дзелавадства на беларускую мову.

Газета на 6-ці мовах. Цэнтральны Камітэт Рэспублік пастанавіў выдаваць урадовы „Весьнік на 6-ці мовах: расійскай, украінскай, беларускай, турэцка-татарскай, армянскай і грузінскай. „Весьнік“ будзе першым часопісам, у якім будуць выключна друкавацца урадовыя пастановы і абвесткі.

К аднаўленьню г. Барысава. Загодна з пастановай Рады Народных камісараў Беларусі арганізаваны Камітэт дзеля кіраўніцтва працаю па аднаўленьню г. Барысава. Сябры камітэту выехалі ў Барысаў

дзеля азнаямленьня з становішчам гораду на мейсцы, дзеля распрацоўкі пляну аднаўленьня гораду і выбару мейсца для пабудовкі цэнтру гораду.

Камісіі даручана арганізаваць фонд для аднаўленьня Барысава і прыцягнуць прыватных асоб к удзелу ў гэтай справе.

Дробны крэдыт для рабочых Цэнтральны Рабочы Каапэратыў пастанавіў для пробы пачаць выдачу тавараў рабочым у крэдыт, з выплатай яго ў тэрмін ад пэнсіі да пэнсіі.

Крэдыт будзе давацца ў таварных рублёх.

Ужо пачата выдача тавараў у крэдыт рабочым электрычнай станцыі, заводу „Энергія“, Гарбар. заводу і Народнай сувязі.

С-п а д П о л ь ш ч ы.

„Вольны Сьцяг“ зачынены. Выдаваная ў Вільні беларуская ча-
пісь „Вольны Сьцяг“, згодна з
астановай Акружнага Суду, ў Вільні
ачынена. „Вольнага Сьцягу“ вышла
О нумараў, з якіх 4 было сканфі-
кавана па загаду Камісара Ураду
Вільні. Рэдактар Я. Лагіновіч, цяг-
ецца пад суд па 129 і 263 арт. К. К.

Аднаднёўка „Сьцяг Волі“.
7-га кастрычніка ў Вільні выдадзе-
на была аднаднёўка „Сьцяг Волі“
кая па загаду Камісара Ураду скан-
фіскавана за артыкул: „Сялянская і
рабятніцкая кляса ў бліжэйшы гі-
старычны пэрыяд“.

Полёнізацыя. „Dziennik Wileń-
ski“ паведамляе, што Інспэкторыят
школьны на гор. Вільню 37 вучы-
ццалёў віленскіх школ зусім звольніў
Есьць чуткі, быццам 60 вучыццалёў
прыехала з Галіцыі ў Вільню для
навучаньня дзяцей у пачаткавых
школах. Гэта ў той час, калі мясцо-
выя пэдагогічныя сілы марнуюцца
без пасад, дзеля таго, што ім па не-
разумелай для іх прычыне ня хо-
чуць даць польскага грамадзянства.

Хоць крыкні ратуй. Беларус-
кая моладзь вёскі Зарэчча, Гора-
дзенскай воласьці, Нясвізкага паве-
ту хацела зладзіць беларускае прад-
стаўленьне і паставіць п'есу „П.С.Х.“,
але стараста Нясвіжскага павету ня
даў дазволу. Калі запыталі прычы-
ну адказу, дык пачулі, што пан
Стараста ня хоча, і тут усяму канец.

Канфіскаата. Кніжка Сулімы
„Што такое „Wyzwolenie“ з бела-
рускага пункту гледжаньня“ 4-га

верасьня сканфіскавана па загаду
камісара ўраду гор. Вільні.

Адвкат Бабянскі, абаронца ў
часе вядомага беластоцкага працэсу,
злажыў у Найвышэйшым Судзе ў
Варшаве пратэст проці тлумачэньня
Апэляцыйным Судом 21 артыкулу
Констытуцыі, дзякуючы якому тлу-
мачэньню дэпутат Сойму Сяргей
Баран быў заарыштаваны і дагэтуль
сядзіць ў Беластоцкім вастрозе, ня
гледзячы на тое, што Сойм ня вы-
даў яго. Найвышэйшы Суд запатра-
баваў прыслаць ў сьпешным парад-
ку ўсю былую судовую справу ў
Беластоку.

**Пасля вядомай галадоўкі па-
літычных арыштаваных** ў Бела-
стоцкім вастрозе найбольш актыўныя
з іх як Аляксандар Станкевіч. Кастусь
Матэйчук, Сьцяпан Жабінскі і інш.
вывязены з Беластоцкага вастрогу ў
Пазнань.

Канфіскаата і вобыск. Па за-
гаду Камісара Ураду гор. Вільні
сканфіскаваны № 15 „Вольнага Сь-
цягу“ за артыкулы „Паслы і гра-
мадзянства“, Правал Польшчы, „Ся-
ляне і Работнікі“, у якіх прадугле-
джаны праступленьні з арт. 154 і 129
К. К. 3-га верасьня ў рэдак-
цыі „Вольнага Сьцягу“ быў зробле-
ны сьціслы вобыск. Нічога, апрача
канфіскаванага нумару газэты, ня
знойдзена. Пры гэтым шукалі ў кі-
шанях і портфэлях тых асобаў, якія
ў той час заходзілі ў рэдакцыю ў
сваіх справах.

Беларуская друкарня. Група
ксяндзоў-беларусоў купіла ў Вільні
друкарню са шрыфтам і машынамі
дзеля друкаваньня беларускіх кні-
жак духоўнага кірунку.

З Л І Т В Ы.

Слоўнік геомэтрычных і трыгономэтрычных тэрмінаў зладжылі: К. Дуж-Душэўскі і В. Ластоўскі Расійска-беларускі і беларуска-расійскі). Выданьне Міністэрства Беларускіх Спраў у Літве. Выйдзе з друку у гэтым месяцы (лістападзе), кніжка формату 13—19 см; будзе мець 120 старонак друку.

Ліга беларускай культуры. 25 кастрычніка у Коўне адбыўся сход працаўнікоў на ніве беларускай культуры, на якім грам. К. Душэўскі зрабіў даклад аб патрэбе утварэньня „Лігі Беларускай культуры“, якая ў першы чарод аб'єднала-бы беларускую інтэлігенцыю на эміграцыі, і выкарыстала-бы яе працаздольнасьць у кірунку літэратурна-навуковым, а па другое—Ліга звязіўшыся з краёвымі беларускімі культурнымі ўстановамі маглі-бы прычыніцца да систематызацыі і большай пляновасьці у працы на полі беларускай культуры. Як прыклад цяперашняй неарганізаванасьці нашай пролегент прывёў такі прыклад тэрміналёгія да анатоміі і фізыялёгіі, апрацаваная В. Л. і надрукаваная у № 1 „Крывіча (у чэрвені), выткікала крывіку. Выдавец,

у даным выпадку Міністэрства Беларускіх Спраў у Літве, звярнулася праз прэсу да беларускіх культурных працаўнікоў і устаноў з просьбай прысылаць папраўкі і дагэтуль, акром двух трох асоб, надаслаўшых цэнныя увагі, рэшта „папраўчыкаў“ дало літэральна макулятуру. Дзеля гэтага, паводле прэлегента, Ліга павінна: а) падлічыць і угрупаваць каля сябе беларускія сілы, б) зрабіць разпадзел працы, в) узяць у свае рукі ініцыятыву апрацоўкі патрэбных кніг для беларускай школы ў паразуменьні з іншымі навуковымі беларускімі ўстановамі. Сабраньне выбрала камісіяю дзеля апрацоўкі статуту „Лігі Беларускай Культуры“.

Яшчэ дэлегаты ад беларусаў у Амэрыку. Па ініцыятыве груп прымаўшых удзел у сумесным выступленьні перад Лігай Нацыя ад грамадзянстваў: Украінскага, Беларускага, Літоўскага і Немцаў высланых з Польшчы, мае быць сарганізавана камісія, якая выедзе у Амэрыку дзеля азнаёмленьня эмігрантаў, названых нацыянальнасьцяў, з палажэньнем іх пабратымаў пад Польшчай. У склад Камісіі увойдуць і прадстаўнікі ад беларусаў, знаходзячыхся цяпер у Літве.

З Л а т в і і.

Беларуская Пачатковая школа ў Рызе. З гэтае восені ў Рызе адчыняецца Беларуская Пачатковая Школа. Кіраўніком школы намячаецца гр. М. Дзямідаў. У школу ўжо

запісалася каля 100 вучняў. Цікава адзначыць той факт, што большасьць гэтых вучняў зьяўляецца дзяцьмі працаўнікоў з фабрыкаў і заводаў.

Беларусы у Амэрыцы.

Беларуская агітацыя ў Чынаго. Беларуская грамадзкая дзейнасьць па арганізацыі беларусаў у Амэрыцы вядзецца энэргічна. 4-го жніўня ў раёне Кедзі Эвеню, дзе знаходзіцца значны лік беларусаў, у

працуючых у „майпах“ (ліцейных заводах) адбыўся сход, на якім пастаноўлена, адкрыць першы аддзел Беларускага Народнага Таварыства, а на 18 жніўня прадназначаны Сход на Фулэртон эв. Пасьля акцыя пе-

ранясецца на Саўт Чыкаго. З гэтуль перакінецца на ўвесь штат Іллінойс і сумежныя з ім другія штаты. Наагул цяпер справа беларуская ў Чыкаго пастаўлена добра. Народ да вызвалення сваіх братоў у далёкай і дарагой Беларусі адносіцца прыхільна і многія пачынаюць актыўна працаваць у гэтым напрамку. Сіла беларускіх праціўнікоў што раз зменшаецца і не за гарамі ўжо той час, калі ўся тутэйшая калёнія будзе адной магутнай беларускай сілай.

Новыя беларускія працаўнікі. Актыўныя рады беларускіх працаў-

нікоў павялічваюцца новымі энэргічнымі сіламі. У Чыкаго на верх жыцця выплылі за сваю выдатную працу на дабро Беларускага Народу такія асобы: 1. Міхайлоўскі (брат вядомага нашага пасла) М. Лукашэвіч, І. Жукаў, Вялічка, Власен, Ліхойга, Шарабалька і Рамановіч.

Беларускі камітэт у г. Чыкаго сабраў на карысьць бедных сіротаў, якія вучацца ў Радашкоўскай беларускай гімназіі пяцьдзесят пяць дзяр. і 75 цэнтаў ахвяр. Грошы гэтыя перасланы праз Ноэл Стэйт банк на імя Більдзюкевіча.

З у с і х с т а р о н.

Зьезд нацыянальнасьцяў у Жэнэве. У часе апошняга, у верасьні г. г., паседжаньня Лігі Нацый адбыўся зьезд прадстаўнікоў паняволеных Польшчай нацыянальнасьцяў: Украінцаў, Беларусаў, Літвіноў і выселеных з Польшчы Немцаў. Прадстаўнікі кожнай, з вышэйназваных нацый падалі у Лігу свой мэморандум аб палажэньні сваёй нацыі пад Польшай. Беларускі мэморандум быў надрукаваны асобнай кніжкай у французскай і асобнай у англіцкай мове і быў даручан усім дэлегацыям дзяржаў, якія ўходзяць у склад Лігі Нацый. Мэморандум складаецца са ўступу ў якім гаворыцца што на захопленай палякі беларускай тэрыторыі, палякамі становяць нязначную меншасьць і што беларуская большасьць тэрыторыі на захад ад лініі Рыжскага Міру імкнецца да сваёй ўласнай дзяржаўнасьці. У першым разьдзеле апавядаецца аб нішчэньні папалякамі нашых уцекачоў, аб колёнізацыі беларускіх зямель палякамі, аб зьдзеках на грунце не прызнаваньня грамадзянамі Польшчы уцекачоў. У другім разьдзеле прыведзены факты культурнага прасьледаваньня беларусаў, аб закрываньні школ, аб

недапушчаньні беларускай мовы у урадах. У трэцім разьдзеле пералічаны прасьледаваньні характару паліцыйна-адміністрацыйнага, у гэтым ліку аб пабоях і зьдзеках у турмах; прыведзены факты з апошняй галадоўкі у Беластоцкай турме. У вывадах сказана што Беларусы ніколі не пагодзяцца з падзелам сваёй бацькаўшчыны і вымагаюць устанавленьня адкінутага Лігай Нацый плебісцыту аб дзяржаўнай прыналежнасьці Заходняй Беларусі. А пакуль што каб была утворана часовая (да плебісцыту) камісія Лігі Нацый, у якую павінны увайсці і прадстаўнікі няпольскіх нацыянальнасьцяў (т. зв. меншасьці) дзеля кантролю адносін палякаў да другіх нацыяў. Мэморандум падпісаў В. Ластоўскі.

Сабраўшыся у Жэнэве на зьезд прадстаўнікі Украінцаў, Беларусаў, Літвіноў і выселеных палякамі Немцаў адбылі сумесную канфэрэнцыю і вынеслі яшчэ супольную рэзольцыю, гэткага зместу:

Рэзольцыя прадстаўнікоў Украінцаў, Беларусаў і Літвіноў прыгнечаных Польшчай і Немцаў выгнанных Урадам Польшчы, сабраў-

шыхся на Конфэрэнцыі у Жэнэве 23—25 верасня 1923 году.

Прадстаўнікі Украінцаў, Беларусаў і Літвіноў, прыгнечаных Польшчай і Немцаў выгнаных Польшчай, сабраўшыся у Жэнэве 23—25 верасня 1923 году і пасля абмяркавання палажэння ўтворанага вышмянаваным нацыянальнасцям. Урадам Польшчы, сцвердзілі, што адносна іх не спыняецца стасаванне несправядлівых спосабаў скіраваных або да поўнага знішчэння іх, або да поўнай іх полёнізацыі.

Нашы нацыянальнасці пазбаўлены ўсіх сваіх правоў, здадзены на ласку сваіх прыгнетацеляў. Не кажучы еб пазбаўленьні грамадзянскіх правоў, нашы пабратымы зьяўляюцца аб'ектам самых жорсткіх прасьледаванняў.

Польскі ўрад адбірае нашу зямлю, калёнізуючы яе палякамі; яно выганяе нашых братоў, асабліва інтэлігенцыю з роднага краю; яно забараняе ўжываньне нашай роднай мовы у адміністрацыйных установах і судах; яно шырыць польскую школу, закрываючы нашы нацыянальныя школы; яно не дае магчымасці адкрываць нашы нацыянальныя арганізацыі; яно забараняе пашырэнне нашых газэт, забіраючы рэдактароў у турмы; многа палітычных, кінутых у турмы, прымушаны апавяшчаць галадоўку і яны паддаюцца мукам у часе допытаў і г. п. і г. п.

Гэткая палажэнне ня можа далей трываць!

Веручы высокай місыі, прынятай на сябе Лігай Нацый, мы звяртаемся да яе, уважліва просячы, заступіцца, заапекаваўшыся нашай нацыянальнай годнасцю, у інтэрасах цывілізацыі, нават у інтэрасах эўропэйскага міру.

Апіраючыся на нашых дамаганьнях, згодна мэморандумам, якія

мы падаем ў гэты самы час, мы звяртаемся з верай да Сабрання і да Рады Лігі Нацый.

1. Украінцы, Беларусы і Літвіны протэстуюць супроць пастановы Конфэрэнцыі Амбасадараў ад 15 сакавіка 1923 году, дытыччай усходняй граніцы Польшчы, падпарадкаваючай гэтым чынам часць Украіны, Беларусі і Літвы Польшчы, і просяць:

а) перагледзіць мянаваную пастанову, як прэрэчачую сэнсу Вэрсальскага трактату, які прызнаў плебісцыт, як канечны варунак пры вызначанні граніц, нават у стасунку да зваяваных краёў (Шлезвіг, Верхняя Сілезія, Усходняя Прусія і т. д. і т. д.)

б) абасьпечыць, пад сваёй апекай, землям украінскім, беларускім і літоўскім права свабоднага самазначання.

2. Немцы выгнанія з Польшчы, просяць прымусіць стасаваць умову аб меншасцях, якую Польшча абавязалася перад Лігай Нацый выпайняць і прымусіць яе вярнуць ім іх пагвалчанае права.

3. Усе вышэй мянаваныя нацыянальнасці просяць выслаць небаўна у Польшчу кантрольную камісію каб спыніць несправядлівыя злоўжыванні якіх яны зьяўляюцца аб'ектам.

Пісан у Жэнэве 25 верасня 1923 г.

Праф. др. Лозински, дэлегат Украінскай Нацыянальнай Рады, быўш. Віцэ-Міністр закардонных спраў.

В Ластоўкі быўш. Старшыня Рады Міністраў Беларускай Народнай Рэспублікі.

Праф. др. Раніс быўш. Старшыня літоўскага культурнага Т-ва „Рытас“ у Вільні.

Дэлегат сувязі Немцаў Др. К. Ян.

„Таварыства Прыяцеляў Беларускае Сярэдняе Школы“.

4 верасня арганізаванае ў Празе Т-ва будзе памагаць беларускім сярэднім школам у заходняй Беларусі і ў даным часе наўперад зьверне галоўную ўвагу на падмогу беларускім клясам Навагарадзкае Беларускае гімназіі, якая перажывае надзвычайна крытычны момант. Сябрам т-ва можа быць кожны, хто абавязана плаціць у касу т-ва 10 чэскіх карон у месяц. Пакуль што сябрамі т-ва зьяўляюцца блізу што адны беларускія студэнты, сяброў ужо каля 30 чал. Некаторыя з іх давалі па 10 ч. кар. з ліпня месяца яшчэ перад закладзімамі Т-ва. На агульнай зборцы 4-га верасня з трох чалавек: Аляксандра Шаха, Лаўскага і Ксенофанта Буські выбраны часовы прэзыдыум Т-ва. Да працы Т-ва вельмі спагадна адносіцца грам. Мікола Вяршынін, старшыня Беларускае Грамады ў Празе, які зьяўляецца й сябрам Т-ва.

Калі часыць беларускіх студэнтаў змагло з сваіх скромных грошаў аддаваць па 10 карон чэскіх у месяц, дык трэба спадзявацца, што беларускае эміграцыйнае і неэміграцыйнае грамадзянства рупна возьмецца за арганізацыю падобных таварыстваў.

Адрэс праскага т-ва Прыяцеляў Беларускае сярэдняе школы: Praha II, Venzigova 4.

8 беларускіх матурыстаў. Сёлета ў жніўні месяцы скончыла матуральныя курсы ў Езофове (Чэхія) 8 Беларусаў.

Зьезд вучыцялёў сярэдніх школ. Сёлета 27—30 ў Празе чэскай быў зьезд вучыцялёў сярэдніх школ. У зьездзе прыямалі ўчасьце прадстаўнікі 18 народаў. У часе зьезду Чэхі ўладзілі багатую выстаўку сваіх сярэдніх школ. На выстаўцы былі паказаны кнігі для сярэдніх школ, прылады, карты, прэ-

параты, вучаніцкія працы, дыяграмы і інш.

Зьезд на сваіх працоўных зборках разглядаў розныя сярэдняшкольныя пытаньні і рабіў аб іх свае пастановы.

Аб пэдагогічным прыгатаваньні вучыцялёў сяр. школ зьезд зрабіў гэткую пастанову:

„Зьезд, выслухаўшы рэфараты аб пэдагогічным прыгатаваньні, думае што не немагчыма пагадзіць розныя погляды, якія былі выказаны. Думае, што першае, чаго трэба вымагаць ад вучыцялёў, ё грунтоўная агульная адукацыя, злучаная з глыбокім знацьцём собскае адумысловасьці. Зьезд думае далей, што пэдагогічнае прыгатаваньне праведзенае ў патрэбнай меры паводле духа, традыцый і патрэб кождага народу, пададзенае разумным злучэньнем мэтоды філэзофічнае а гісторычнае з практычным навітараньнем, можа памагаць а разьвіваць пэдагогічныя здольнасьці, якія астаюцца незаменнай собскасьцяй (уласьцівасьцяй) дзеля вучыцеля.—2 Зьезд думае далей, што пры агульным прыгатаваньні вучыцялёў трэба мець на ўвазе гістарычнае разьвіцьцё агульнае культуры і тае адумысловае веды (навукі), якую мае хто вучыць, каб яго вучэньне магло разьвіваць у дзіцяці духа творскага й самастойнасьць думаньня. Пробная пара на пэдагогічнае прыгатаваньне не павінна быць дармовай“.

Аб маральным узгадаваньні вынесена гэтая рэзалюцыя.

„1. Зьяўляецца самазразумелым жаданьнем, каб спосаб вучэньня моральнасьці прызнаваў сваю сумленьня й сваю думаньня. 2. Дык няхай хоць які будзе гэты спосаб, зьезд думае, што сярэдняшкольнае вучэньне само сабою мае цану ўзгадавальную і ўмаральнячую. 3. Зьезд думае далей, што моральнае ўзгадаваньне мае васьці вучаніка да самастойнага й крытычнага

разумавання на дарозе да добра. 4. У школьным пляне вышэйшых клас павінна быць вучэнне філёзафічнае, абымаючае ня толькі псыхолёгію й лёгіку, але так сама крытычную й безтаронную гісторыю моральных ідэяў і метафізічных тэорый. 5. Гэтае вучэнне павінна быць даручана адмысловаму вучыцелю філёзофіі.

Аб адносінах паміж школай і сям'ёй:

„Зьезд думае, што трэба вельмі жадаць судзейнасьці паміж школай і сям'ёю. Думае, што гэтая судзейнасьць можа выпаўніць вялікую службу сярэдняй школе а разьвіць пачуцьцё брацтва і ўзаемнін паміж асобнымі школамі. Але што гэтая судзейнасьць ня мае даваць бацькам права проста мяшацца да парадку й працы сярэдніх школ а да назначаньня вучыцельства й пагадове“.

Нямецкі урад і беларусы у Усх. Прусіі. Рэдакцыі „Крывіч“ не ўдалося гэтага лета паслаць экспэдыцыю дзеля абсьледаваньня беларускага жыхарства у Усх. Прусіі, але затое удалося навізаць кантакт з беларусамі у Прусіі. 16 верасьня г. г. прадстаўнік прускіх беларусаў быў у начальніка краю, Генерал-Губэрнатар (Ober-Präsident) Усходняй Прусіі, якому рабіў даклад аб

беларусах жыхарах Прусіі. Быўшы пры гэтым намесьнік Цэнтральнага мямецкага ураду, доктар Зір, жыва цікавіўся дакладам і быў вельмі здзіўлен заявай, што у прылягаючых, да быўшай сувальскай губэрні, паветах Усходняй Прусіі, знаходзіцца многа безьпрэчнага беларускага элемэнта аднастайнага з жыхарамі суседняга Аўгустоўскага павету. Генерал-Губэрнатар Усходняй Прусіі сказаў, што далейшая полёнізацыя усходня-прускіх беларусаў ня можа і ня будзе дапушчана. Згодна констытуцыі Нямецчыны, ўсе меншасьці населяючыя яе, маюць аднастайнае права на нацыянальнае разьвіцьцё, а асабліва маюць права на нацыянальную школу. Намесьнік сказаў даслоўна: „У нас маюцца ўжо літоўскія і польскія школы, якія утрымліваюцца на дзяржаўны кошт. Зусім справядліва, каб і беларусы, калі гэтакія маюцца у Усх. Прусіі ў патрэбным ліку, атрымалі свае нацыянальныя школы з выкладам ў сваёй роднай мове. Перш за ўсё трэба ўстанавіць прыблізны лік беларусаў. Губэрнатар ў Аленштэйне, пад загадам якога знаходзяцца паветы Бяла, Лык, Іоганісбэрг і Марграбова, атрымае загад безадвалочна зрабіць на мейсцах сьпіс беларусаў і вынікі паведаміць у Кенігсбэрг“.

Л. А.

Кнігапісь.

ТАРАС ГУШЧА (Якуб Колас). У ПАЛЕСКАЙ ГЛУШЫ. ВІЛЕНСКАЕ ВЫДАВЕЦТВА Б. КЛЕЦКІНА. ВІЛЬНЯ. БЕЛАРУСКІ АДДЗЕЛ. 1923. СТАР. 185 in 8^o.

У гэтым сваім доўгім апавяданьні Т. Гушча (псеўдонім у прозе Кастантына Міцкевіча) зьяўляецца гэтакім-жа якім ён ёсьць пад найменьнем Я. Коласа ў паэзіі; у якой няма трагічных сцэн і спляценьняў, наадварот усё дзеецца неях супакойна й быццам мякка. Але гэтая мякчынна, выцякае з глыбінь душы, памастацка і з любасьцю намалявана. Чы-

таючы кнігу, памалу ўцягаешся ў гэтае, здаецца, звычайнае жыцьцё, яно няўпрыцям захоплівае нас, робіцца нам любым, дарагім.

У апавяданьні прадстаўлена жыцьцё беларускае вясковае інтэлігентнае у пэрыод, што папярэджаў беларускі рух. Тут яшчэ няма руху, але відаць, што ён зара мусіць пачацца і можам нат пазнаць, хто бу-

дуць яго першыя піонэры. Бачым смутны абраз гэтае інтэлігенцыі. Большасць вучыцельства, пісар, яго памочнік і інш. гэта бяздэйныя людзі; вышлі яны „ў паны“, дзяржацца свайго панства й стараюцца яго палепшыць, абдзіраючы цёмны народ. Як борзда выраджаецца гэтка „інтэлігенцыя“, бачым з хвельчаравага, сына, Максіма Гарошкі, які ня мог убыць у ніводнай школе, п'янчужка й мястачковы лавелас. Сухавараў гэта той тып, што прыносіў да нас „культуру“, якая борзда дала гэтакія рэзультаты, як прадажная жанчына, рэч нячуваная датуль на беларускай правінцыі. Затое сымпатычнымі тыпамі зьяўляюцца вучыцалі Лабановіч і Турсэвіч. Гэта ідэйныя людзі, яны ймнуцца да сьвятла, хочуць рабіць дабро, але ідэя іх яшчэ ў тумане. „Культура“ іх дужа не зачепіла. Гэта людзі з чыстымі беларускімі душамі. Вось погляд Лабановіча на жанчыну; „Лабановіч прыпомніў размову са сваёю старожкаю і зацікаўлены глянуў яшчэ раз на гэту пасаду. Паслушнае і ўслужлівае ўяўленьне ўжо рысавала яму вобраз дзяўчыны, гэту й прыг жую краску. узгадаваную ў глухих барох. Лабановіч ніколі, навет у думках, не пазваляў сабе зьняважыць дзяўчыну. Адно слова „дзяўчына“ выклікала ў душы яго чысты й прыгожы вобраз, на які можна пазіраць і любавацца толькі здалёк. І цяпер ён прыпомніў два ці тры здарэньні ў сваім жыцьці, калі гэтыя вобразы глыбока западалі ў яго сэрца, але ён і намёкамі не сказаў ім пра гэта (стар. 18). І пагляд на жыцьцё ў Лабановіча ідэалістычна здаровы. „Што ні кажы, думае Лабановіч, а жыцьцё, ужо само па сабе, ёсьць радасьць, вялікае шчасьце, бязцэнны дар. Ёсьць дзьве важныя часціны, з якіх складаецца жыцьцё й яго глыбохі сэнс і хараство—чалавек і прырода. Бо ніколі ня страціць для нас цікавасьці чалавек, бо праяўленьне яго разуму бязьмежна,

бо дарогі яго ня вызначаны, бо формы яго жыцьця і яго ўзаемаадносін да другіх людзей бясконца размаітыя, аканчальна ня выяўлены й ніколі ня могуць стаць аканчальнымі. А прырода! Колькі вялікага здаваленьня дае нам яна! Бо прырода — найцікавейшая кніга, якая разгорнута прад вачыма кождага з нас. Чытаць гэту кнігу, умець адгадаць яе многалучныя напісы—хіба-ж гэта ня ёсьць шчасьце?“ (стар 10).

Але адначасна ў ім ё й некаторае думаньне хваравітае, уплыў усходні пераз школу й маскальскіх пісьменьнікаў. Уплыў гэты праяўляецца ў пытаньні „У чым сэнс жыцьця?“ Чыста беларускі, заходні погляд выказаны словамі бабулі старошкі, якую не зачепілі ніякія ўплывы. Цікаўны дыялёг вучыцеля з сваёю старожкаю:

— Дык ты, бабуля, ня ведаеш, чаго мы на сьвеце жывём?

— Не, панічок, ня ведаю! Каб вы папыталіся ў дрэва, чаму яно расьце, дык хіба-ж бы яно вам адказала? Так і я не магу адказаць.

— Так, бабуля, ты кажаш праўду. Ня ведаем мы, чаго на сьвеце жывём.

— А на вошта, панічыку, й ведаць? Жыве чалавек, і жыве пакуль бог яму прызначае. А прыдзе час яму памерці—памрэ.

Падлоўчы зьяўляецца адным з тыпаў беларускае шляхты. Ён дэспот у сямі, але ўсё-ж такі многімі шчыра беларускімі рысамі свайго характару здабывае сабе сымпатыю ў чытача.

Вельмі харошым беларускім тыпам зьяўляецца дачка падлоўчага Ядвіся. Гэта шчыра беларуская засьцянкавая краска. Сюды трэба аднесці Габрыньку, яе сястру, й Чэся. Надта цікаўна, што Ядвіся Т. Гушчы мае агульную падобнасьць да Белевічанкі ў „Патопе“ Сянкевіча і да дзявоцкіх тыпаў у творах А. Міцкевіча. Ня ёсьць гэта аднолькавыя людзі, але ў іх ёсьць падобнасьць

радавая. сямейная. Гэта сьведчыць аб суцэльнасьці й выразлівасьці беларускіх тыпаў і беларускае псыхікі.

Важна было-б заняцца наагул прыраўнальнем беларускіх тыпаў сучасных нашых пісьменьнікаў з тымі беларускімі тыпамі, якія далі нам пісьменьнікі Беларусы, што пісалі ў чужых мовах.

Гледзячы на ўсю гэтую вясковую інтэлігенцыю, „палескае глушы“, думаеш сабе: што, каб усе гэтыя людзі абняты былі ідэяй Беларускага Адраджэньня? Наўперад бязьдэйныя духоўныя лянуцькі й соні сталіся-б людзьмі працавітымі і грамадзка-карыснымі. Не зьмяніліся-б толькі Сухавараў ды Максім Гарошка, але іх і ідэя непацягнула-б. Кожды прадставіць сабе, якую вялізарную працу зрабіла-б уся гэтая інтэлігенцыя дзеля свайго народу, калі б была сьвядомаю. Палеская глуш перастала-б быць глушай. Вось адна з многіх патрэб і карысьцяў Беларускага Руху!

Знаходзім „У палескай глушы“ й хорошае апісаньне беларускае прыроды. Прыкладам:

„Шырокі гасьцінец з двума радамі старых бяроз зьбягаў з горкі раўнюсечкаю сьценкаю кудысь на захад, і чым далей, тым гусьцей здаваліся гэтыя разьвісьля таўстыя бярозы, усё болей і болей зьніжаліся яны, а потым зьліваліся ў адзін шнур і замыкаліся сабою самымі, як-бы яны ўпіраліся ў лес і хаваліся за лінію небасхілу.

Ёсьць штось нязвычайна прыгожае ў гэтых прывольных старасьвецкіх шляхох Беларусі. Шырока й размашыста пралягаюць яны ад вёскі да вёскі, ад мястэчак да гарадоў, злучаючы паветы, губэрні й цэлыя краіны. Колькі хараства й чароўнага прывабу ў сінх іх далях! Колькі новых малюнкаў, сьвежых матываў і таёмных здарэньняў абяцаюць яны вачом і сэрцу падарожнага! З якою нязвычайнаю сілаю парываюць яны да сябе і як моцна дакранаюцца да струн твае душы! Якая-ж сіла зало-

жана ў гэтых прасторах неабнімных родных шляхаў, якую ўладу маюць яны над табою, неспакойны, вечна заклапочаны падарожны?“


— Хараство беларускае прыроды адзваецца ў душах яе дзяцей:

— „Зірні, ты зірні: якое гэта прыгажство!—казаў Турсэвіч сябру, паказваючы з ганку свае кватэры на роўны шлях і на увесь малюнак, што раскрываўся перад імі: — які разгон, які прастор! Які вясёлы тон малюнку і колькі ў ім разнастайнасьці!“

Пачуцьцё роднага хараства вызывае ў будучых піонэраў беларускага руху незадаволенне проці несправядлівых адносін чужнікоў і сваіх да нашае Зямлі й Народу:

„Я аднаго не разумею,—казаў Лабановіч, любоўна агледзіўшы ўвесь краявід:—у нас столькі прыгожства, столькі багацьця формаў і фарбаў, і край наш вялікі й разнастайны, а мы ня бачым, ня хочам гэтага бачыць. Аб нашым краю злажыўся пагляд, як аб краю бедным, заняпалым. І нідзе мы ў падручніках па географіі ня знайдзем больш менш сталага апісаньня Беларусі. Што такое наша Беларусь? А гэта, бачыш, заходняя акраіна Расіі. Чым яна слаўна? Нічым. Вось балоты там ёсьць ды яшчэ на ўвесь сьвет вядомая хвароба—каўтун. І мы з гэтым лёгкадумна згаджаемся, мы ўсё гэта прыймаем на веру, бо над намі пануе шаблён, шаблён пустых слоў, пустых выразы, чужыя формы думак і чужы зьмест іх. Выходзячы з гэтага, мы адварочваемся ад свайго роднага, не шануем яго, мы стыдаемся яго!“ (стар. 80).

Чысьціня мовы мае такое вялікае значэньне ў нашым адраджэньні й нацыянальным жыцьці, што канечна трэба звярочаваць увагу на мову кожнае новае кнігі. У першай палавіне „У палескай глушы“ мова можна сказаць благая, нячыстая, але ў другой палавіне мова нішто, хоць і там не без барбарызмаў. У першай палавіне аўтор доляецца з чужымі, най-



mp 877

